

ỌNU-ỌGUGU

1	2	3	4	5	6	7	8	9	10	11	12	13	14	15	16	17	18	19
20	21	22	23	24	25	26	27	28	29	30	31	32	33	34	35	36		

ISI 1

Jehova we gwa Moses okwu n'ọzara Sainai, n'ulo-ikwū nzute, n'ubochi mbu nke ọnwà nke-abua, n'arọ nke-abua nke ọpupu ha puru n'ljipt, si,

² Gutanu ọnu-ọgugu nzukọ nile nke umu Israel, dika aḅuru nile ha si di, dika ulo nke ndi bu nna-ha si di, n'ọnu-ọgugu aha nile, nwoke ọ bula, onye na isi-ya onye na isi-ya;

³ site n'onye ọara orú arọ we gaba n'iru, onye ọ bula nke nāpukuru usu ndi-agma n'Israel, unu gāgukọta ha, dika usu nile nke ndi-agma-ha si di, gi onwe-gi na Eron.

⁴ Madu ganọye-kwa-ra unu, otù nwoke gādiri otù ebo; nwoke ọ bula, onye-isi ulo nna-ya-hà ka ọ bu.

⁵ Ndia bu kwa aha ndikom unu na ha gēguzo: nke Reuben; Elizua nwa Shedeua.

⁶ Nke Simeon; Shelumiel nwa Zurishadai.

⁷ Nke Juda, Nahshon nwa Aminadab.

⁸ Nke Isaka; Netanel nwa Zua.

⁹ Nke Zebulun; Eliab nwa Hilon.

¹⁰ Nke umu Josef: nke Ephraim; Elishama nwa Amihud: nke Manase; Gameliel nwa Pedahzua.

¹¹ Nke Benjamin; Abidan nwa Gideoni.

¹² Nke Dan; Ahieza nwa Amishadai.

¹³ Nke Asha; Pagiel nwa Okran.

¹⁴ Nke Gad; Eliasaf nwa Deuel.

¹⁵ Nke Naftali; Ahira nwa Inan.

¹⁶ Ndia bu ndi akporọ nke nzukọ Israel, ndi-isi ebo nile nke ndi bu nna-ha; ndi-isi nke usu nile nke nnù ndikom abua na ọgu iri nke Israel ka ha bu.

¹⁷ Moses na Eron we chiri ndikom ndia nke akporọ n'aha n'aha:

¹⁸ ọ bu kwa nzukọ Israel nile ka ha kpọkọtara n'ubochi mbu nke ọnwà nke-abua, ha we kọ akukọ osuso-omumu-ha dika aḅuru nile ha si di, dika ulo nke ndi bu nna-ha si di, n'ọnu-ọgugu aha, site n'onye ọara orú arọ we gaba n'iru, onye na isi-ya onye na isi-ya.

¹⁹ Dika Jehova nyere Moses iwu, otú a ka ọ gukọtara ha n'ọzara Sainai.

²⁰ Ma umu Reuben, bú ọkpara Israel, osuso-omumu nile ha, dika aḅuru nile ha si di, dika ulo nke ndi bu nna-ha si di, n'ọnu-ọgugu aha, onye na isi-ya onye na isi-ya, nwoke ọ bula site n'onye ọara orú arọ we gaba n'iru, onye ọ bula nke nāpukuru usu ndi-agma;

²¹ ndi-ha agukọtara agukọta, ndi diri ebo Reuben, ha di orú nnù uzọ ise na nnù iri-na-isi

na ọgu ise.

22 Nke umu Simeon, osuso-omumu nile ha, dika aḅuru nile ha si di, dika ulo nke ndi bu nna-ha si di, ndi-ha agukotara agukota, n'onu-ogugu aha, onye na isi-ya onye na isi-ya, nwoke o bula site n'onye bara oru arọ we gaba n'iru, onye o bula nke napukuru usu ndi-agma;

23 ndi-ha agukotara agukota, ndi diri ebo Simeon, ha di oru nnu uzọ asa na nnu asato na ọgu ise.

24 Nke umu Gad, osuso-omumu nile ha, dika aḅuru nile ha si di, dika ulo nke ndi bu nna-ha si di, n'onu-ogugu aha, site n'onye bara oru arọ we gaba n'iru, onye o bula nke napukuru usu ndi-agma;

25 ndi-ha agukotara agukota, ndi diri ebo Gad, ha di oru nnu uzọ ise na nnu iri-na-anọ na ọgu abua na iri.

26 Nke umu Juda, osuso-omumu nile ha, dika aḅuru nile ha si di, dika ulo nke ndi bu nna-ha si di, n'onu-ogugu aha, site n'onye bara oru arọ we gaba n'iru, onye o bula nke napukuru usu ndi-agma;

27 ndi-ha agukotara agukota, ndi diri ebo Juda, ha di oru nnu uzọ iteghete na nnu isi na ọgu iri.

28 Nke umu Isaka, osuso-omumu nile ha, dika aḅuru nile ha si di, dika ulo nke ndi bu nna-ha si di, n'onu-ogugu aha, site n'onye bara oru arọ we gaba n'iru, onye o bula nke napukuru usu ndi-agma;

29 ndi-ha agukotara agukota, ndi diri ebo Isaka, ha di oru nnu uzọ isi na nnu iri-na-isi.

30 Nke umu Zebulun, osuso-omumu nile ha, dika aḅuru nile ha si di, dika ulo nke ndi bu nna-ha si di, n'onu-ogugu aha, site n'onye bara oru arọ we gaba n'iru, onye o bula nke napukuru usu ndi-agma;

31 ndi-ha agukotara agukota, ndi diri ebo Zebulun, ha di oru nnu uzọ asa na nnu ato na ọgu iri.

32 Nke umu Josef, bu nke umu Efraim, osuso-omumu nile ha, dika aḅuru nile ha si di, dika ulo nke ndi bu nna-ha si di, n'onu-ogugu aha, site n'onye bara oru arọ we gaba n'iru, onye o bula nke napukuru usu ndi-agma;

33 ndi-ha agukotara agukota, ndi diri ebo Efraim, ha di oru nnu uzọ ise na nnu na ọgu ise.

34 Nke umu Manase, osuso-omumu nile ha, dika aḅuru nile ha si di, dika ulo nke ndi bu nna-ha si di, n'onu-ogugu aha, site n'onye bara oru arọ we gaba n'iru, onye o bula nke napukuru usu ndi-agma;

35 ndi-ha agukotara agukota, ndi diri ebo Manase, ha di oru nnu uzọ anọ na ọgu iri.

36 Nke umu Benjamin, osuso-omumu nile ha, dika aḅuru nile ha si di, dika ulo nke ndi bu nna-ha si di, n'onu-ogugu aha, site n'onye bara oru arọ we gaba n'iru, onye o bula nke napukuru usu ndi-agma;

37 ndi-ha agukotara agukota, ndi diri ebo Benjamin, ha di oru nnu uzọ anọ na nnu asato na ọgu iri.

38 Nke umu Dan, osuso-omumu nile ha, dika aḅuru nile ha si di, dika ulo nke ndi bu nna-ha si di, n'onu-ogugu aha, site n'onye bara oru arọ we gaba n'iru, onye o bula nke napukuru usu ndi-agma;

39 ndi-ha agukotara agukota, ndi diri ebo Dan, ha di oru nnu uzọ asa na nnu iri-na-isi na ọgu iri-na-ise.

40 Nke umu Asha, osuso-omumu nile ha, dika aḅuru nile ha si di, dika ulo nke ndi bu nna-ha si di, n'onu-ogugu aha, site n'onye bara oru arọ we gaba n'iru, onye o bula nke napukuru usu ndi-agma;

- ⁴¹ ndi-ha agukọtara agukọta, ndi diri ebo Asha, ha di orú nnù uzọ ise na nnù atọ na ọgu iri-na-ise.
- ⁴² Nke umu Naftali, osuso-omumu nile ha, dika aḅuru nile ha si di, dika ulo nke ndi bu nna-ha si di, n'onuogugu aha, site n'onye ̄ara orú arọ we gaba n'iru, onye ọ bula nke nāpukuru usu ndi-agha;
- ⁴³ ndi-ha agukọtara agukọta, ndi diri ebo Naftali, ha di orú nnù uzọ isi na nnù iri-na-atọ na ọgu iri.
- ⁴⁴ Ndia bu ndi agukọtara agukọta, ndi Moses na Eron gukọtara, ha na ndi-isi Israel, bú ndikom iri na abua: otù nwoke otù nwoke diri ulo nna-ya-hà ka ha bu.
- ⁴⁵ Ndi nile nke umu Israel agukọtara agukọta we di, dika ulo nke ndi bu nna-ha si di, site n'onye ̄ara orú arọ we gaba n'iru, onye ọ bula nke nāpukuru usu ndi-agha n'Israel;
- ⁴⁶ ọbuná ndi nile agukọtara agukọta we di orú nnù ọgu uzọ atọ na uzọ iri-na-ise, na nnù asatọ, na ọgu iri-na-asa, na iri.
- ⁴⁷ Ma ndi Livai, dika ebo nke ndi bu nna-ha si di, agukọtaghi ha n'etiti ha.
- ⁴⁸ N'ih i na Jehova gwara Moses okwu, si,
- ⁴⁹ Nání, agukọtala ebo Livai, aguta-kwa-la ọnu-ogugu-ha n'etiti umu Israel:
- ⁵⁰ ma gi onwe-gi me ndi Livai ka ha buru ndi nēlekọta ebe-obibi ihe-àmà, ndi nēlekọta kwa ihe-ya nile, ndi nēlekọta kwa ihe nile diri ya: ha onwe-ha ganēbu ebe-obibi ahu, na ihe-ya nile: ha onwe-ha gēje-kwa-ra ya ozi, ọ bu kwa buruburu ebe-obibi ahu ka ha gāma ulo-ikwū-ha.
- ⁵¹ Ma na nbuli-ije nke ebe-obibi ahu, ndi Livai gēweda ya: ọzọ, n'omuma nke ebe-obibi ahu, ndi Livai gēguzo ya ọtọ: ma onye ala ọzọ nke nābiaru nso, agēme ka ọ nwua.
- ⁵² Umu Israel gāma kwa ulo-ikwū-ha, nwoke ọ bula n'akuku omuma-ulo-ikwū-ya, na nwoke ọ bula n'akuku ọkọlọtọ-ya, dika usu nile nke ndi-agha-ha si di.
- ⁵³ Ma ndi Livai gāma ulo-ikwū-ha buruburu ebe-obibi ihe-àmà ahu, ka iwe we ghara idi n'aru nzukọ umu Israel: ndi Livai gēdebe kwa ihe-ndebe nke ebe-obibi ihe-àmà ahu.
- ⁵⁴ Umu Israel we me otú a; dika ihe nile nke Jehova nyere Moses n'iwu si di, otú a ka ha mere.

ISI 2

Jehova we gwa Moses na Eron okwu, si,

- ² Umu Israel gāma ulo-ikwū-ha, nwoke ọ bula n'akuku ọkọlọtọ-ya, ha na ihe-iriba-ama nile nke diri ulo nke ndi bu nna-ha: na ncherita-iru ulo-ikwū nzute ka ha gāma ulo-ikwū-ha buruburu.
- ³ Ndi nāma ulo-ikwū-ha n'akuku. Iru-anyanwu chere iru n'owuwa-anyanwu bu ndi nke ọkọlọtọ omuma-ulo-i kwū Juda, dika usu nile nke ndi-agha-ha si di: onye-isi umu Juda nwere bu Nahshon nwa Aminadab.
- ⁴ Usu-ndi-agha-ya, na ndi-ha agukọtara agukọta, di orú nnù uzọ iteghete na nnù isi na ọgu iri.
- ⁵ Ndi nāma ulo-ikwū-ha n'akuku-ya bu ebo Isaka: onye-isi umu Isaka nwere bu Netanel nwa Zua:
- ⁶ usu-ndi-agha-ya, na ndi-ya agukọtara agukọta, di orú nnù uzọ isi na nnù iri-na-isi:
- ⁷ ebo Zebulun kwa: onye-isi umu Zebulun nwere bu Eliab nwa Hilon:
- ⁸ usu-ndi-agha-ya, na ndi-ya agukọtara agukọta, di orú nnù uzọ asa na nnù atọ na ọgu iri.
- ⁹ Ndi nile agukọtara agukọta nke omuma-ulo-ikwū Juda di orú nnù orú uzọ na uzọ atọ, na

nnù isi, dika usu nile nke ndi-agha-ha si di. Ha gēbu uzọ buli ije.

10 Ọkọlọtọ nke ọmuma-ulo-ikwū Reuben di n'akuku Ndida, dika usu nile nke ndi-agha-ha si di; onye-isi umu Reuben nwere bu Elizua nwa Shedeua.

11 Usu-ndi-agha-ya, na ndi-ya agukọtara agukọta, di orú nnù uzọ ise na nnù iri-na-isi na ọgu ise.

12 Ndi nāma ulo-ikwū-ha n'akuku-ya bu ebo Simeon: onye-isi umu Simeon nwere bu Shelumiel nwa Zurishadai:

13 usu-ndi-agha-ya, na ndi-ha agukọtara agukọta, di orú nnù uzọ asa na nnù asatọ na ọgu ise:

14 ebo Gad kwa: onye-isi umu Gad nwere bu Eliasaf nwa Reuel:

15 usu-ndi-agha-ya, na ndi-ha agukọtara agukọta, di orú nnù uzọ ise na nnù iri-na-anọ na ọgu abua na iri.

16 Ndi nile agukọtara agukọta nke ọmuma-ulo-ikwū Reuben di orú nnù uzọ iri na asatọ, na nnù iri-na-asatọ, na ọgu iri-na-abua, na iri, dika usu nile nke ndi-agha-ha si di. Ha gābu nke-abua n'ibuli ije.

17 Ulo-ikwū nzute gēbuli kwa ije, ya na ọmuma-ulo-ikwū ndi Livai, n'etiti ọmuma-ulo-ikwū nile: dika ha si ama ulo-ikwū-ha, otú a ka ha gēbuli ije, nwoke ọ bula n'akuku-ya, dika ọkọlọtọ nile ha si di.

18 Ọkọlọtọ nke ọmuma-ulo-ikwū Ephraim, dika usu nile nke ndi-agha-ha si di, di n'akuku Ọdida-anyanwu: onye-isi umu Ephraim nwere bu Elishama nwa Amihud.

19 Usu-ndi-agha-ya, na ndi-ha agukọtara agukọta, di orú nnù uzọ ise na nnù na ọgu ise.

20 N'akuku-ya ka ebo Manase di: onye-isi umu Manase nwere bu Gameliel nwa Pedahzua:

21 Usu-ndi-agha-ya, na ndi-ha agukọtara agukọta, di orú nnù uzọ anọ, na ọgu iri:

22 ebo Benjamin kwa: onye-isi umu Benjamin nwere bu Abidan nwa Gideoni:

23 Usu-ndi-agha-ya, na ndi-ha agukọtara agukọta, di orú nnù uzọ anọ na nnù asatọ na ọgu iri.

24 Ndi nile agukọtara agukọta nke ọmuma-ulo-ikwū Ephraim di orú nnù uzọ iri-na-atọ, na nnù iri, na ọgu ise, dika usu nile nke ndi-agha-ha si di. Ha gābu nke-atọ n'ibuli ije.

25 Ọkọlọtọ nke ọmuma-ulo-ikwū Dan di n'akuku Ugwu, dika usu nile nke ndi-agha-ha si di; onye-isi umu Dan nwere bu Ahieza nwa Amishadai.

26 Usu-ndi-agha-ya, na ndi-ha agukọtara agukọta, di orú nnù uzọ asa na nnù iri-na-isi na ọgu iri-na ise.

27 Ndi nāma ulo-ikwū-ha n'akuku-ya bu ebo Asha: onye-isi umu Asha nwere bu Pagiel nwa Ọkran:

28 usu-ndi-agha-ya, na ndi-ha agukọtara agukọta, di orú nnù uzọ ise na nnù atọ na ọgu iri-na-ise:

29 ebo Naftali kwa: onye-isi umu Naftali nwere bu Ahira nwa Inan:

30 usu-ndi-agha-ya, na ndi-ha agukọtara agukọta, di orú nnù uzọ isi na nnù iri-na-atọ na ọgu iri.

31 Ndi nile agukọtara agukọta nke ọmuma-ulo-ikwū Dan di orú nnù uzọ iri-na-iteghete, na nnù iri-na-anọ. Ha gābu ndi ikpe azu n'ibuli ije, dika ọkọlọtọ nile ha si di.

32 Ndia bu ndi agukọtara agukọta nke umu Israel, dika ulo nke ndi bu nna-ha si di: ndi nile agukọtara agukọta nke ọmuma-ulo-ikwū nile, dika usu nile nke ndi-agha-ha si di, di orú nnù ọgu uzọ atọ na uzọ iri-na-ise, na nnù asatọ, na ọgu iri-na-asa, na iri.

33 Ma agukọtaghi ndi Livai n'etiti umu Israel; dika Jehova nyere Moses iwu

³⁴ Umu Israel we me otú a; dika ihe nile Jehova nyere Moses n'iwu si di, otú a ka ha mara ulo-ikwū-ha dika ọkọlọtọ nile ha si di, ọ bu kwa otú a ka ha buliri ije, nwoke ọ bula dika aḅuru nile ya si di, n'ulo nna-ya-hà

ISI 3

Ma ndia bu osuso-omumu nile nke Eron na Moses n'ubochi Jehova gwara Moses okwu n'ugwu Sainai.

² Ndia bu kwa aha umu-ndikom Eron; ọkpara-ya, bú Nedab, na Abaihu, na Eleeza, na Itama.

³ Ndia bu aha nke umu-ndikom Eron, bú ndi-nchu-àjà ndi etere manu, ndi ọ mejuru aka ibu ndi-nchu-àjà.

⁴ Nedab na Abaihu we nwua n'iru Jehova, mḅe ha wetara nso ọku ala ọzọ n'iru Jehova n'ọzara Sainai, ha enweghi kwa nwa; Eleeza na Itama we buru ndi-nchu-àjà n'iru Eron, bú nna-ha.

⁵ Jehova we gwa Moses okwu, si,

⁶ Me ka ebo Livai biaru nso, guzo kwa ha n'iru Eron, bú onye-nchu-àjà, ka ha we jere ya ozi.

⁷ Ha gēdebe kwa ihe-ndebe-ya na ihe-ndebe nke nzukọ Israel nile n'iru ulo-ikwū nzute, ifè òfùfè nke ebe-obibim.

⁸ Ha gēdebe kwa ihe nile nke ulo-ikwū nzute, na ihe-ndebe nke umu Israel, ifè òfùfè nke ebe-obibim.

⁹ I gēwere kwa ndi Livai nye Eron, nye kwa umu-ya ndikom: ndi enyesiworo aha ha nile site n'etiti umu Israel ka ha bu.

¹⁰ I gēwere kwa Eron na umu-ya ndikom ka ha buru ndi-nlekọta, ha gēdebe kwa ọlu-nchu-àjà-ha: ma onye ala ọzọ nke nābiaru nso, agēme ka ọ nwua.

¹¹ Jehova we gwa Moses okwu, si,

¹² Ma Mu onwem, le, esiwom n'etiti umu Israel were ndi Livai n'ọnọdu nwa ọ bula eburu uzọ mu nke nēmeghe àkpà nwa n'etiti umu Israel; ndi Livai gābu kwa ihe M'nwere:

¹³ n'ihì na Mu nwe nwa ọ bula eburu uzọ mu; n'ubochi M'tiḅuru umu nile eburu uzọ mu n'ala Ijìpt ka M'doro umu nile eburu uzọ mu n'Israel nsọ nye onwem, ma madu ma anumanu: nkem ka ha bu; Mu onwem bu Jehova.

¹⁴ Jehova we gwa Moses okwu n'ọzara Sainai, si,

¹⁵ Gukọta umu Livai, dika ulo nke ndi bu nna-ha si di, dika aḅuru nile ha si di; nwoke ọ bula site n'onye ruru otù ọnwà we gaba n'iru ka i gāgukọta ha.

¹⁶ Moses we gukọta ha n'okwu-ọnu Jehova, dika enyere ya iwu.

¹⁷ Ndia bu kwa umu-ndikom Livai n'aha-ha; Giashon, na Kohat, na Merari.

¹⁸ Ndia bu kwa aha umu-ndikom Giashon dika aḅuru nile ha si di; Libni na Shimai.

¹⁹ Umu-ndikom Kohat kwa dika aḅuru nile ha si di; Amram, na Izha, na Hebron, na Uziel.

²⁰ Umu-ndikom Merari kwa dika aḅuru nile ha si di; Mahli na Mushi. Ndia bu aḅuru ndi Livai, dika ulo nke ndi bu nna-ha si di.

²¹ Nke Giashon bu aḅuru ndi Libni, na aḅuru ndi Shimai: ndia bu aḅuru ndi Giashon.

²² Ndi-ha agukọtara agukọta, n'ọnu-ọgugu ndikom nile, site n'onye ruru otù ọnwà we gaba n'iru, ndi-ha águkotara agukọta di nnù iri-na-asatọ na ọgu iri-na-ise.

²³ Aḅuru abua nke ndi Giashon nāma ulo-ikwū-ha n'azu ebe-obibi ahu chere iru n'Ọdida-anyanwu.

- ²⁴ Onye-isi ulo nna ndi Giashon nwere bu Eliasaf nwa Lael.
- ²⁵ Ihe-ndebe nke umu-ndikom Giashon n'ulo-ikwū nzute bu ebe-obibi na Ulo-ikwū, na ihe-nkpuchi-ya, na ákwà-nkwuchi nke ọnu-uzọ ulo-ikwū nzute,
- ²⁶ na ákwà-ngechi nile nke ogige ahu, na ákwà-nkwuchi nke ọnu-uzọ ogige, nke di n'akuku ebe-obibi, na n'akuku ebe-ichu-àjà buruburu, na udọ-ya nile bayere òfùfè-ya nile.
- ²⁷ Nke Kohat bu ọburu ndi Amram, na ọburu ndi Izha, na Ọburu ndi Hebron, na aburu ndi Uziel: ndia bu ọburu ndi Kohat.
- ²⁸ N'ọnu-ogugu ndikom nile, site n'onye ruru otù ọnwá we gaba n'iru, ha di orú nnù na otù nnù ọgu iri, nēdebe ihe-ndebe nke ebe nsọ ahu.
- ²⁹ Ọburu nile nke umu Kohat nāma ulo-ikwū-ha n'isi ebe-obibi ahu chere iru na Ndida.
- ³⁰ Onye-isi ulo nna ọburu ndi Kohat nwere bu Elizafan nwa Uziel.
- ³¹ Ihe-ndebe-ha bu iḡe ahu, na table ahu, na ihe-idọba-oriona, na ebe-ichu-àjà abua, na ihe nile nke ebe nsọ ahu nke ha ji je ozi na ákwà-nkwuchi ahu, na òfùfè-ya nile.
- ³² Onye-isi nke ndi-isi nke ndi Livai bu Eleeza nwa Eron onye-nchu-àjà, ọ nwere nlekọta ndi nēdebe ihe-ndebe nke ebe nsọ ahu.
- ³³ Nke Merari bu ọburu ndi Mahli, na ọburu ndi Mushi: ndia bu ọburu Merari.
- ³⁴ Ndi-ha agukọtara agukọta, n'ọnu-ogugu ndikom nile, site n'onye ruru otù ọnwá we gaba n'iru, di nnù iri-na-ise na ọgu iri.
- ³⁵ Onye-isi ulo nna nke ọburu abua Merari nwere bu Zuriel nwa Abihail: ha nāma ulo-ikwū-ha n'isi ebe-obibi ahu chere iru n'Ugwu.
- ³⁶ Nlekọta nke ihe-ndebe nke umu Merari bu ibo nile nke ebe-obibi ahu, na nkpọrọ-ya nile, na ide-ya nile, na akwa ya nile, na ihe-ya nile, na òfùfè-ya nile:
- ³⁷ na ide nile nke ogige ahu buruburu, na ukwu nile ha, na ñtú nile ha, na udọ nile ha.
- ³⁸ Ndi nāma ulo-ikwū-ha n'iru ebe obibi ahu chere iru n'Iru-anyanwu, n'iru ulo-ikwū nzute chere iru n'ọwuwa-anyanwu, bu Moses, na Eron na umu-ya ndikom, nēdebe ihe-ndebe nke ebe nsọ ahu, bú ihe-ndebe nke umu Israel; onye ala ọzọ nke nābiaru nso, agēme ka ọ nwua.
- ³⁹ Ndi nile agukọtara agukọta nke ndi Livai, ndi Moses na Eron gukọtara n'okwu-ọnu Jehova, dika ọburu nile ha si di, ndikom nile, site n'onye ruru otù ọnwá we gaba n'iru, di orú nnù uzọ abua na nnù iri-na-ise.
- ⁴⁰ Jehova we si Moses, Gukọta umu-ndikom nile eburu uzọ muru umu Israel, site n'onye ruru otù ọnwá we gaba n'iru, guta kwa ọnu-ogugu aha-ha.
- ⁴¹ I gēwe-kwa-ram ndi Livai (Mu onwem bu Jehova) n'ọnọdu umu nile eburu uzọ mu n'etiti umu Israel; na anu-ulo ndi Livai n'ọnọdu umu nile eburu uzọ mu n'etiti anu-ulo umu Israel.
- ⁴² Moses we gukọta umu nile eburu uzọ mu n'etiti umu Israel, dika Jehova nyere ya iwu.
- ⁴³ Ndikom nile eburu uzọ mu, n'ọnu-ogugu aha, site n'onye ruru otù ọnwá we gaba n'iru, dika ndi-ha agukọtara agukọta si di, di orú nnù uzọ abua na nnù iri-na-ise na ọgu iri-na-atọ na iri na atọ.
- ⁴⁴ Jehova we gwa Moses okwu, si,
- ⁴⁵ Were ndi Livai n'ọnọdu umu nile eburu uzọ mu n'etiti umu Israel, were kwa anu-ulo ndi Livai n'ọnọdu anu-ulo-ha: ndi Livai gābu kwa ihe M'nwere; Mu onwem bu Jehova
- ⁴⁶ Ma ndi anāḡaputa, bú ọgu madu iri-na-atọ na madu iri na atọ ahu sitere na ndi eburu uzọ mu nke umu Israel, ndi eji ka ndi Livai n'ọnu-ogugu,
- ⁴⁷ n'aka-ha ka i gānara shekel ise shekel ise n'isi n'isi; dika shekel nke ebe nsọ ahu si di ka i gēwere ha (shekel bu orú gerah):
- ⁴⁸ i gēnye kwa Eron, nye kwa umu-ya ndikom, ego ahu ewere ḡaputa ndi ahu eji ka ndi

Livai n'ọnu-ọgugu

⁴⁹ Moses we nara ego n̄aputa ahu n'aka ndi ƴoduru n'ọnu-ọgugu ndi ahu ndi Livai ƴaputara:

⁵⁰ n'aka umu eburu uzọ mu nke umu Israel ka ọ nara ego ahu; nnù shekel atọ na ọgu asatọ na ise, dika shekel nke ebe nsọ ahu si di;

⁵¹ Moses we nye Eron, nye kwa umu-ya ndikom, ego ndi aƴaputara, n'okwu-ọnu Jehova, dika Jehova nyere Moses iwu.

ISI 4

Jehova we gwa Moses na Eron okwu, si,

² Guta ọnu-ọgugu umu Kohat site n'etiti umu Livai, dika aƴuru nile ha si di, dika ulo nke ndi bu nna-ha si di,

³ site n'onye ƴara orú arọ na iri we gaba n'iru we rue onye ƴara ọgu arọ abua na iri, onye ọ bula nke nābakuru usu-ndi-agha, ije ozi n'ulo-ikwū nzute.

⁴ Nka bu òfùfè umu Kohat n'ulo-ikwū nzute, bú ebe nsọ kachasi ebe nsọ nile:

⁵ na nbuli-ije nke ọmuma-ulo-ikwū Eron gābà kwa nime, ya na umu-ya ndikom, ha gākwuda ákwà-n̄ochi nke ákwà-nkwuchi ahu, were ya kpuchie iƴe ihe-àmà ahu,

⁶ tiye kwa ihe-nkpuchi akpukpọ seal n'elu ya, ƴakwasi kwa ákwà anunu anunu n'elu, tiye kwa nkpa-n'aka-ya abua nime

⁷ N'elu table nke irum ka ha gāƴakwasi ákwà anunu, tiye kwa n'elu ya afere-ya nile, na ngaji-ya nile, na ọkwa-ya nile, na iko nile nke nwusi àjà-ihe-ọnu: achicha anētiye m̄be dum gādi kwa n'elu ya:

⁸ ha gāƴakwasi kwa n'elu ha ákwà uhie, were kwa ihe-nkpuchi akpukpọ seal kpuchie ya, ha gētiye kwa nkpa-n'aka-ya abua nime.

⁹ Ha gēwere kwa ákwà anunu, kpuchie ihe-idọba-oriona nke ihe ahu nēnye ìhè, na oriona-ya nile, na nkpa-ya nile, na ihe-ikpakepu-ọku-ya nile, na ihe-manu-ya nile, nke ha were jere ya ozi:

¹⁰ ha gētiye kwa ya na ihe-ya nile nime ihe-nkpuchi akpukpọ seal, tukwasi ya n'ihe eji bū ya

¹¹ Ọ bu kwa n'elu ebe-ichu-àjà ọla-edo ahu ka ha gāƴakwasi ákwà anunu, were kwa ihe-nkpuchi akpukpọ seal kpuchie ya, tiye kwa nkpa-n'aka-ya abua nime:

¹² ha gēwere kwa ihe nile nke ije-ozi ahu, nke ha ji je ozi n'ebe nsọ ahu, tiye ha nime ákwà anunu, were kwa ihe-nkpuchi akpukpọ seal kpuchie ha, tukwasi ha n'ihe eji bū ha.

¹³ Ha gēkpopu kwa ntu n'ebe-ichu-àjà, ƴakwasi n'elu ya ákwa ododo:

¹⁴ ha gētiye kwa n'elu ya ihe nile ya, nke ha ji je ozi n'akuku ya, bú ihe-igu-ọku-ya nile, na ndudu-ya nile, na oseke-ya nile, na ọkwa-nwusa-ya, ihe nile nke ebe-ichu-àjà ahu; ha gāƴakwasi kwa n'elu ya ihe-nkpuchi akpukpọ seal, tinye kwa nkpa-n'aka-ya abua nime.

¹⁵ Ma m̄be Eron na umu-ya ndikom kpuchisiri ebe nsọ ahu, na ihe nile nke ebe nsọ ahu, nime nbuli-ije nke ọmuma-ulo-ikwū; emesia, umu Kohat gābia ibū ya: ma ha agaghi-emetu ebe nsọ ahu aka, ha we ghara inwu. Ihe ndia bu ibu umu Kohat n'ulo-ikwū nzute.

¹⁶ Ihe-nlekọta Eleeza nwa Eron onye-nchu-àjà bu manu nke ihe nēnye ìhè, na ihe-nsure-ọku nēsi ísì utọ eji uda utọ di iche iche me, na onyinye-inata-iru-oma anēnye m̄be dum, na manu nke otite-manu ahu, ihe-nlekọta nke ebe-obibi ahu nile, na nke ihe nile di nime ya, bú nime ebe nsọ ahu na nime ihe-ya nile.

¹⁷ Jehova we gwa Moses na Eron okwu, si,

- 18 Unu ebipula ebo nke aḅuru nile nke ndi Kohat n'etiti ndi Livai:
- 19 ma menu ha nka, ka ha we di ndu, ghara inwu, mḅe ha nābiaru ebe nsọ ahu kachasi ebe nsọ nile nso: Eron na umu-ya ndikom gābata, do ha, nwoke ọ bula n'òfùfè-ya na n'ibu- ya:
- 20 ma ha agaghi-abata ihu ebe nsọ ahu ọbuná na obere oge, ka ha ghara inwu.
- 21 Jehova we gwa Moses okwu, si,
- 22 Guta kwa ọnu-ọgugu umu Giashon. ha onwe-ha, dika ulo nke ndi bu nna-ha si di, dika aḅuru nile ha si di;
- 23 site n'onye ɓara orú arọ na iri we gaba n'iru rue onye ɓara ọgu arọ abua na iri ka i gāgukọta ha; onye ọ bula nke nābà ibu agha, ifè òfùfè n'ulo-ikwū nzute.
- 24 Nka bu òfùfè nke aḅuru nile nke ndi Giashon, ifè òfùfè na ibū ibu:
- 25 ha gēbu kwa ákwà-nkwuba nile nke ebe-obibim, na ulo-ikwū nzute, ihe-nkpuchi-ya, na ihe-nkpuchi akpukpọ seal nke dikwasiri ya n'elu, na ákwà-nkwuchi di n'ọnu-uzọ ulo-ikwū nzute;
- 26 na ákwà-ngechi nile nke ogige ahu, na ákwà-nkwuchi di n'onu-uzọ nke ọnu-uzọ-ama nke ogige ahu, nke di n'akuku ebe-obibi ahu na n'akuku ebe-ichu-àjà buruburu, na udò nile ha, na ihe nile nke òfùfè-ha, na ihe ọ bula agēmere ha, ha gēfè kwa òfùfè nime ya.
- 27 N'okwu-ọnu Eron na umu-ya ndikom ka òfùfè nile nke umu ndi Giashon gādi, n'ibu-ha nile, na n'òfùfè-ha nile: unu gēme kwa ka ha nēlekọta ibu-ha nile n'ihe-ndebe-ha.
- 28 Nka bu òfùfè nke aḅuru nile nke umu ndi Giashon n'ulo-ikwū nzute: ihe-ndebe-ha gādi n'aka Itama nwa Eron, bú onye-nchu-àjà.
- 29 Umu Merari, dika aḅuru nile ha si di, dika ulo nke ndi bu nna-ha si di, ka i gāgukọta kwa ha;
- 30 site n'onye ɓara orú arọ na iri we gaba n'iru we rue onye ɓara ọgu arọ abua na iri ka i gāgukọta ha, onye ọ bula nke nābakuru usu-ndi-agma, ifè òfùfè nke ulo-ikwū nzute.
- 31 Nka bu kwa ihe-ndebe nke ibu-ha, dika òfùfè-ha nile si di n'ulo-ikwū nzute; ibo nile nke ebe-obibim, na nkporọ-ya nile, na ide-ya nile, na ukwu-ya nile;
- 32 na ide nile nke ogige ahu buruburu, na ukwu nile ha, na ntú nile ha, na udò nile ha, tiyere ihe-ha nile, tiyere kwa òfùfè-ha nile: n'aha n'aha ka unu gāgukọta ihe nke ihe-ndebe nke ibu-ha.
- 33 Nka bu òfùfè nke aḅuru nile nke umu Merari, dika òfùfè-ha nile si di, n'ulo-ikwū nzute, n'aka Itama nwa Eron, bú onye-nchu-àjà.
- 34 Moses na Eron na ndi-isi nzukọ Israel we gukọta umu ndi Kohat dika aḅuru nile ha si di, na dika ulo nke ndi bu nna-ha si di,
- 35 site n'onye ɓara orú arọ na iri gaba n'iru we rue onye ɓara ọgu arọ abua na iri, onye ọ bula nke nābakuru usu-ndi-agma, ifè òfùfè n'ulo-ikwū nzute:
- 36 ndi-ha agukọtara agukọta, dika aḅuru nile ha si di, di nnù isi na ọgu iri-na-asa na iri.
- 37 Ndia bu ndi agukọtara agukọta nke aḅuru nile nke ndi Kohat, onye ọ bula nke nēfè òfùfè n'ulo-ikwū nzute, ndi Moses na Eron gukọtara n'okwu-ọnu Jehova n'aka Moses.
- 38 Ndi agukọtara agukọta nke umu Giashon, dika aḅuru nile ha si di, na dika ulo nke ndi bu nna-ha si di,
- 39 site n'onye ɓara orú arọ na iri we gaba n'iru we rue onye ɓara ọgu arọ abua na iri, onye ọ bula nke nābakuru usu-ndi-agma, ifè òfùfè n'ulo-ikwū nzute,
- 40 ọbuná ndi-ha agukọtara agukọta, dika aḅuru nile ha si di, dika ulo nke ndi bu nna-ha si di, di nnù isi na ọgu iri-na-otù na iri.
- 41 Ndia bu ndi agukọtara agukọta nke aḅuru nile nke umu Giashon, onye ọ bula nke n-efè

òfùfè n'ulo-ikwū nzute, ndi Moses na Eron gukọtara n'okwu-ọnu Jehova.

⁴² Ndi agukọtara agukọta nke aḅuru nile nke umu Merari, dika aḅuru nile ha si di, dika ulo nke ndi bu nna-ha si di,

⁴³ site n'onye ɓara orú arọ na iri we gaba n'iru we rue onye ɓara ọgu arọ abua na iri, onye ọ bula nke nābakuru usu-ndi-agha, ifè òfùfè n'ulo-ikwū nzute,

⁴⁴ ọbuná ndi-ha agukọtara agukọta, dika aḅuru nile ha si di, di nnù asatọ.

⁴⁵ Ndia bu ndi agukọtara agukọta nke aḅuru nile umu Merari, ndi Moses na Eron gukọtara n'okwu-ọnu Jehova n'aka Moses.

⁴⁶ Ndi nile agukọtara agukọta nke ndi Livai, ndi Moses na Eron na ndi-isi Israel gukọtara, dika aḅuru nile ha si di, na dika ulo nke ndi bu nna-ha si di,

⁴⁷ site n'onye ɓara orú arọ na iri we gaba n'iru we rue onye ɓara ọgu arọ abua na iri, onye ọ bula nke nābà ifè òfùfè, na òfùfè nke ibu n'ulo-ikwū nzute,

⁴⁸ ọbuná ndi-ha agukọtara agukọta, di orú nnù na otù nnù na ọgu iteghete.

⁴⁹ N'okwu-ọnu Jehova ka agukọtara ha n'aka Moses, nwoke ọ bula dika ibu-ya si di: bú ndi-ya agukọtara agukọta, dika Jehova nyere Moses iwu.

ISI 5

Jehova we gwa Moses okwu, si,

² Nye umu Israel iwu, ka ha chupu n'omuma-ulo-ikwū onye-ekpenta ọ bula na onye ọ bula nwere orùrù, na onye ọ bula ruru árá site na madu nwuru anwu:

³ ma nwoke ma nwayi, unu gāchupu ha, n'azu omuma-ulo-ikwū ka unu gāchupu ha je; ka ha we ghara imeru omuma-ulo-ikwū-ha, nke Mu onwem bi n'etiti ha.

⁴ Umu Israel we me otú a, chupu ha je n'azu omuma-ulo-ikwū: dika Jehova gwara Moses okwu, otú a ka umu Israel mere.

⁵ Jehova we gwa Moses okwu, si,

⁶ Gwa umu Israel okwu, si, Nwoke ma-ọbu nwayi, mḅe ha gēme ihe nime nmehie nile nke madu, imekpue ihe-nmekpue megide Jehova, ikpe ewe ma nkpuru-obi ahu;

⁷ ha gēkwuputa kwa nmehie-ha nke ha meworo: ọ gēnyeghachi kwa ihe ikpe mara ya nime ya n'isi-ya, ọ bu kwa otù uzọ n'uzọ ise ya ka ọ gātukwasi ya, nye onye ahu ikpe mara ya bayere ya.

⁸ Ma ọ buru na nwoke ahu enweghi onye-nḅaputa nke ọ gēnyeghachi ihe ahu nke ikpe mara ya nime ya, ihe ahu ikpe mara ya nime ya nke anēnyeghachi Jehova, onye-nchu-àjà gēnwe ya; nāgughi ebulu nke nkpuchi-nmehie, nke agēji kpuchiri ya nmehie-ya.

⁹ Ajà-nbuli ọ bula nke ihe nsọ nile nke umu Israel, nke ha nēweta nso onye-nchu-àjà, ọ bu ya gēnwe ya.

¹⁰ Ihe nsọ nile nke nwoke ọ bula, o bu ya gēnwe ha; ihe nwoke ọ bula gēnye onye-nchu-àjà, ọ bu ya gēnwe ya.

¹¹ Jehova we gwa Moses okwu, si

¹² Gwa umu Israel okwu, si ha, Mḅe nwunye nwoke ọ bula gējehie, we mekpue ihe-nmekpue megide ya,

¹³ ya na nwoke ọzọ ewe dina ka ọ ra aru n'aru-ya, ewe zopu ihe ahu n'anya di-ya kpuchi kwa ya, nwayi ahu ewe rua árá, ma ọ dighi onye-àmà megide ya, ejideghi kwa nwayi ahu;

¹⁴ mọ ekworo ewe garue nwoke ahu aru, o we kwo nwunye-ya ekworo, nwayi ahu ewe rua árá: ma-ọbu mḅe mọ ekworo gāgarue ya árá, o we kwo nwunye-ya ekworo, ma nwayi ahu arughi árá:

- ¹⁵ nwoke ahu gême kwa ka nwunye-ya biakute onye-nchu-àjà, ọ gēweta kwa n'ihì nwunye-ya onyinye-ya ijì biaru nso, bú otù uzọ n'uzọ iri nke ephah utu ọka barley; ọ gaghi-awukwasi ya manu, ọ gaghi-atukwasa ya frankincense; n'ihì na onyinye-inata-iru-oma nke ekworo ka ọ bu, bú onyinye-inata-iruoma nke ihe-ncheta, nēme ka echeta ajọ omume.
- ¹⁶ Onye-nchu-àjà gême kwa ka ọ biarue nso, guzo ya n'iru Jehova:
- ¹⁷ onye-nchu-àjà gēwere kwa miri nsọ n'iko ájá: ọ bu kwa ufodu nime ájá nke di n'ala-ulo ebe-obibim ka onye-nchu-àjà gēwere, tiye ya nime miri ahu:
- ¹⁸ onye-nchu-àjà gēguzo kwa nwayi ahu n'iru Jehova, tọpu agiri-isi nwayi ahu, tiye onyinye-inata-iru-oma nke ihe-ncheta n'ọbu-aka-ya abua, onyinye-inata-iru-oma nke ekworo ka ọ bu: ma n'aka onye-nchu-àjà ka miri ilu ahu gādi nke nēweta ọbubu-ọnu:
- ¹⁹ onye-nchu-àjà gême kwa ka ọ nua iyi, ọ gāsi nwayi ahu, Ọ buru na gi na nwoke edinaghi, ọ buru kwa na i jehieghe ime ihe ruru áré, m̀be i nọ n'okpuru di-gi, gi pua na miri ilu a nke nēweta ọbubu-ọnu:
- ²⁰ ma asi na gi onwe-gi ejehiewo, m̀be i nọ n'okpuru di-gi, asi kwa na i rua áré, nwoke nābughi di-gi ewe ra aru n'aru-gi:
- ²¹ onye-nchu-àjà gēwere kwa iyi nke ọbụba-iyi ahu me ka nwayi ahu nua iyi, onye-nchu-àjà gāsi nwayi ahu, Jehova gême gi ka i buru ihe-ọbụba-iyi ka i buru kwa ihe-ọnu-iyi n'etiti ndi-gi, m̀be Jehova nēme ka apata-ukwu-gi bua aru, me kwa ka afọ-gi za aza;
- ²² miri a nke nēweta ọbubu-ọnu gābà kwa na ngiri-afọ-gi, ime ka afọ-gi za aza, na ime ka apata-ukwu-gi bua aru: nwayi ahu gāsi kwa, Amen, Amen.
- ²³ Onye-nchu-àjà gēde kwa ọbụba-iyi ndia n'akwukwọ, o gēhichapu kwa ha nime miri ilu ahu:
- ²⁴ ọ gême kwa ka nwayi ahu nua miri ilu nke nēweta ọbubu-ọnu: miri ahu nke nēweta ọbubu-ọnu gābà kwa nime ya ighọ ihe-ilu.
- ²⁵ Onye-nchu-àjà gānara kwa onyinye-inata-iru-oma nke ekworo n'aka nwayi ahu, fé onyinye-inata-iru-oma ahu n'iru Jehova, weta ya nso ebe-ichu-àjà:
- ²⁶ onye-nchu-àjà gēsi kwa n'onyinye-inata-iru-oma ahu weju nweju-aka-ya, ka ọ buru ihe-ncheta-ya, o gēsure kwa ya ọku ibu ihe nēsì isì utọ n'ebe-ichu-àjà, emesia ọ gême ka nwayi ahu nua miri ahu.
- ²⁷ Ma m̀be ọ meworo ka ọ nua miri ahu, ọ gēru kwa ọ buru na ọ rua áré, mekpụ ihe-nmekpụ megide di-ya, na miri ahu nke nēweta ọbubu-ọnu gābà nime ya ighọ ihe-ilu, afọ-ya gāza kwa, apata-ukwu-ya gābu kwa aru: nwayi ahu gābu kwa ihe-ọbụba-iyi n'etiti ndi-ya.
- ²⁸ Ma ọ buru na nwayi ahu arughi áré, ma onye di ọcha ka ọ bu; ọ gāpu kwa ya, we turu ime.
- ²⁹ Nka bu iwu ekworo, m̀be nwayi nējehie, m̀be ọ nọ n'okpuru di-ya, ọ we rua áré;
- ³⁰ ma-ọbu m̀be mọ ekworo gāgaru nwoke n'aru, ọ we kwo nwunye-ya ekworo; o gēguzo kwa nwayi ahu n'iru Jehova, onye-nchu-àjà gême kwa ya iwu a nile.
- ³¹ Nwoke ahu gāpu kwa n'ajọ omume, ma nwayi gēbu ajọ omume-ya.

ISI 6

Jehova we gwa Moses okwu, si,

² Gwa umu Israel okwu, si ha, Nwoke ma-ọbu nwayi, m̀be ọ gālu oké ọlu n'ikwe nkwa onye-Nazirait, ikewaputara Jehova onwe-ya:

³ na manya-vine na ihe-ọnu-nya nābà n'anya ka ọ gēkewaputa onwe-ya; ọ gaghi-ahụ

manya-vine ịara uka, ma-ọbu ihe- ọnu nābà n'anya ịara uka, ọ gaghi-ahụ kwa miri nkpuru-vine ọ bula, ọ gaghi-eri kwa nkpuru-vine ọhu ma-ọbu nke amikoro amiko.

⁴ Ubochi nile nke nkewaputa-ya ọ dighi ihe nime ihe ọ bula emere site n'osisi vine nke manya-vine o gēri, site na nkpuru-ime-ya we rue mpuo-ya.

⁵ Ubochi nile nke nkwa nkwaputa-ya ọ dighi aguba gāgabiga n'isi-ya: rue ozuzu ubochi nile, nke ọ nekewaputara Jehova onwe-ya nsọ ka ọ gadi, ọ gēme ka ntutu agiri-isi-ya to ogologo.

⁶ Ubochi nile ọ nekewaputara Jehova onwe-ya ọ dighi madu nwuru anwu ọ gābiaru nso.

⁷ Ọ gaghi-emeru onwe-ya bayere nna-ya, ma-ọbu bayere nne-ya, ma-ọbu bayere nwa-nne-ya nwoke, ma-ọbu bayere nwa-nne-ya nwayi, mpe ha nwuru; n'ihia na nkewaputa Chineke-ya di n'isi-ya.

⁸ Ubochi nile nke nkewaputa-ya nsọ ka ọ diri Jehova.

⁹ Ma mpe onye nwuru anwu gānwu n'akuku-ya na ntabi-anya, na mberede, o we merua isi nkewaputa-ya; ọ gākopu kwa isi-ya n'ubochi aneme ya ka ọ di ocha, n'ubochi nke-asa ka ọ gākopu ya.

¹⁰ N'ubochi nke-asato ọ gēwetara onye-nchu-àjà nduru abua, ma-ọbu umu-kpalakwukwu abua, rue onu-uzo ulo-ikwu nzute.

¹¹ Onye-nchu-àjà gēme otu ka ọ buru àjà-nmehie, me kwa nke-ozo ka ọ buru àjà-nsure-oku, o gēkpuchi-kwa-ra ya nmehie-ya, n'ihia nmehie nke ọ mehiera site na madu ahu nwuru anwu, o gēdo kwa isi-ya nsọ n'ubochi ahu.

¹² Ọ gēkewaputa-kwa-ra Jehova ubochi nile nke nkewaputa-ya, weta kwa nwa-ebulu ịara otu arọ ka ọ buru àjà-ikpe-omuma: ma ubochi mbu nile alawo n'iyi, n'ihia na nkewaputa-ya ruru aru.

¹³ Nka bu kwa iwu onye-Nazirait, n'ubochi ozuzu nke ubochi nile nke nkewaputa-ya: agēme ka ọ bia n'onu-uzo ulo-ikwu nzute:

¹⁴ ọ gēweta kwa nso Jehova onyinye-ya iji biaru nso, otu nwa-ebulu nke ịara otu arọ, nke zu-kwa-ra okè, ka ọ buru àjà-nsure-oku, na otu nwa-nne-aturu nke ịara otu arọ, nke zu-kwa-ra okè, ka ọ buru àjà-nmehie, na otu ebulu zuru okè ka ọ buru àjà-udo,

¹⁵ na nkata achicha ekoghi-eko, ope achicha nke utu oka flour agwara manu, na mbadamba-achicha ekoghi-eko ufodu nke etere manu, na onyinye-inata-iruoma-ha, na àjà-ihe-ọnu nile ha.

¹⁶ Onye-nchu-àjà gēweta kwa ha nso n'iru Jehova, me àjà-nmehie-ya, na àjà-nsure-oku-ya:

¹⁷ ọ gēme kwa ebulu ahu ka ọ buru ihe àjà nke àjà-udo anachuru Jehova, tiyere nkata achicha ekoghi-eko ahu: onye-nchu-àjà gēme kwa onyinye-inata-iruoma-ya, na àjà-ihe-ọnu-ya.

¹⁸ Onye-Nazirait ahu gākopu kwa isi nke nkewaputa-ya n'onu-uzo ulo-ikwu nzute, ọ gēwere kwa agiri-isi nke isi nke nkewaputa-ya, tiye ya n'elu oku nke di n'okpuru ihe àjà nke àjà-udo ahu.

¹⁹ Onye-nchu-aja gēwere okwa-aka esiri esi nke ebulu ahu, na otu ope achicha ekoghi-eko sitere na nkata ahu, na otu mbadamba-achicha ekoghi-eko, tiye ha n'elu obu-aka abua nke onye-Nazirait ahu, mpe ọ kopusiri isi nke nkewaputa-ya:

²⁰ onye-nchu-àjà gēfè kwa ha ibu àjà-ofufè n'iru Jehova; ihe nsọ ka ọ buru onye-nchu-àjà, tiyere okpukpu-obi nke àjà-ofufè, tiye-kwa-ra utaku-ukwu nke àjà-nbuli: emesia onye-Nazirait ahu gānu manya-vine.

²¹ Nka bu iwu onye-Nazirait onye nekwe nkwa, na nke onyinye-ya iji biaru Jehova nso bayere nkewaputa-ya, nāgughi ihe aka-ya gēru: dika nkwa-ya si di, nke ọ nekwe, otu a ka

ọ gēme n'iwu nkewaputa-ya.

²² Jehova we gwa Moses okwu, si,

²³ Gwa Eron, gwa kwa umu-ya ndikom, okwu, si Otú a ka unu gāgozi umu Israel; unu gāsi ha,

²⁴ Jehova gozie gi, debe gi:

²⁵ Jehova me iru-Ya ka ọ mukwasi gi, Jehova me-kwa-ra gi amara:

²⁶ Jehova bulie iru-Ya n'aru gi, nye gi udo.

²⁷ Ha gātukwasi kwa aham n'aru umu Israel; Mu onwem gāgozi kwa ha.

ISI 7

Orue, n'ubochi Moses guzosiri ebe-obibi ahu, te ya manu, do ya nsọ, na ihe-ya nile, na ebe-ichu-àjà na ihe-ya nile, m̀be ọ tesiri ha manu, do ha nsọ;

² na ndi-isi Israel, bú ndi-isi ulo nke ndi bu nna-ha, wetara ihe nso; ndi ahu bu ndi-isi ebo nile, ndi ahu bu ndi nēguzo n'isi ndi agukọtara agukọtara:

³ ha we weta onyinye-ha iji biaru nso n'iru Jehova, ugbala isi nwere ihe-okpukpu, na ehi iri na abua; otù ugbala diri ndi-isi abua, otù ehi di-kwa-ra otù onye: ha we weta ha nso n'iru ebe-obibi ahu.

⁴ Jehova we gwa Moses okwu, si,

⁵ Nara ha n'aka-ha, ka ha we buru ihe iji fè òfùfè nke ulo-ikwū nzute; i gēwere kwa ha nye ndi Livai, nwoke ọ bula dika òfùfè-ya si di.

⁶ Moses we nara ugbala nile na ehi nile, nye ha ndi Livai.

⁷ Ugbala abua na ehi anọ ka o nyere umu Giashon, dika òfùfè-ha si di:

⁸ ugbala anọ na ehi asatọ ka o nye-kwa-ra umu Merari, dika òfùfè-ha si di, n'aka Itama nwa Eron, bú onye-nchu-àjà.

⁹ Ma ọ nyeghi umu Kohat: n'ihì na òfùfè nke ebe nsọ dikwasi ha; n'ubu ka ha nēbu ya.

¹⁰ Ndi-isi we weta nso onyinye irara ebe-ichu-àjà nye Chineke n'ubochi etere ya manu, ndi-isi ahu we weta nso onyinye-ha iji biaru nso n'iru ebe-ichu-àjà.

¹¹ Jehova we si Moses, Otù onye-isi otù ubochi, otù onye-isi otù ubochi, ka ha gēweta nso onyinye-ha iji biaru nso, bayere ira ebe-ichu-àjà nye Chineke.

¹² Onye nēweta nso onyinye-ya iji biaru nso n'ubochi mbu bu Nahshon nwa Aminadab, nke ebo Juda:

¹³ onyinye-ya iji biaru nso bu otù afere ọla-ọcha, ọtùtù-ya di ọgu shekel isi na iri, na otù ọkwa-nwusa ọla-ọcha nke di ọgu shekel atọ na iri n'ọtùtù, dika shekel nke ebe nsọ ahu si di; ha abua juputara n'utu ọka flour agwara manu, ibu onyinye-inata-iru-oma;

¹⁴ na otù ngaji ọla-edo nke di shekel iri n'ọtùtù, juputara n'ihe-nsure-ọku nēsi ísì uto;

¹⁵ na otù nwa-oke-ehi, na otù ebulu, na otù nwa-ebulu nke ọara otù arọ, iji chu àjà-nsure-ọku;

¹⁶ na otù nkpi, iji chu àjà-nmehie;

¹⁷ na ehi abua, na ebulu ise, na nkpi ise, na umu-ebulu ise ọara otù arọ, iji chu ihe àjà nke àjà-udo: nka bu onyinye iji biaru nso nke Nahshon nwa Aminadab.

¹⁸ N'ubochi nke-abua Netanel nwa Zua, onye-isi Isaka, wetara ihe-ya nso:

¹⁹ o wetara nso onyinye-ya iji biaru nso: otù afere ọla-ọcha, ọtùtù-ya di ọgu shekel isi na iri, na otù ọkwa-nwusa ọla-ọcha nke di ọgu shekel atọ na iri n'ọtùtù, dika shekel nke ebe nsọ ahu si di; ha abua juputara n'utu ọka flour agwara manu, ibu onyinye-inata-iru-oma;

- 20** na otù ngaji ọ̀la-edo nke di shekel iri n'ọtùtù, juputara n'ìhe-nsure-ọ̀ku nēsì ísì uto;
- 21** na otù nwa-oke-ehi, na otù ebulu, na otù nwa-ebulu nke ọ̀bara otù arọ, ịjị chu àjà-nsure-ọ̀ku;
- 22** na otù nkpi, ịjị chu àjà-nmehie;
- 23** na ehi abua, na ebulu ise, na nkpi ise, na umu-ebulu ise nke ọ̀bara otù arọ ịjị chu ìhe àjà nke àjà-udo: nka bu onyinye ịjị biaru nso nke Netanel nwa Zua.
- 24** N'ubọchi nke-atọ onye-isi umu Zebulun nwere, bú Eliab nwa Hilon, wetara ìhe-ya nso;
- 25** onyinye-ya ịjị biaru nso bu otù afere ọ̀la-ọcha, ọtùtù-ya di ọ̀gu shekel isi na iri, na otù ọ̀kwa-nwusa ọ̀la-ọcha nke di ọ̀gu shekel atọ na iri n'ọtùtù, dika shekel nke ebe nsọ ahu si di; ha abua juputara n'utu ọ̀ka flour agwara manu, ibu onyinye-inata-iru-ọ̀ma;
- 26** na otù ngaji ọ̀la-edo nke di shekel iri n'ọtùtù, juputara n'ìhe-nsure-ọ̀ku nēsì ísì uto;
- 27** na otù nwa-oke-ehi, na otù ebulu, na otù nwa-ebulu nke ọ̀bara otù arọ, ịjị chu àjà-nsure-ọ̀ku;
- 28** na otù nkpi, ịjị chu àjà-nmehie;
- 29** na ehi abua, na ebulu ise, na nkpi ise, na umu-ebulu ise nke ọ̀bara otù arọ, ịjị chu ìhe àjà nke àjà-udo: nka bu onyinye ịjị biaru nso nke Eliab nwa Hilon.
- 30** N'ubọchi nke-anọ onye-isi umu Reuben nwere, bú Elizua nwa Shedeua, wetara ìhe-ya nso:
- 31** onyinye-ya ịjị biaru nso bu otù afere ọ̀la-ọcha, ọtùtù-ya di ọ̀gu shekel isi na iri, na otù ọ̀kwa-nwusa ọ̀la-ọcha nke di ọ̀gu shekel atọ na iri n'ọtùtù, dika shekel nke ebe nsọ ahu si di; ha abua juputara n'utu ọ̀ka flour agwara manu, ibu onyinye-inata-iru-ọ̀ma;
- 32** na otù ngaji ọ̀la-edo nke di shekel iri n'ọtùtù, juputara n'ìhe-nsure-ọ̀ku nēsì ísì uto;
- 33** na otù nwa-oke-ehi, na otù ebulu, na otù nwa-ebulu nke ọ̀bara otù arọ, ịjị chu àjà-nsure-ọ̀ku;
- 34** na otù nkpi, ịjị chu àjà-nmehie;
- 35** na ehi abua, na ebulu ise, na nkpi ise, na umu-ebulu ise nke ọ̀bara otù, arọ, ịjị chu ìhe àjà nke àjà-udo: nka bu onyinye ịjị biaru nso nke Elizua nwa Shedeua.
- 36** N'ubọchi nke-ise onye-isi umu Simeon nwere, bú Shelumiel nwa Zurishadai, wetara ìhe-ya nso:
- 37** onyinye-ya ịjị biaru nso bu otù afere ọ̀la-ọcha, ọtùtù-ya di ọ̀gu shekel isi na iri, na otù ọ̀kwa-nwusa ọ̀la-ọcha nke di ọ̀gu shekel atọ na iri n'ọtùtù, dika shekel nke ebe nsọ ahu si di; ha abua juputara n'utu ọ̀ka flour agwara manu, ibu onyinye-inata-iru-ọ̀ma;
- 38** na otù ngaji ọ̀la-edo nke di shekel iri n'ọtùtù, juputara n'ìhe-nsure-ọ̀ku nēsì ísì uto;
- 39** na otù nwa-oke-ehi, na otù ebulu, na otù nwa-ebulu nke ọ̀bara otù arọ, ịjị chu àjà-nsure-ọ̀ku;
- 40** na otù nkpi, ịjị chu àjà-nmehie;
- 41** na ehi abua, na ebulu ise, na nkpi ise, na umu-ebulu ise nke ọ̀bara otù arọ, ịjị chu ìhe àjà nke àjà-udo: nka bu onyinye ịjị biaru nso nke Shelumiel nwa Zurishadai.
- 42** N'ubọchi nke-isi onye-isi umu Gad nwere, bú Eliasaf nwa Deuel, wetara ìhe-ya nso:
- 43** onyinye-ya ịjị biaru nso bu otù afere ọ̀la-ọcha, ọtùtù-ya di ọ̀gu shekel isi na iri, na otù ọ̀kwa-nwusa ọ̀la-ọcha nke di ọ̀gu shekel atọ na iri n'ọtùtù, dika shekel nke ebe nsọ ahu si di; ha abua juputara n'utu ọ̀ka flour agwara manu, ibu onyinye-inata-iru-ọ̀ma;
- 44** na otù ngaji ọ̀la-edo nke di shekel iri n'ọtùtù, juputara n'ìhe-nsure- ọ̀ku nēsì ísì uto;
- 45** na otù nwa-oke-ehi, na otù ebulu, na otù nwa-ebulu nke ọ̀bara otù arọ, ịjị chu àjà-nsure-ọ̀ku;
- 46** na otù nkpi, ịjị chu àjà-nmehie;

⁴⁷ na ehi abua, na ebulu ise, na nkpi ise, na umu-ebulu ise nke ịara otù arọ, ịi chu ihe àjà nke àjà-udo: nka bu onyinye ịi biaru nso nke Eliasaf nwa Deuel.

⁴⁸ N'ubọchi nke-asa onye-isi umu Efraim nwere, bú Elishama nwa Amihud, wetara ihe-ya nso:

⁴⁹ onyinye-ya ịi biaru nso bu otù afere ọla-ọcha, ọtùtù-ya di ọgu shekel isi na ịri, na otù ọkwa-nwusa ọla-ọcha nke di ọgu shekel atọ na ịri n'ọtùtù, dika shekel nke ebe nsọ ahu si di; ha abua juputara n'utu ọka flour agwara manu, ibu onyinye-inata-iru-oma;

⁵⁰ na otù ngaji ọla-edo nke di shekel ịri n'ọtùtù, juputara n'ihe-nsure-ọku nēsi isì uto;

⁵¹ na otù nwa-oke-ehi, na otù ebulu, na otù nwa-ebulu nke ịara otù arọ, ịi chu àjà-nsure-ọku;

⁵² na otù nkpi, ịi chu àjà-nmehie;

⁵³ na ehi abua, na ebulu ise, na nkpi ise, na umu-ebulu ise nke ịara otù arọ, ịi chu ihe àjà nke àjà-udo: nka bu onyinye ịi biaru nso nke Elishama nwa Amihud.

⁵⁴ N'ubọchi nke-asatọ onye-isi umu Manase nwere, bú Gameliel nwa Pedahzua, wetara ihe-ya nso:

⁵⁵ onyinye-ya ịi biaru nso bu otù afere ọla-ọcha, ọtùtù-ya di ọgu shekel isi na ịri, na otù ọkwa-nwusa ọla-ọcha nke di ọgu shekel atọ ịri na n'ọtùtù, dika shekel nke ebe nsọ ahu si di; ha abua juputara n'utu flour agwara manu, ibu onyinye-inata-iru-oma;

⁵⁶ na otù ngaji ọla-edo nke di shekel ịri n'ọtùtù, juputara n'ihe-nsure-ọku nēsi isì uto;

⁵⁷ na otù nwa-oke-ehi, na otù ebulu, na otù nwa-ebulu nke ịara otù arọ, ịi chu àjà-nsure-ọku;

⁵⁸ na otù nkpi, ịi chu àjà-nmehie;

⁵⁹ na ehi abua, na ebulu ise, na nkpi ise, na umu-ebulu ise nke ịara otù arọ, ịi chu ihe àjà nke àjà-udo: nka bu onyinye ịi biaru nso nke Gameliel nwa Pedahzua.

⁶⁰ N'ubọchi nke-iteghete onye-isi umu Benjamin nwere, bú Abidan nwa Gideoni, wetara ihe-ya nso:

⁶¹ onyinye-ya ịi biaru nso bu otù afere ọla-ọcha, ọtùtù-ya di ọgu shekel isi na ịri, na otù ọkwa-nwusa ọla-ọcha nke di ọgu shekel atọ na ịri n'ọtùtù, dika shekel nke ebe nsọ ahu si di; ha abua juputara n'utu ọka flour agwara manu, ibu onyinye-inata-iru-oma;

⁶² na otù ngaji ọla-edo nke di shekel ịri n'ọtùtù, juputara n'ihe-nsure-ọku nēsi isì uto;

⁶³ na otù nwa-oke-ehi, na otù ebulu, na otù nwa-ebulu nke ịara otù arọ, ịi chu àjà-nsure-ọku;

⁶⁴ na otù nkpi, ịi chu àjà-nmehie;

⁶⁵ na ehi abua, na ebulu ise, na nkpi ise, na umu-ebulu ise nke ịara otù arọ, ịi chu ihe àjà nke àjà-udo: nka bu onyinye ịi biaru nso nke Abidan nwa Gideoni.

⁶⁶ N'ubọchi nke-iri onye-isi umu Dan nwere, bú Ahieza nwa Amishadai, wetara ihe-ya nso:

⁶⁷ onyinye-ya ịi biaru nso bu otù afere ọla-ọcha, ọtùtù- ya di ọgu shekel isi na ịri, na otù ọkwa-nwusa ọla-ọcha nke di ọgu shekel atọ na ịri n'ọtùtù, dika shekel nke ebe nsọ ahu si di; ha abua juputara n'utu ọka flour agwara manu, ibu onyinye-inata-iru-oma;

⁶⁸ na otù ngaji ọla-edo nke di shekel ịri n'ọtùtù, juputara n'ihe-nsure-ọku nēsi isì uto;

⁶⁹ na otù nwa-oke-ehi, na otù ebulu, na otù nwa-ebulu; nke ịara otù arọ, ịi chu àjà-nsure-ọku;

⁷⁰ na otù nkpi, ịi chu àjà-nmehie:

⁷¹ na ehi abua, na ebulu ise, na nkpi ise, na umu-ebulu ise nke ịara otù arọ, ịi chu ihe àjà nke àjà-udo: nka bu onyinye ịi biaru nso nke Ahieza nwa Amishadai.

⁷² N'ubọchi nke ịri-na-otù onye-isi umu Asha nwere, bú Pagiel nwa Ọkran, wetara ihe-ya

nso:

⁷³ onyinye-ya iji biaru nso bu otù afere ọla-ọcha, ọtùtù-ya di ọgu shekel isi na iri, na otù ọkwa-nwusa ọla-ọcha nke di ọgu shekel atọ na iri n'ọtùtù, dika shekel nke ebe nsọ ahu si di; ha abua juputara n'utu ọka flour agwara manu, ibu onyinye-inata-iru-oma;

⁷⁴ na otù ngaji ọla-edo nke di shekel iri n'ọtùtù, juputara n'ihe-nsure-ọku nēsi ísì uto;

⁷⁵ na otù nwa-oke-ehi, na otù ebulu, na otù nwa-ebulu nke ọara otù arọ, iji chu àjà-nsure-ọku;

⁷⁶ na otù nkpi, iji chu àjà-nmehie;

⁷⁷ na ehi abua, na ebulu ise, na nkpi ise, na umu-ebulu ise nke ọara otù arọ, iji chu ihe àjà nke àjà-udo: nka bu onyinye iji biaru nso nke Pagieli nwa Ọkran.

⁷⁸ N'ubochi nke-iri-na-abua onye-isi umu Naftali nwere, bú Ahira nwa Inan, wetara ihe-ya nso:

⁷⁹ onyinye-ya iji biaru nso bu otù afere ọla-ọcha, ọtùtù-ya di ọgu shekel isi na iri, na otù ọkwa-nwusa ọla-ọcha nke di ọgu shekel atọ na iri n'ọtùtù, dika shekel nke ebe nsọ ahu si di: ha abua juputara n'utu ọka flour agwara manu, ibu onyinye-inata-iru-oma;

⁸⁰ na otù ngaji ọla-edo nke di shekel iri n'ọtùtù, juputara n'ihe-nsure-ọku; nēsi ísì uto;

⁸¹ na otù nwa-oke-ehi, na otù ebulu, na otù nwa-ebulu nke ọara otù arọ, iji chu àjà-nsure-ọku;

⁸² na otù nkpi, iji chu àjà-nmehie;

⁸³ na ehi abua, na ebulu ise, na nkpi ise, na umu-ebulu ise nke ọara otù arọ, iji chu ihe àjà nke àjà-udo: nka bu onyinye iji biaru nso nke Ahira nwa Inan.

⁸⁴ Nka bu onyinye nke ira ebe-ichu-àjà nye Chineke, n'ubochi etere ya manu, site n'aka ndi-isi Israel: afere ọla-ọcha iri na abua, na ọkwa-nwusa ọla-ọcha iri na abua, na ngaji ọla-edo iri na abua:

⁸⁵ afere ọla-ọcha ọ bula di ọgu shekel isi na iri n'ọtùtù, ọkwa-nwusa ọ bula di kwa ọgu shekel atọ na iri n'ọtùtù: ọla-ọcha nile nke ihe nile di nnù shekel isi n'ọtùtù, dika shekel nke ebe nsọ ahu si di;

⁸⁶ ngaji ọla-edo iri na abua ahu, juputara n'ihe-nsure-ọku nēsi ísì uto, ha di shekel iri shekel iri n'ọtùtù-ha, dika shekel nke ebe nsọ ahu si di: ọla-edo nile nke ngaji di ọgu shekel isi n'ọtùtù-ha:

⁸⁷ ehi nile iji chu àjà-nsure-ọku di oke-ehi iri na abua, ebulu-ya di iri na abua, umu-ebulu-ya nke ọara otù arọ di iri na abua, na onyinye-inata-iru-oma-ha: nkpi iji chu àjà-nmehie di iri na abua:

⁸⁸ ehi nile nke ihe àjà nke àjà-udo di orú oke-ehi na anọ, ebulu-ya di ọgu atọ, nkpi-ya di ọgu atọ, umu-ebulu-ya nke ọara otù arọ di ọgu atọ. Nka bu onyinye nke irara ebe-ichu-àjà nye Chineke, m̀be etesiri ya manu.

⁸⁹ Ma m̀be Moses bara n'ulo-ikwū nzute ikpayere Ya uka, ọ we nu Olu ahu ka Ọ nāgwa ya okwu site n'elu ebe-nkpuchi-nmehie nke di n'elu ipe ihe-àmà ahu, site n'etiti cherubim abua ahu: O we gwa ya okwu.

ISI 8

Jehova we gwa Moses okwu, si,

² Gwa Eron okwu, si ya, M̀be i nēweli oriṇa asa ahu, na ncherita-iru nke iru ihe-idoba-oriṇa ka oriṇa asa ahu gēnye ihè.

³ Eron we me otú a; na ncherita-iru nke iru ihe-idoba-oriṇa ahu ka o weliri oriṇa-ya nile,

dika Jehova nyere Moses iwu.

⁴ Nka bu otú emere ihe-idoba-oriona ahu, ihe akpuru akpu nke ọla-edo ka ọ bu; rue ukwu-ala-ya, ru kwa okoko-ya nile, ihe akpuru akpu ka ọ bu: dika ihe-ile-anya ahu si di nke Jehova mere ka Moses hu, otú a ka o mere ihe-idoba-oriona ahu.

⁵ Jehova we gwa Moses okwu, si,

⁶ Weputa ndi Livai n'etiti umu Israel, me ka ha di ọcha.

⁷ Otú a ka i gême ha, ime ka ha di ọcha: fesa ha miri nāsachapu nmehie, ka ha me kwa ka aguba gabiga n'anu-arua nile, ka ha su kwa uwe-ha, me kwa onwe-ha ka ha di ọcha.

⁸ Ka ha were kwa nwa-oke ehi, na onyinye-inata-iru-oma-ya, bú utu ọka flour agwara manu, nwa-oke-ehi ọzọ ka i gēwere kwa iji chu àjà-nmehie.

⁹ I gême kwa ka ndi Livai biaru nso n'iru ulo-ikwū nzute: i gākpọkọta kwa nzukọ nile nke umu Israel:

¹⁰ i gême kwa ka ndi Livai biaru nso n'iru Jehova: umu Israel gēbikwasi ndi Livai aka-ha:

¹¹ Eron gēfé ndi Livai n'iru Jehova ibu àjà-ofufé sitere n'umu Israel, ka ha we buru ndi gēfè òfùfè nke Jehova.

¹² Ndi Livai gēbikwasi aka-ha n'isi oke-ehi abua ahu: gi me otù nime ha ka ọ buru àjà-nmehie, me ibe-ya ka ọ buru àjà-nsure-ọku, ichuru Jehova, ikpuchiri ndi Livai nmehie-ha.

¹³ I gēguzo ndi Livai n'iru Eron, na n'iru umu-ya ndikom, fé kwa ha ka ha buru àjà-ofufé ichuru Jehova.

¹⁴ I gēkewaputa kwa ndi Livai n'etiti umu Israel, ndi Livai gābu kwa ihe M'nwere.

¹⁵ Emesia ndi Livai gābà ifè ulo-ikwū nzute òfùfè: i gême ka ha di ọcha, fé kwa ha ibu àjà-ofufé.

¹⁶ N'ihia na ndi enyesiworom ha nile ka ha bu site n'etiti umu Israel; n'ọnọdu umu nile ọ bula meghere àkpà-nwa, bú umu eburu uzọ muru madu nile nke umu Israel, ka M'wereworo ha n'Onwem.

¹⁷ N'ihia na Mu nwe umu nile eburu uzọ mu n'etiti umu Israel, ma n'etiti mmadu ma n'etiti anu-ulo: n'ubochi m'tiḅuru umu nile eburu uzọ mu n'ala Ijpt ka M'doro ha nsọ nye Onwem.

¹⁸ Ewerewokwam ndi Livai n'ọnọdu umu nile eburu uzọ mu n'etiti umu Israel.

¹⁹ Ewerewom ndi Livai nye Eron, nye kwa umu-ya ndikom, dika ndi enyere enye, site n'etiti umu Israel, ifè òfùfè nke umu Israel n'ulo-ikwū nzute, na ikpuchiri umu Israel nmehie-ha: ka ihe-otiti we ghara idi n'etiti umu Israel, n'ibiaru-nso nke umu Israel nābiaru ebe nsom.

²⁰ Moses, na Eron, na nzukọ nile nke umu Israel, we me ndi Livai otú a: dika ihe nile si di nke Jehova nyere Moses n'iwu bayere ndi Livai, otú a ka umu Israel mere ha.

²¹ Ndi Livai we wepu nmehie n'onwe-ha, su uwe-ha; Eron we fé ha ka ha buru àjà-ofufé n'iru Jehova; Eron we kpuchiere ha nmehie-ha ime ka ha di ọcha.

²² Emesia ndi Livai we ba ifè òfùfè-ha n'ulo-ikwū nzute n'iru Eron, na n'iru umu-ya ndikom: dika Jehova nyere Moses iwu bayere ndi Livai, otú a ka ha mere ha.

²³ Jehova we gwa Moses okwu, si

²⁴ Nka bu nke ndi Livai nwere: site n'onye ọara orú arọ na ise we gaba n'iru ha gābà ibu agha n'òfùfè nke ulo-ikwū nzute:

²⁵ ma site n'onye ọara ọgu arọ abua na iri we gaba n'iru ha gēsi n'ibu-agma nke òfùfè ahu laghachi, ha agaghi-efè ọzọ;

²⁶ ma ha gēso umu-nne-ha je ozi n'ulo-ikwū nzute, idebe ihe-ndebe, ma ọ dighi òfùfè ha gēfè. Otú a ka i gême ndi Livai n'ihe-ndebe-ha.

Jehova we gwa Moses okwu n'ọzara Sainai, n'arọ nke-abua nke nputa ha si n'ala Ijpt puta, n'ọnwā mbu, si,

² Ka umu Israel me kwa ememe ngabiga na m̀be-ya akara àkà.

³ N'ubọchi nke-iri-na-anọ n'onwa nka, n'etiti ehihie na anyasi, ka unu gēme ya na m̀be-ya akara àkà: dika ukpuru-ya nile si di, na dika ikpé-ya nile si di, ka unu gēme ya.

⁴ Moses we gwa umu Israel okwu, si ha me ememe ngabiga ahu.

⁵ Ha we me ememe ngabiga ahu n'ọnwā mbu, n'ubọchi nke-iri-na-anọ nke ọnwā ahu, n'etiti ehihie na anyasi, n'ọzara Sainai: dika ihe nile si di nke Jehova nyere Moses n'iwu, otú a ka umu Israel mere.

⁶ Ma ndikom ufodu di, ndi bu ndi ruru áru site n'ozu madu, ha apughi kwa ime ememe ngabiga ahu n'ubọchi ahu: ha we biaru nso n'iru Moses na n'iru Eron n'ubọchi ahu:

⁷ ndikom ahu we si ya, Ayi onwe-ayi bu ndi ruru áru site n'ozu madu: n'ihì gini ka anēbọchi ayi ka ayi we ghara iweta nso onyinye iji biaru nso Jehova na m̀be-ya akara àkà n'etiti umu Israel?

⁸ Moses we si ha, Guzonu; ka m'we nu ihe Jehova gēnye n'iwu bayere unu.

⁹ Jehova we gwa Moses okwu, si,

¹⁰ Gwa umu Israel okwu, si, Nwoke ọ bula n'etiti unu ma-ọbu n'etiti ọbọ-unu nile, m̀be ọ gāru áru site na madu nwuru anwu, ma-ọbu m̀be ọ nọ n'ije di anya, ọ gēme-kwa-ra Jehova ememe ngabiga:

¹¹ n'ọnwā nke-abua n'ubọchi nke-iri-na-anọ n'etiti ehihie na anyasi ka ha gēme ya; tiyere achicha ekoghi-eko na ihe di iche iche nēlu ilu ka ha gēri ya:

¹² ha agaghi-eme ka ihe fodu site na ya rue ututu, ọ dighi kwa ọkpukpu ha gētiji nime ya: dika ukpuru nile nke ngabiga ahu si di ka ha gēme ya.

¹³ Ma nwoke nke di ọcha, nke nānọghi kwa n'ije, ma ọ rapuwo ime ememe ngabiga, agēbipu kwa madu ahu n'etiti umu-nna-ya: n'ihì a o wetaghi nso onyinye iji biaru nso Jehova na m̀be-ya akara àkà, nwoke ahu gēbu nmehie-ya.

¹⁴ Ma m̀be ọbìà gānọ n'etiti unu dika ọbìà, me-kwa-ra Jehova ememe ngabiga; dika ukpuru ngabiga ahu si di, na dika ikpé-ya si di, otú a ka ọ gēme: otù ukpuru ka unu gēnwe, ma ọbìà, ma onye amuru n'ala.

¹⁵ N'ubọchi eguzoro ebe-obibi ahu ọtọ igwe-oji ahu kpuchiri ebe-obibi, ọbuna ulo-ikwū nzute: ma n'anyasi ọ di n'elu ebe-obibi ahu dika ọku, n'ile ya anya, rue ututu.

¹⁶ Otú a ka ọ di m̀be dum: igwe-oji ahu nēkpuchi ya, ya na ọku n'abali, n'ile ya anya.

¹⁷ Ma ọ di ka nrigo nke igwe-oji ahu site n'elu Ulo-ikwū si di, emesia umu Israel we bulie ije: ọ bu kwa n'ebe igwe-oji ahu bi, n'ebe ahu ka umu Israel nāma ulo-ikwū-ha.

¹⁸ N'okwu-ọnu Jehova ka umu Israel nēbuli ije, ọ bu kwa n'okwu-ọnu Jehova ka ha nāma ulo-ikwū-ha: ubọchi nile igwe-oji ahu nēbi n'elu ebe-obibi ahu ha nānọdu n'omuma-ulo-ikwū.

¹⁹ M̀be igwe-oji ahu nānọgide n'elu ebe-obibi ahu ọtutu ubọchi, umu Israel we debe ihe-ndebe nke Jehova, ha ebulighi kwa ije.

²⁰ M̀be ufodu di m̀be igwe-oji ahu nānọ ubọchi ole-na-ole n'elu ebe-obibi ahu; n'okwu-ọnu Jehova ka ha nānọdu n'omuma-ulo-ikwū, ọ bu kwa n'okwu-ọnu Jehova ka ha nēbuli ije.

²¹ M̀be ufodu di kwa m̀be igwe-oji ahu nānọ site n'anyasi rue ututu; ma m̀be igwe-oji ahu rigoro n'ututu, ha we bulie ije: ma n'ehihie ma n'abali, m̀be igwe-oji ahu rigoro, ha we bulie ije.

²² Ma asi na ọ bu ubọchi abua, ma-ọbu otù ọnwā, ma-ọbu otù arọ, ka igwe-oji ahu

nānọgide n'elu ebe-obibi ahu, ibi n'elu ya, umu Israel nānọdu n'omuma-ulo-ikwū-ha, ha ebulighi kwa ije: ma m̀be emere ka ọ rigo, ha buliri ije.

23 N'okwu-ọnu Jehova ha nāma ulo-ikwū-ha, ọ bu kwa n'okwu-ọnu Jehova ka ha nēbuli ije: ihe-ndebe nke Jehova ka ha debere, n'okwu-ọnu Jehova n'aka Moses.

ISI 10

Jehova we gwa Moses okwu, si,

2 Mere onwe-gi opì ọla ọcha abua; ihe akpuru akpu ka i gēme ha: ha gābu-kwa-ra gi ihe bayere nkpokota nzuko Israel, na ihe bayere nbuli-ije nke omuma-ulo-ikwū nile ha.

3 M̀be ha gēwere ha fùà, nzuko Israel nile gēzuko n'ebe i nọ rue ọnu-uzo ulo-ikwū nzute.

4 Ma ọ buru na otù ka ha were fùà, ndi-isi, bú ndi-isi nke usu nile nke nnù ndikom abua na ọgu iri nke Israel, gēzuko kwa n'ebe i nọ.

5 M̀be unu gāfù opì ka ọ we dasie uda ike, omuma-ulo-ikwū nile nke nāma ulo-ikwū-ha n'akuku lru-anyanwu gēbuli kwa ije.

6 M̀be unu gāfù opì uḡò nke-abua ka ọ we dasie uda ike, omuma-ulo-ikwū nile nke nāma ulo-ikwū-ha n'akuku Ndida gēbuli kwa ije: ha gāfù opì ka ọ we dasie uda ike bayere nbuli-ije nile ha.

7 Ma n'ikpokota nkpokota Israel unu gāfù opì, ma unu emela ka ọ dasie uda ike.

8 Ọ bu umu-ndikom Eron, bú ndi-nchu-àjà, gēwere opì abua ahu fua; ha gābu-kwa-ra unu ukpuru ebigbi-ebi rue ọbọ nile unu.

9 Ọzọ, m̀be unu nēbu agha n'ala-unu megide onye-nkpaḡu nākpāḡu unu, unu gēwere opì me ka ha dasie uda ike; agēcheta kwa unu n'iru Jehova, bú Chineke-unu, agāzọputa kwa unu n'aka ndi-iro-unu.

10 Ọ bu kwa n'ubochi ọnu-unu, na na m̀be nile unu akara àkà, na nime nmalite ọnwa nile unu, ka unu gēwere opì abua ahu fùà n'elu àjà-nsure-ọku nile unu, na n'elu ihe àjà nke àjà-udo nile unu; ha gābu-kwa-ra unu ihe-ncheta n'iru Chineke-unu; Mu onwem bu Jehova, Chineke-unu.

11 O rue n'arọ nke-abua, n'ọnwa nke-abua, n'ubochi nke-orú n'ọnwa ahu, na igwe-oji ahu siri n'elu ebe-obibi nke ihe-àmà ahu rigo.

12 Umu Israel we si n'ọzara Sainai bulie ije dika nbuli-ije nile ha si di; igwe-oji ahu we nọdu n'ọzara Peran.

13 Ma ha buru uzọ bulie ije n'okwu-ọnu Jehova n'aka Moses.

14 Ọkọlọtọ nke omuma-ulo-ikwū umu Juda buru uzọ bulie ije, dika usu nile nke ndi-agha-ha si di: Nahshon nwa Aminadab nọ n'isi usu-ndi-agha-ya.

15 Onye nọ n'isi usu-ndi-agha nke ebo umu Isaka bu Netanel nwa Zua.

16 Onye nọ n'isi usu-ndi-agha nke ebo umu Zebulun bu Eliab nwa Hilon.

17 Ewe weda ebe-obibi ahu; umu Giashon na umu Merari, ndi nēbu ebe-obibi ahu, we bulie ije.

18 Ọkọlọtọ nke omuma-ulo-ikwū Reuben we bulie ije, dika usu nile nke ndi-agha-ha si di: Elizua nwa Shedeua nọ n'isi usu-ndi-agha-ya.

19 Onye nọ n'isi usu-ndi-agha nke ebo umu Simeon bu Shelumiel nwa Zurishadai.

20 Onye nọ n'isi usu-ndi-agha nke ebo umu Gad bu Eliasaf nwa Deuel.

21 Ndi Kohat we bulie ije, nēbu ebe nsọ ahu: ma ndi ọzọ guzoro ebe-obibi ahu ọtọ rue ọbibia-ha.

22 Ọkọlọtọ nke omuma-ulo-ikwū umu Ephraim we bulie ije, dika usu nile nke ndi-agha-ha si

di: Elishama nwa Amihud nọ n'isi usu-ndi-agha-ya.

²³ Onye nọ n'isi usu-ndi-agha nke ebo umu Manase bu Gameliel nwa Pedahzua.

²⁴ Onye nọ n'isi usu-ndi-agha nke ebo umu Benjamin bu Abidan nwa Gideoni.

²⁵ Okolọtọ nke ọmuma-ulo-ikwū umu Dan, nke nọ n'azu ọmuma-ulo-ikwū nile, we bulie ije, dika usu nile nke ndi-agha-ha si di: Ahieza nwa Amishadai nọ n'isi usu-ndi-agha-ya.

²⁶ Onye nọ n'isi usu-ndi-agha nke ebo umu Asha bu Pagiel nwa Okran.

²⁷ Onye nọ n'isi usu-ndi-agha nke ebo umu Naftali bu Ahira nwa Inan.

²⁸ Ndia bu nbuli-ije nke umu Israel, dika usu nile nke ndi-agha-ha si di; ha we bulie ije.

²⁹ Moses we si Hobab, nwa Reuel onye Midian, bú nna nwunye Moses, Ndi nēbuli ije ka ayi bu rue ebe ahu nke Jehova kwuru okwu bayere ya, si, Nke ahu ka M'gēnye unu: soro ayi je, ayi gēme kwa gi nma: n'ih i na Jehova ekwuwo ezi ihe bayere Israel.

³⁰ O we si ya, M'gaghi-eje; kama alam na umu-nnam ka m'gālakuru.

³¹ O we si, Biko, arapula ayi; n'ih i na i mara ọmuma-ulo-ikwū-ayi n'ozara, i gābu-kwa-ra ayi anya.

³² O gēru kwa, m̄be i soro ayi je, o gēru kwa, na ezi ihe ahu nke Jehova gēme ayi nma ya, ayi gēme kwa gi nma.

³³ Ha we si n'ugwu Jehova bulie ije-ha je ije ubochi atọ; ībe ọ̄bụ̄ba-ndu nke Jehova nēbuli kwa ije n'iru ha ije ubochi atọ, ileputara ha ebe izu-ike

³⁴ Igwe-oji nke Jehova we di n'elu ha n'ehihie, m̄be ha si n'ọmuma-ulo-ikwū bulie ije.

³⁵ O rue, nime nbuli-ije ībe ahu, na Moses nāsi, Bilie, Jehova, ka ndi-iro-Gi ̄asa; ka ndi nākpọ Gi asì ̄apu kwa n'iru Gi.

³⁶ Ma m̄be o zuru ike, ọ nāsi, Jehova, laghachikute ọtutu ìgwè madu ndia, bú usu nile nke nnù madu abua na ọgu iri nke Israel.

ISI 11

Ndi Israel we di ka ndi nātamu ntamu, nēkwu ihe ọjọ na nti Jehova: Jehova we nu ya, iwe-Ya we di ọku; ọku nke Jehova we re n'etiti ha, we ripia madu ufodu nime nsotu ọmuma-ulo-ikwū.

² Ndi Israel we tikue Moses; Moses we kpere Jehova ọku ahu we bilata.

³ Ewe kpọ aha ebe ahu Tabera: n'ih i na ọku nke Jehova nēre n'etiti ha.

⁴ Ìgwè ndi gwara ọgwa nke nọ n'etiti ha we chọ ajoy ọchichọ: umu Israel we kwa kwa ákwá ọzọ, si, Ònye gēme ka ayi rie anu?

⁵ Ayi nēcheta azù nke ayi nēri n'Ijpt nāzughi azú; ya na cucumbers na melons, na leeks, na onions, na garlic:

⁶ ma ūbụ a nkpuru-obi ayi akpọwo nku, ọ dighi ihe ọ bula ayi nwere: ọ bu nání manna nka di n'iru ayi.

⁷ Ma manna ahu, dika nkpuru coriander ka ọ bu, iru-ya di kwa ka iru bdellium.

⁸ Ndi Israel jeghariri, chikọta ya, were nkume-igwe-nri gwe ya, ma-ọbu na ha suru ya n'ikwè, we sie ya n'ite, me ya ka ọ buru ọbẹ achicha: idetu ya ire ọ di ka idetu ihe eji manu si esi.

⁹ M̄be igirigi dakwasiri ọmuma-ulo-ikwū ahu n'abali, manna we dakwasi ya.

¹⁰ Moses we nu ndi Israel ka ha nākwa ákwá n'āburu nile ha, nwoke ọ bula n'ọnu-uzọ ulo-ikwū-ya: iwe nke Jehova we di ọku nke-uku; ọ jọ-kwa-ra njoy n'anya Moses.

¹¹ Moses we si Jehova, N'ih i gini ka I ji mejọ orù-Gi? ọ bu kwa n'ih i gini ka m'nāhutaghi

kwa amara n'iru Gi, na I nēbom ibu nke ndi nka nile?

12 Ò bu mu onwem turu ime ndi nka nile? ò bu mu onwem muru ha, na I nāsim, Kuru ha n'obi-gi, dika nna-nāzù-nwa si eku nwa nāñu ara, rue ala ahu nke I ñuru ndi bu nna-ha iyi inye ha?

13 Òle ebe m'gēsi nwe anu inye ndi nka nile? n'ihì na ha nākwasom ákwá, si, Nye ayi anu, ka ayi we rie.

14 Apughm, nání mu onwem, ikuru ndi nka nile, n'ihì na ọ karirim arọ.

15 Ma ọ buru na otú a ka Gi onwe-gi nēmēm, biko, gbuziem, ọ buru na ahutawom amara n'iru Gi; ka m'ghara kwa ilekwasi ihe ọjọm anya.

16 Jehova we si Moses, Chikọtaram ọgu ndikom atọ na iri sitere na ndi-okenye Israel, ndi i maworo na ha onwe-ha bu ndi-okenye nke ndi Israel, na ndi nēle ha anya n'ọlu: gi chiri ha bia rue ulo-ikwū nzute, ka ha we soro gi guzo onwe-ha n'ebe ahu.

17 M'gāridata, kpayere gi uka n'ebe ahu M'gānara kwa ufodu nime Mọ ahu nke dikwasi gi, tukwasi ha; ha gēso kwa gi bū ibu ndi Israel, ka i we ghara ibū ya, nání gi onwe-gi.

18 Gi si kwa ndi Israel, Do onwe-unu nsọ bayere echi, unu gēri kwa anu: n'ihì na unu akwawo ákwá na nti Jehova, si, Ònye gēme ka ayi rie anu? n'ihì na ọ diri ayi nma n'Ijpt: Jehova gēnye kwa unu anu, unu gēri kwa.

19 Ọ bughi otù ubọchi ka unu gēri anu, ọ bughi ubọchi abua, ọ bughi ubọchi ise, ọ bughi ubọchi iri, ọ bughi orú ubọchi;

20 rue otù ọnwā zuru ezù, rue m̀be o gēsi n'imi-unu puta, ọ we ghoro unu ihe-isọ-oyi: n'ihì na unu ajuwo Jehova Nke nọ n'etiti unu, unu we kwa ákwá n'iru Ya, si, N'ihì gini kwa ka ayi siworo n'Ijpt puta?

21 Moses we si, Orú nnù ndikom ọgu uzọ atọ na orú nnù uzọ iri-na-ise ndi ji ukwu eje ka ndi ahu di, bú ndi mu onwem nọ n'etiti ha: ma Gi onwe-gi asiwo, Anu ka M'gēnye ha, ka ha we rie otù ọnwā zuru ezù.

22 Ò bu ìgwè ewu na aturu na ìgwè ehi ka agēburu ha, ka o we zue ha? ò bu azù nile nke oké osimiri ka agāchikọtara ha, ka o we zue ha?

23 Jehova we si Moses, Aka Jehova, ọ ghowo nkpunkpu aka? uḅu a ka i gāhu ma okwum gērere gi ma-ọbu na ọ gaghi-ere.

24 Moses we pua, gwa ndi Israel okwu nile nke Jehova: o we chikọta ọgu ndikom atọ na iri sitere na ndi-okenye nke ndi Israel, guzo ha buruburu Ulo-ikwū ahu.

25 Jehova we ridata n'igwe-oji ahu, gwa ya okwu, nara ufodu nime Mọ ahu nke dikwasiri ya, tiyekwasi n'ọgu ndi-okenye atọ na iri ahu: o rue, m̀be Mọ ahu bekwasiri ha, na ha buru amuma, ma ha emeghi ya ọzọ.

26 Ma ndikom abua fọduru n'omuma-ulo-ikwū, aha nke otù onye nime ha bu Eldad, aha nke ibe-ya bu Midad: Mọ ahu we bekwasiri ha; ha onwe-ha di kwa n'etiti ndi edere aha-ha n'akwukwọ, ma ha apughi jerue Ulo-ikwū ahu: ha we bū amuma n'omuma-ulo-ikwū.

27 Otù okorobia we ọa ọsọ, gosi Moses, si, Eldad na Midad nēbu amuma n'omuma-ulo-ikwū.

28 Joshua nwa Nun, onye nējere Moses ozi, bú otù onye nime ndikom-ya arọputaworo, we za, si, Onye-nwem Moses, ọchie ha.

29 Moses we si ya, Ò bu onye nēkwo ekworo ka i burum? ọ gādim nọ nma ma asi na ndi Jehova nile bu ndi-amuma ka Jehova we tiyekwasi ha Mọ-Ya!

30 Moses, ya na ndi-okenye Israel, we chikọta onwe-ha n'omuma-ulo-ikwū.

31 Otù ifufe we si n'ebe Jehova nọ bulie ije, we keputa nnunu quail n'oké osimiri, rapu ha n'akuku omuma-ulo-ikwū, dika ije otù ubọchi n'otù akuku, na dika ije otù ubọchi n'akuku. nke-ọzọ, buruburu omuma-ulo-ikwū, na dika cubit abua n'elu iru ala.

³² Ndi Israel we bilie ubochi ahu nile, na abali-ya nile, na echi-ya nile, chikota nnunu quail ahu: onye nāchikota ntà chikotara homer iri: ha we were ha basara onwe-ha n'ebe nile buruburu-omuma-ulo-ikwū

³³ Mbe anu ahu nādi n'etiti ezé-ha uḅu a, tutu atabie ya, iwe Jehova we di oku megide ndi Israel, Jehova we were ihe-otiti riri nne nke-uku tie ndi Israel.

³⁴ Ewe kpọ aha ebe ahu Kibrot-hataava: n'ihl na n'ebe ahu ka ha liri ndi Israel ndi nāchọ ajọ ọchichọ.

³⁵ Ndi Israel siri na Kibrot-hataava bulie ije rue Hazerot; ha we nọ na Hazerot.

ISI 12

Miriam na Eron we kwue okwu megide Moses n'ihl nwayi Etiopia ahu ọ lutara: n'ihl na nwayi Etiopia ka ọ lutara.

² Ha we si, Ọ bu ezie na nánl Moses ka Jehova wereworo kwue okwu? Ọ bughi kwa ayi ka o wereworo kwue okwu? Jehova we nu ya.

³ Ma nwoke ahu, bú Moses, di ume-ala n'obi nke-uku, kari madu nile ndi nọ n'elu ala.

⁴ Jehova we si Moses na Eron na Miriam na mberede, Putanu, unu atọ, rue ulo-ikwū nzute. Ha atọ we puta.

⁵ Jehova we ridata n'ogidi igwe-oji, guzo n'ọnu-uzọ Ulo-ikwū, kpọ Eron na Miriam: ha abua we puta.

⁶ Ọ we si Biko, nurunu okwum nile: ọ buru na onye-amuma di n'etiti unù, n'ọhu ka Mu, bú Jehova, gēme ka ọ maram, na nrọ ka M'gāgwa ya okwu.

⁷ Ọ bughi otú a ka orùm Moses di; n'ulom nile onye kwesiri ntukwasi-obi ka ọ bu

⁸ ọnu na ọnu ka M'gāgwa ya okwu ọbuná n'ile-anyá, ọ bughi kwa n'ihu di iché iché; udi Jehova ka ọ gēlegide kwa anyá: ọ bu kwa gini mere unu nātughi egwu ikwu okwu megide orùm, bú imegide Moses?

⁹ Iwe Jehova we di oku megide ha; Ọ we la.

¹⁰ Igwe-oji ahu we si n'elu Ulo-ikwū ahu wezuga onwe-ya; ma, le, Miriam bu onye ekpenta, dika snow; Eron we che Miriam iru, ma, le, ọ bu onye-ekpenta.

¹¹ Eron we si Moses, Biko, onye-nwem, ariom i, atukwasila ayi nmehie, nke ayi buru ndi-nzuzu nime ya, nke ayi mehiewo-kwa-ra nime ya.

¹² Biko, ka ọ ghara idi ka onye nwuru anwu, nke nkera anu-arua-ya richapuworo mbe o si n'ākpà-nwa nne-ya puta.

¹³ Moses we tikue Jehova, si, Chineke, biko, me ka aru-ya di ike, biko.

¹⁴ Jehova we si Moses, Ọ buru na nna-ya aḅasa ya asọ n'iru ma-oli, ihere agaghi-eme ya ubochi asa? ka emechibido ya uzọ n'azu omuma-ulo-ikwū ubochi asa, emesia agāchikota kwa ya na ndi Israel.

¹⁵ Ewe mechibido Miriam uzọ n'azu omuma-ulo-ikwū ubochi asa: ma ndi Israel ebulighi ije rue mbe achikotara Miriam na ndi Israel.

¹⁶ Ma emesia ndi Israel siri na Hazerot bulie ije, ma ulo-ikwū-ha n'ozara Peran.

ISI 13

Jehova we gwa Moses okwu, si,

² Zigara onwe-gi ndikom, ka ha we ledò ala Kenean, nke Mu onwem nēnye umu Israel: otù nwoke otù nwoke diri ebo nna-ya-hà ka unu gēziga, onye ọ bula, ọ buru onye-isi n'etiti ha.

³ Moses we si n'ọzara Peran ziga ha n'okwu-ọnu Jehova: ha nile bu ndikom, ndi-isi umu Israel ka ha bu.

⁴ Ndia bu aha-ha: nke diri ebo Reuben bu Shamua nwa Zakua.

⁵ Nke diri ebo Simeon bu Shefat nwa Hori.

⁶ Nke diri ebo Juda bu Keleb nwa Jefune.

⁷ Nke diri ebo Isaka bu Igal nwa Josef.

⁸ Nke diri ebo Efraim bu Hoshia nwa Nun.

⁹ Nke diri ebo Benjamin bu Palti nwa Rafu.

¹⁰ Nke diri ebo Zebulun bu Gadiel nwa Sodi.

¹¹ Nke diri ebo Josef, nke ahu bu, nke diri ebo Manase, bu Gadi nwa Susi.

¹² Nke diri ebo Dan bu Amiel nwa Gemali.

¹³ Nke diri ebo Asha bu Setua nwa Maikael.

¹⁴ Nke diri ebo Naftali bu Nahbi nwa Vofsi.

¹⁵ Nke diri ebo Gad bu Geuel nwa Maki.

¹⁶ Ndia bu aha ndikom ahu nke Moses zigara iledo ala ahu. Moses we kpọ Hoshia nwa Nun Joshua.

¹⁷ Moses we ziga ha iledo ala Kenean, ọ si ha, Rigonu n'uzọ a nime Negeb, rigo-kwa-nu n'ugwu:

¹⁸ we hu ala ahu, ihe ọ bu; na ndi ahu ndi bi na ya, ma ọ bu ndi di ike ka ha bu, ma-ọbu ndi nādighi ike, ma ọ bu madu ole-na-ole ka ha di, ma-ọbu ọtutu madu;

¹⁹ na ihe ala ahu bu nke ndi ahu nēbi nime ya, ma ọ bu ezi ala ka ọ bu ma-ọbu ala ọjọ; na ihe obodo nile bu nke ndi ahu nēbi nime ha, ma ọ bu na ha bi n'omuma-ulo-ikwū, ma-ọbu n'ebe ewusiri ike;

²⁰ na ihe ala ahu bu, ma ọ bu ala nwere ume ka ọ bu ma-ọbu ala nātà ihe, ma osisi di nime ya, ma-ọbu na ọ dighi. Me kwa onwe-unu ka unu di ike, weta kwa ufodu nime nkpuru ala ahu. Ma m̀be ahu bu m̀be nke nkpuru mbu nke nkpuru-vine.

²¹ Ha we rigo, ledò ala ahu site n'ọzara Zin rue Rehob, na nbata Hemat.

²² Ha we rigo nime Negeb, biarue Hebron; ma n'ebe ahu ka Ahiman na Sheshai na Talmai, bú umu Anak, nọ (Ma ewuru Hebron arọ asa tutu ewue Zoan n'Ijpt.)

²³ Ha we biarue ndagwurugwu Eshkol, si n'ebe ahu ọtutu otù alaka na otù uyọkọ nkpuru-vine; ha we būru ya n'osisi eji ebu ihe n'etiti madu abua; ha weta-kwa-ra ufodu nime nkpuru pomegranate na ufodu nime nkpuru fig.

²⁴ Akpọrọ ebe ahu ndagwurugwu Eshkol, n'ihì uyọkọ nke umu Israel si n'ebe ahu ọtutu.

²⁵ Ha we si n'iledo ala ahu lata n'ogwugwu ọgu ubochi abua.

²⁶ Ha we je biakute Moses, biakute kwa Eron, biakute kwa nzukọ nile nke umu Israel, rue ọzara Peran, rue Kedesh; we weghachiri ha na nzukọ Israel nile okwu, me kwa ka ha hu nkpuru ala ahu.

²⁷ Ha we kọrọ ya akukọ, si Ayi bara n'ala ahu ebe i zigara ayi, ọzọ kwa, ala nke miri-ara-ehi na manu-añu nērù nime ya ka ọ bu; nka bu kwa nkpuru-ya.

²⁸ Otú ọ di, ndi bi n'ala ahu di ike, ewusi-kwa-ra obodo nile ha ike, ha di kwa uku ri nne: ọzọ kwa, umu Anak ka ayi huru n'ebe ahu.

- ²⁹ Amalek bi n'ala Negeb; ndi Het na ndi Jebus na ndi-Amorait bi n'ugwu: ndi Kenean bi n'usọ oké osimiri, na n'akuku Jōdan.
- ³⁰ Keleb we me ka ndi Israel ɓa nkiti n'ebe Moses nọ, ọ si, Ka ayi rigo nọ, nweta ya; n'ihì na ayi puru ime ya nke-oma.
- ³¹ Ma ndikom ahu ndi soro ya rigo siri, Ayi apughi irigo imegide ndi ahu, n'ihì na ndi di ike ka ha bu kari ayi.
- ³² Ha we me ka akukọ ọjọ putara umu Israel bayere ala ahu nke ha ledoro, si, Ala ahu, nke ayi gabigaworo nime ya iledo ya, ala nke nēripià ndi bi ya ka ọ bu; ọzọ ndi nile ayi huru n'etiti ya bú ndikom toro ogologo.
- ³³ N'ebe ahu ka ayi hu-kwa-ra ndi-Nefilim, bú umu Anak, ndi sitere na ndi-Nefilim: ayi we di n'anya onwe-ayi dika ogugu, ọ bu kwa otú a ka ayi di n'anya-ha.

ISI 14

Nzukọ Israel nile we welie olu-ha, tie nkpu; ndi Israel we kwa ákwá abali ahu.

- ² Umu Israel nile we tamue ntamu megide Moses, megide kwa Eron: nzukọ ahu nile we si ha, Ọ gādi ayi nọ nma ma asi na ayi anwuruwo n'ala Ijìpt, ma-ọbu n'ọzara nka! ọ gādi ayi nọ nma ma asi na ayi anwuruwo!
- ³ Ọ bu kwa n'ihì gini ka Jehova nēme ka ayi ba n'ala nka, ida site na mma-agha? Ndinyom-ayi na umu-ntakiri-ayi gāghọ ihe-nluta-n'agha: ọ gaghi-adi ayi nma ilaghachi n'Ijìpt?
- ⁴ Ha we sirita onwe-ha, Ka ayi me otù onye onye-isi, ka ayi laghachi kwa n'Ijìpt.
- ⁵ Moses na Eron we da kpue iru-ha n'ala n'iru nkpọkọta nile nke nzukọ umu Israel.
- ⁶ Joshua nwa Nun na Keleb nwa Jefune, bú ndi sitere na ndi nēledo ala ahu, we dọwa uwe-ha:
- ⁷ ha we gwa nzukọ nile nke umu Israel okwu, si, Ala ahu nke ayi gabigaworo nime ya iledo ya, ala ahu di nma nke-uku nke-uku.
- ⁸ Ọ buru na ihe ayi atọ Jehova utọ, Ọ gēme kwa ka ayi ba n'ala nka, Ọ gēnye kwa ayi ya; bú ala nke miri-ara-ehi na manu-añu nērù nime ya.
- ⁹ Nání, unu enupukwala isi n'aka Jehova, unu onwe-unu atu-kwa-la egwu ndi ala ahu; n'ihì na nri-ayi ka ha bu: ihe-nchegide-ha ewezugawo onwe-ya n'aru ha, ma Jehova nọyere ayi: unu atula egwu ha.
- ¹⁰ Nzukọ Israel nile we si ka ewere nkume tūɓue ha. Ewe me ka umu Israel nile hu ebube Jehova anya n'ulo-ikwū nzute.
- ¹¹ Jehova we si Moses, Rùe ole mɓe ka ndi nka gēlelìm anya? ọ bu kwa rue ole mɓe ka ha nāgaghi-ekwe na Mu, n'ihì ihe-iriba-ama nile nke M'meworo n'etiti ha?
- ¹² M'gēwere ajọ ọria nēfe efe tɓue ha, M'gānapu kwa ha ihe ha nwere, M'gēme kwa gi ka i ghọ mba di uku di kwa ike kari ha.
- ¹³ Moses we si Jehova, Ndi Ijìpt gānu kwa ya; n'ihì na I were ike-Gi me ka ndi nka si n'etiti ha rigoputa;
- ¹⁴ ha gāgwa kwa ndi bi n'ala nka okwu a: ha anuwo na Gi onwe-gi, Jehova, nọ n'etiti ndi nka; n'ihì na anya na anya ka ahuworo Gi onwe-gi, Jehova, igwe-oji-Gi nēguzo kwa n'elu ha, ọ bu kwa n'ogidi igwe-oji ka Gi onwe-gi nēje ije n'iru ha n'ehihie, na n'ogidi ọku n'abali.
- ¹⁵ Ma asi na I me ka ndi nka nwua dika otù onye, mba nile ndi nuworo akukọ bayere Gi gēkwu kwa, si,
- ¹⁶ N'ihì na Jehova apughi ime ka ndi nka ba n'ala ahu nke Ọ ñuru ha iyi inye ha, n'ihì ya

ka O ɓuworo ha n'ozara.

17 Ma uɓu a, biko, ka ike Onye-nwe-ayi di uku, dika I kwuworo, si,

18 Jehova adighi-ewe iwe ɔsɔsɔ, Ọ nāba uba n'ebere, Ọ nāɓaghara kwa ajọ omume na njehie, ma ọ dighi uzọ ọ bula Ọ gāgu ndi ikpe mara na ha bu ndi ikpe nāmaghi; Ọ nēwere kwa ajọ omume nke ndi bu nna leta umu-ha, leta umu-umu nke-atọ, leta kwa nke-anọ.

19 Biko, ɓaghara ajọ omume nke ndi nka dika idi-uku nke ebere-Gi si di, na dika I ɓagharaworo ndi nka, site n'Ijpt we rue uɓu a.

20 Jehova we si, Aɓagharawom dika okwu-gi si di:

21 ma otù ọ di, Mu onwem nādi ndu, uwa nile gējuputa kwa n'ebube Jehova;

22 n'ihì na ndikom ahu nile ndi huworo ebubem, na ihe-iriba-amam nile, nke M'meworo n'Ijpt na n'ozara, ma ha nwaworom uɓò iri a, ha egeghi kwa olum nti;

23 ha agaghi-ahu ala ahu ma-ọli nke M'ñuru ndi bu nna-ha iyi inye ha, ndi nile nke nēlelim anya agaghi-ahu kwa ya:

24 ma orùm Keleb, n'ihì na mọ di iche nọ n'ime ya, n'ihì kwa na o nēsozum n'azu, M'gēme kwa ka ọ ba n'ala ahu ebe ọ bara; nkpuru-ya gēnweta kwa ya.

25 Ma ndi Amalek na ndi Kenean bi na ndagwurugwu a: echi chigharianu, buli-kwa-ra onwe-unu ije je n'ozara n'uzọ Oké Osimiri Uhie.

26 Jehova we gwa Moses na Eron okwu, si,

27 Rùe ole mɓe ka M'gānagide nzukọ ojọ nka nke nātamu ntamu megidem? ntamu nile nke umu Israel, nke ha onwe-ha nātamu megidem, ka M'nuworo.

28 Si ha, Mu onwem nādi ndu, ọ bu ihe si n'ọnu Jehova puta, dika unu kwuworo na ntim, otú a ka M'nāghaghi ime unu:

29 n'ozara nka ka ozu-unu ga-ada; ndi-unu nile agukọtara agukọta, dika ọnu-ogugu nile unu si di, site n'onye ɓara orú arọ we gaba n'iru, ndi tamuoro ntamu megidem,

30 unu onwe-unu agaghi-abà n'ala ahu ma-ọli, nke M'buliri akam ime ka unu biri nime ya, ma-ọbughi Keleb nwa Jefune na Joshua nwa Nun.

31 Ma umu-ntakiri-unu, ndi unu siri na ha gāghọ ihe-nluta-n'agha, M'gēme kwa ka ha ba, ha gāma kwa ala ahu nke unu juru aju.

32 Ma unu onwe-unu, ozu-unu gāda n'ozara nka.

33 Umu-unu gābu kwa ndi-ọzùzù-aturu n'ozara ọgu arọ abua, ha gēbu kwa ọkwukwa-iko nile unu, rue mɓe ozu-unu gāgwusi n'ozara.

34 Dika ọnu-ogugu ubọchi nke unu ji ledọ ala ahu anya si di, bú ọgu ubọchi abua, otù ubọchi otù arọ, otù ubochi otù arọ, otù a ka unu gēbu ajọ omume nile unu, ọgu arọ abua, unu gāma kwa iju-ajum.

35 Mu onwem, bú Jehova, ekwuwo, nka ka M'nāghaghi imere nzukọ ojọ a nile, ndi nēzukọ imegidem: n'ozara nka ka ha gāgwusi, ọ bu kwa n'ebe ahu ka ha gānwu.

36 Ma ndikom ahu, ndi Moses zigara iledo ala ahu, ndi lata-kwa-ra, me ka nzukọ Israel nile tamu ntamu megide Ya, n'ime ka akukọ ojọ bayere ala ahu puta,

37 ọbuná ndikom ahu, bú ndi nēme ka akukọ ojọ bayere ala ahu puta, nwuru n'ihe-otiti ahu n'iru Jehova.

38 Ma Joshua nwa Nun na Keleb nwa Jefune di ndu site na ndikom ahu ndi jeworo iledo ala ahu.

39 Moses we gwa umu Israel nile okwu ndia: ndi Israel we rue újú nke-uku.

40 Ha we bilie n'isi-ututu, rigorue elu ugwu ahu, si, Le ayi, Le ayi, ayi gārigoru kwa ebe ahu nke Jehova kwuru okwu bayere ya: n'ihì na ayi emehiewo.

41 Moses we si, N'ihì gini kwa ka unu onwe-unu nāgabiga okwu-ọnu Jehova? ma nke ahu

agaghi-aga nke-oma.

⁴² Unu arigola, n'ihì na Jehova anọghì n'etiti unu; ka ewe ghara itịbu unu n'iru ndi-iro-unu.

⁴³ N'ihì na ndi Amalek na ndi Kenean nọ n'ebe ahu n'iru unu, unu gāda kwa site na mma-
agha: n'ihì na unu esiwo n'iso Jehova laghachi, n'ihì ya Jehova agaghi-anọyere unu.

⁴⁴ Ma ha were npako rigorue elu ugwu ahu: ma iḅe ọḅuḅa-ndu Jehova, na Moses, esighi
n'etiti ọmuma-ulo-ikwū pua.

⁴⁵ Ndi Amalek we ridata, ha na ndi Kenean, bú ndi bi n'ugwu ahu, ha we tiḅue ha, tipia
kwa ha rue Homa.

ISI 15

Jehova we gwa Moses okwu, si,

² Gwa umu Israel okwu, si ha, Mḅe unu gābà n'ala ebe-obibi nile unu, nke Mu onwem
nēnye unu,

³ mḅe unu gēme kwa àjà-ọku ichuru Jehova, bú àjà-nsure-ọku, ma-ọbu àjà ọzọ, imezu
nkwa, ma-ọbu n'onnyinye-afọ-ofufo, ma-ọbu na mḅe nile unu akara àkà, ime ihe ísì uto
isurere Jehova, sitere n'ìgwè ehi, ma-ọbu n'ìgwè ewu na aturu:

⁴ onye ahu nke nēweta nso onnyinye-ya iji biaru nso gēweta kwa nso Jehova onnyinye-
inata-iru-oma, bú otù uzọ n'uzọ iri nke otù ephah utu ọka flour agwara n'otù uzọ n'uzọ anọ
nke otù hin nke manu:

⁵ manya-vine iji chu àjà-ihe-ọnuḅu, otù uzọ n'uzọ anọ nke hin, tiyere àjà-nsure-ọku ahu,
ma-ọbu iji chu àjà ọzọ ahu, ka i gēdoziri otù nwa-aturu.

⁶ Ma-ọbu n'ichu ebulu n'àjà, i gēdozi onnyinye-inata-iru-oma, uzọ abua n'uzọ iri nke otù
ephah utu ọku flour agwara n'otù uzọ n'uzọ atọ nke otù hin nke manu.

⁷ Manya-vine iji chu àjà-ihe-ọnuḅu, otù uzọ n'uzọ atọ nke otù hin, ka i gēweta kwa nso, ka
ọ buru ihe ísì uto isurere Jehova.

⁸ Ọzọ, mḅe i nēme nwa-oke-ehi ka ọ buru àjà-nsure-ọku, ma-ọbu àjà ọzọ, imezu nkwa,
ma-ọbu ichu àjà-udo anāchuru Jehova:

⁹ ọ gēweta kwa nso, tiyere nwa-oke-ehi ahu, onnyinye-inata-iru-oma, bú uzọ atọ n'uzọ iri
nke otù ephah utu ọka flour agwara na nkera hin nke manu.

¹⁰ Manya-vine ka i gēweta kwa nso iji chu àjà-ihe-ọnuḅu, nkera hin, ka ọ buru àjà-ọku nke
ihe ísì uto isurere Jehova.

¹¹ Otù a ka agēmere otù oke-ehi, ma-ọbu otù ebulu, ma-ọbu otù nwa nime aturu ma-ọbu
nime ewu.

¹² Dika ọnu-ọgugu ihe nke unu nēdozi si di, otù a ka unu gēmere ihe ọ bula dika ọnu-
ọgugu-ha si di.

¹³ Onye ọ bula amuru n'ala gēme ihe ndia otù a, n'iweta nso àjà-ọku nke ihe ísì uto
isurere Jehova.

¹⁴ ọzọ mḅe ọbìà nọ n'ala-unu dika ọbìà, ma-ọbu onye ọ bula nọ n'etiti unu rue ọḅọ nile
unu, mḅe ọ gēme àjà-ọku nke ihe ísì uto anēsurere Jehova; dika unu si eme, otù a ka ọ
gēme.

¹⁵ Nime nkpọkọta nka, otù ukpuru diri unu, di-kwa-ra ọbìà nke nọ dika ọbìà, bú ukpuru
ebighi-ebi rue ọḅọ nile unu: dika unu si di, otù a ka ọbìà ahu gādi n'iru Jehova.

¹⁶ Otù iwu na otù ikpé gādiri unu, di-kwa-ra ọbìà nke nọ dika ọbìà n'ala-unu.

¹⁷ Jehova we gwa Moses okwu, si,

¹⁸ Gwa umu Israel okwu, si ha, Mḅe unu gābà n'ala ahu ebe Mu onwem nēme ka unu ba,

- 19 ọ gēru kwa, mgbe unu nēri nime nri ala ahu, na unu gēbuliri Jehova àjà-nbuli.
- 20 Oḅe achicha nke utu ọka mbu unu ka unu gēbuli, ka ọ buru àjà-nbuli: dika àjà-nbuli nke ebe-nzọcha-ọka, otú a ka unu gēbuli ya.
- 21 Site n'utu ọka mbu unu unu gēnye Jehova àjà-nbuli rue ọḅọ nile unu.
- 22 Ọzọ, mḅe unu gēme ihe n'amaghi-ama, ghara kwa ime ihe ndia nile enyere n'iwu, nke Jehova gwaworo Moses,
- 23 bú ihe nile nke Jehova nyere unu n'iwu n'aka Moses, site n'ubọchi nke Jehova nyere iwu, we gaba n'iru rue ọḅọ nile unu;
- 24 ọ gēru kwa, ma ọ buru na emewo ya n'amaghi-ama, n'ebe anya nzukọ Israel nērughị, na nzukọ ahu nile gēme otù nwa-oke-ehi ka ọ buru àjà-nsure-ọku, ibu ihe ísì utọ anēsurerere Jehova, ya na onyinye-inata-iru-oma-ya, na àjà-lhe-ọnuu-ya, dika ikpé-ya si di, na otù nkpi iji chu àjà-nmehie.
- 25 Onye-nchu-àjà gēkpuchi-kwa-ra nzukọ nile nke umu Israel nmehie-ha, agāḅaghara kwa ha; n'ihì na amaghi-ama ka ọ bu, ha onwe-ha ewetawo kwa nso onyinye-ha iji biaru nso, bú àjà-ọku ichuru Jehova, na àjà-nmehie-ha n'iru, Jehova, n'ihì amaghi-ama-ha:
- 26 agāḅaghara kwa nzukọ nile nke umu Israel, ha na ọbìà nke nọ dika ọbìà n'etiti ha; n'ihì na n'ebe ndi Israel nile nọ emere ya n'amaghi-ama.
- 27 Ma ọ buru na otù onye emehie n'amaghi-ama, ọ gēweta kwa nso nne-ewu nke ọara otù arọ iji chu àjà-nmehie.
- 28 Onye-nchu-àjà gēkpuchi-kwa-ra nkpuru-obi ahu nmehie-ya, bú nke nēme ihe n'amaghi-ama, mḅe ọ nēmehie n'amaghi-ama, n'iru Jehova, ikpuchiri ya nmehie-ya; agāḅaghara kwa ya.
- 29 Ma onye amuru n'ala n'etiti umu Israel, ma ọbìà nke nọ dika ọbìà n'etiti ha, otù iwu ka unu gēnwe bayere onye nēme ihe n'amaghi-ama.
- 30 Ma nkpuru-obi ahu nke nēwere aka npako me ihe, ma ọ bu onye amuru n'ala ma-ọbu ọbìà, Jehova ka onye ahu nēkwulu; agēbipu kwa nkpuru-obi ahu n'etiti ndi-ya.
- 31 N'ihì na ọ bu okwu Jehova ka ọ lelíworo anya, n'ihì kwa na ọ bu ihe O nyere n'iwu ka o mebiworo; agēbipu nkpuru-obi ahu ebipu, ajọ omume-ya gādikwasi ya.
- 32 Umu Israel we nọ n'ọzara, ha we huta otù nwoke ka ọ nāchikọta nkú n'ubọchi-izu-ike.
- 33 Ndi hutara ya ka ọ nāchikọta nkú we me ka ọ biakute Moses na Eron na nzukọ Israel nile.
- 34 Ha we me ka ọ nọdu n'ebe anēdebe ndi-nkpọrọ, n'ihì na agwaghi ha ihe banyere ya, bú ihe agēme ya.
- 35 Jehova we si Moses, Aghaghi ime ka nwoke ahu nwua: nzukọ Israel nile gēwere nkume tuḅue ya n'azu ọmuma-ulo-ikwū.
- 36 Nzukọ ahu nile we me ka ọ pua je n'azu ọmuma-ulo-ikwū, ha we were nkume tuḅue ya, ọ we nwua; dika Jehova nyere Moses iwu.
- 37 Jehova we gwa Moses okwu, si,
- 38 Gwa umu Israel okwu, si ha mere onwe-ha ọnu-ọnu n'elu usọ uwe-ha rue ọḅọ nile ha, tiyekwasi kwa n'ọnu-ọnu nke usọ uwe ahu eriri-nma ogbo anunu:
- 39 ọ gābu-kwa-ra unu ọnu-ọnu usọ uwe, ka unu we hu ya anya, we cheta ihe nile Jehova nyere n'iwu, me kwa ha; ka unu we ghara kwa iledo otú unu gēso obi-unu, otú unu gēso kwa anya-unu, nke unu onwe-unu nēso ha ikwa iko:
- 40 ka unu we cheta me kwa ihe nile M'nyere n'iwu, buru kwa ndi diri Chineke-unu nsọ.
- 41 Mu onwem bu Jehova, bú Chineke-unu, Nke mere ka unu si n'ala Ijpt puta, ka M'we buru unu Chineke: Mu onwem bu Jehova, bú Chineke-unu.

Ma Kora, nwa Izha, nwa Kohat, nwa Livai, ya na Detan na Abairam, umu Eliab, na On, nwa Pelet, bú umu Reuben, chiri ndikom:

² ha we bilie n'iru Moses, ha na ndikom ufodu ndi sitere n'umu Israel, ogu ndi isi nzuko iri-na-abua na iri, ndi akporo ibia na nzute, ndikom amara aha-ha:

³ ha we kpokota onwe-ha imegide Moses na imegide Eron, si ha, O zuworo unu, n'ihì na nzuko Israel nile, ha nile n'otu n'otu, di nsò, o bu kwa n'etiti ha ka Jehova nò: o bu kwa gini mere unu nēbuli onwe-unu kari nkpokota nke Jehova?

⁴ Moses we nu ya, we da kpue iru-ya n'ala:

⁵ o we gwa Kora, gwa kwa nzuko-ya nile, okwu, si, N'ututu Jehova gēme ka amara ndi O nwere, na onye di nsò, na onye O gēme ka o biarue nso Ya: Onye O gārputa, onye ahu ka O gēme kwa ka o biarue nso Ya.

⁶ Menu nka; chirinu n'onwe-unu ihe-igu-oku, Kora, na nzuko-ya nile;

⁷ tiye-kwa-nu oku nime ha, tukwasi kwa n'elu ha ihe-nsure-oku nēsì ísì utò n'iru Jehova echi: o gēru kwa na nwoke ahu nke Jehova gārputa, onye ahu bu onye nsò: o zuworo unu, umu Livai.

⁸ Moses we si Kora, Biko, nurunu, umu Livai:

⁹ O bu unu ihe ntà na Chineke nke Israel akpawo ókè n'etiti unu na nzuko Israel, ime ka unu biarue nso Ya; ifè òfùfè nke ebe-obibi Jehova, na iguzo n'iru nzuko ahu ijere ha ozi;

¹⁰ O we me ka i biarue nso, gi na umu-nne-gi niile, bú umu Livai? ùnu nācho kwa olu nchu-àjà?

¹¹ N'ihì ya gi onwe-gi na nzuko-gi nile bu ndi nēzuko imegide Jehova: ma Eron, gini ka o bu na unu nātamu ntamu megide ya?

¹² Moses we ziga ikpo Detan na Abairam, bú umu Eliab: ha we si, Ayi agaghi-arigo:

¹³ o bu ihe ntà na i mewo ka ayi si n'ala nke miri-ara-ehi na manu-añu nēru nime ya rigoputa, ime ka ayi nwua n'ozara nka, ma i ghaghi ime kwa onwe-gi onye-isi-ayi?

¹⁴ Ozò kwa, o bughi ala nke miri-ara-ehi na manu-añu nēru nime ya ka i meworo ka ayi ba, i nyeghi kwa ayi ihe-nketa, bú ubi na ubi-vine: ì gārupo anya ndikom ndia? ayi agaghi-arigo.

¹⁵ Moses we we iwe di oku nke-uku, o we si Jehova, Echela onyinye-inata-iru-oma-ha iru: o dighi otù inyinya-ibu m'naraworo n'aka-ha, o dighi kwa otù onye nime ha M'mejoworo.

¹⁶ Moses we si Kora, Gi onwe-gi na nzuko-gi nile nò n'iru Jehova, gi, na ha, na Eron, echi:

¹⁷ chiri-kwa-nu, nwoke o bula ihe-igu-oku-ya, tiye kwa ihe-nsure-oku nēsì ísì utò n'elu ha, weta kwa-nu ha nso n'iru Jehova, nwoke o bula ihe-igu-oku-ya, ogu ihe-igu-oku iri-na-abua na iri; gi onwe-gi kwa, na Eron, nwoke o bula ihe-igu-oku-ya.

¹⁸ Ha we chiri, nwoke o bula ihe-igu-oku-ya, tiye oku n'elu ha, tukwasi kwa ha ihe-nsure-oku nēsì ísì utò, we guzo n'onu-uzò ulo-ikwū nzute, ha na Moses na Eron.

¹⁹ Kora we kpokota nzuko Israel nile megide ha rue onu-uzò ulo-ikwū nzute: ewe me ka nzuko ahu nile hu ebube Jehova anya.

²⁰ Jehova we gwa Moses na Eron okwu, si,

²¹ Kewapunu onwe-unu n'etiti nzuko nka, ka M'we me ka ha gwusia dika n'otu ntabi-anya.

²² Ha we da kpue iru-ha n'ala, si, Chineke, bú Chineke nke mọ nile na anu-aru nile, bú madu, nwere, asi na otú nwoke emehie, Ì gēwesa kwa nzuko a nile iwe?

²³ Jehova we gwa Moses okwu, si,

²⁴ Gwa nzuko Israel okwu, si, Sinu na buruburu ebe-obibi nke Kora na Detan na Abairam

rigo.

²⁵ Moses we bilie, jekuru Detan na Abairam; ndi-okenye Israel we so ya.

²⁶ o we gwa nzukọ Israel okwu, si, Biko, sinu n'ulo-ikwū ndikom ndia, bú ndi nēmebi iwu, wezuga onwe-unu, unu emetu-kwa-la ihe ọ bula ha nwere, ka ewe ghara ikpochapu unu nime nmehie-ha nile.

²⁷ Ha we si n'ebe-obibi nke Kora na Detan na Abairam buruburu rigo: Detan na Abairam we puta, guzo onwe-ha n'ọnu-uzọ ulo-ikwū-ha, ha na ndinyom-ha, na umu-ha ndikom, na umu-ntakiri-ha.

²⁸ Moses we si, Na nka ka unu gāmara na Jehova ezitewom ime omume ndia nile; n'ihì na ha esiteghi n'obim.

²⁹ Ọ buru na ọnwu dika ọnwu madu nile ka ndia gānwu, ọ buru kwa na ọ bu nleta madu nile ka aga eleta ha; Jehova eziteghm.

³⁰ Ma ọ buru na ihe-òkìkè ọhu ka Jehova gēkè, ala ewe saghepu ọnu-ya, loda ha, ha na ihe nile ha nwere, ha we rida na ndu rue ala-mọ; unu gāmara kwa na ndikom ndia eleliwo Jehova.

³¹ O rue, m̀be o kwubiri okwu ndia nile, na ala nke di n'okpuru ha ɓawara:

³² ala we saghe ọnu-ya, loda ha, na ulo nile ha, na madu nile Kora nwere, na àkù-ha nile.

³³ Ha we rida na ndu rue ala-mọ, ha onwe-ha na ihe nile ha nwere: ala we mechie n'elu ha, ha we si n'etiti nkpọkọta ahu la n'iyì.

³⁴ Israel nile ndi nọ ha buruburu we ɓalaga n'olu ákwá-ha: n'ihì na ha siri, Ka ala we ghara iloda ayi.

³⁵ Ọku we si n'ebe Jehova nọ puta, ripia ọgu ndikom iri-na-abua na iri ahu nēweta nso ihe-nsure-ọku nēsì ìsì uto.

³⁶ Jehova we gwa Moses okwu, si,

³⁷ Gwa Eleeza nwa Eron, bú onye-nchu-àjà, ka o si n'etiti nsure-ọku ahu chilie ihe-igu-ọku ahu, gi kposa kwa ọku ahu n'akuku ahu; n'ihì na ha di nsọ;

³⁸ bú ihe-igu-ọku nke ndi-nmehie ndia ndi megidere nkpuru-obi-ha, ka ewere kwa ha kpu mbadamba ihe ibu ihe-nmachita diri ebe-ichu-àjà: n'ihì na ha wetara ha nso n'iru Jehova, ha di kwa nsọ: ha gābu-kwa-ra umu Isael ihe-iriba-ama.

³⁹ Eleeza, bú onye-nchu-àjà, we chiri ihe-igu-ọku ọla ahu, nke ndi ahu esurere ọku wetara nso, ha we tisa ha ka ha buru ihe-nmachita diri ebe-ichu-àjà:

⁴⁰ iburu umu Israel ihe-ncheta, ka nwoke ala ọzọ onye nēsiteghi na nkpuru Eron, we ghara ibia nso isure ihe-nsure-ọku nēsì ìsì uto n'iru Jehova; ka ọ ghara idi ka Kora, di kwa ka nzukọ-ya: dika Jehova gwara ya okwu n'aka Moses.

⁴¹ Ma nzukọ nile nke umu Israel tamuru ntamu n'echi-ya megide Moses megide kwa Eron, si, Unu onwe-unu emewo ka ndi nke Jehova nwua.

⁴² O rue, m̀be akpọkọtara nzukọ ahu megide Moses megide kwa Eron, na ha chere iru n'ulo-ikwū nzute: ma, le, igwe-oji ahu kpuchiri ya, ewe hu ebube Jehova.

⁴³ Moses na Eron we bia n'iru ulo-ikwū nzute.

⁴⁴ Jehova we gwa Moses okwu, si,

⁴⁵ Sinu n'etiti nzukọ a bilie, ka M'we me ka ha gwusia dika n'otù ntabi-anyà. Ha we da kpue iru-ha n'ala.

⁴⁶ Moses we si Eron, Were ihe-igu-ọku-gi, tiye ọku n.elu-ya sitere n'elu ebe-ichu-àjà, tukwasi kwa ya ihe-nsure-ọku nēsì ìsì uto, būru ya jekuru nzukọ Israel ngwa ngwa, kpuchiere ha nmehie-ha; n'ihì na iwe ahu esiwo n'iru Jehova puta; ihe-otiti ahu amalitewo.

⁴⁷ Eron we were dika Moses kwuru, ɓabà n'etiti nkpọkọta ahu; ma, le, ihe-otiti ahu

amalitewo n'etiti ndi Israel: ọ we tiye ihe-nsure-ọku ahu nēsì ísì utọ, we kpuchiere ndi ahu nmehie-ha.

⁴⁸ Ọ we guzo n'etiti ndi nwuru anwu na ndi di ndu, ewe ọchie ihe-otiti ahu.

⁴⁹ Ma ndi nwuru anwu n'ihe-otiti ahu di orú nnù na nnù iri-na-isi na ọgu iri-na-ise, nāgughi ndi nwuru anwu n'okwu Kora.

⁵⁰ Eron we laghachikuru Moses rue ọnu-uzọ ulo-ikwū nzute: ewe ọchie ihe-otiti ahu.

ISI 17

Jehova we gwa Moses okwu, si,

² Gwa umu Israel okwu, nara kwa n'aka-ha nkpa-n'aka nkpa-n'aka, otù diri otù ulo nna, n'aka ndi-isi ha nile, dika ulo nke ndi bu nna-ha si di, nkpa-n'aka iri-na-abua: aha nwoke ọ bula ka i gēdekwasì na nkpa-n'aka-ya

³ Ma aha Eron ka i gēdekwasì na nkpa-n'aka Livai: n'ihì na ọ bu otù nkpa-n'aka ka onye-isi ọ bula nke ulo nke ndi bu nna-ha gēnwe.

⁴ I gēdo kwa ha n'ulo-ikwū n'iru ihe-àmà ahu, ebe Mu na unu nēzute.

⁵ O gēru kwa, na nwoke ahu nke M'gārọputa, nkpa-n'aka-ya gāma ifuru: M'gēme kwa ka ntamu nile nke umu Israel si n'arum biè, bú nke ha onwe-ha nātamu megide unu.

⁶ Moses we gwa umu Israel okwu, ndi-isi-ha nile we nye ya nkpa-n'aka, otù onye-isi otù nkpa-n'aka, otù onye-isi otù nkpa-n'aka, dika ulo nke ndi bu nna-ha si di nkpa-n'aka iri na abua: nkpa-n'aka Eron di kwa n.etiti nkpa-n'aka-ha.

⁷ Moses we do nkpa-n'aka nile n'iru Jehova n'ulo-ikwū nke ihe-àmà.

⁸ O rue n'echi-ya, na Moses bara n'ulo-ikwū nke ihe-àmà; ma, le, nkpa-n'aka Eron nke diri ulo Livai amawo ifuru, ọawa kwa ifuru ahu, wa kwa okoko, mì kwa almond chara acha.

⁹ Moses we si n'iru Jehova chiputara umu Israel nile nkpa-n'aka ahu nile: ha we le anya, were ha, nwoke ọ bula nkpa-n'aka-ya.

¹⁰ Jehova we si Moses, Doghachi nkpa-n'aka Eron n'iru ihe-àmàm ka ọ buru ihe-ndebe, iburu umu nnupu-isi ihe-iriba-ama; ka i we me ka ntamu nile ha si n'ebe M'no bìsia, ka ha we ghara inwu.

¹¹ Moses we me ya: dika Jehova nyere ya iwu, otú a ka ọ mere.

¹² Umu Israel we gwa Moses okwu, si, Le, ayi ekubìwo, ayi alawo n'iyì, ayi nile alawo n'iyì.

¹³ Onye ọ bula nke nābiaru nso, nke nābiaru nso ebe-obibi Jehova, gānwu: ọ bu na ayi agwusiwo n'ikubì ekubì?

ISI 18

Jehova we si Eron, Gi onwe-gi na umu-gi ndikom na ulo nna-gi tiyere gi gēbu ajọ omume nke ebe nsọm: gi onwe-gi na umu-gi ndikom tiyere gi gēbu kwa ajọ omume nke ọlu-nchu-àjà-unu.

² Ọzọ kwa, umu-nne-gi, bú ebo Livai, ebo nna-gi, gi me ka ha soro gi biaru nso, ka ha we rapara n'aru-gi, nēje-kwa-ra gi ozi: ma gi onwe-gi na umu-gi ndikom tiyere gi gānọ n'iru ulo-ikwū ihe àmàm.

³ Ha gēdebe kwa ihe-ndebe-gi, na ihe-ndebe nke Ulo-ikwūm nile: nání na ha agaghi-abiaru nso ihe nile nke ebe nsọm, ha agaghi-abiaru kwa nso ebe-ichu-àjàm, ka ha we ghara inwu, ma ha, ma unu.

⁴ Ha gārapara kwa n'aru-gi, debe kwa ihe-ndebe nke ulo-ikwū nzute, nke diri òfùfè nile

nke Ulo-ikwū ahu: ma onye ala ọzọ agaghi-abiaru nso unu.

⁵ Unu gēdebe kwa ihe-ndebe nke ebe nsọm, na ihe-ndebe nke ebe-ichu-àjàm: ka iwe we ghara idikwasi umu Israel ọzọ.

⁶ Ma Mu onwem, le, esiwom n'etiti umu Israel were umu-nne-gi, bú ndi Livai: ha buru onyinye, ndi enyere Jehova, ifè òfùfè nke ulo-ikwū nzute.

⁷ Ma gi onwe-gi na umu-gi ndikom tiyere gi gēdebe ọlu-nchu-àjà-unu bayere ihe nile nke ebe-ichu-àjàm, baye-kwa-ra ihe di nime ákwà-nbọchi; unu gēfè kwa: dika òfùfè nke onyinye ka M'nēnye unu ọlu-nchu-àjà-unu: ma onye ala ọzọ nke nābiaru nso, agēme ka ọ nwua.

⁸ Jehova we gwa Eron okwu, si, Ma Mu onwem, le, enyewom i ihe-ndebe nke àjà-nbulim nile, bú nke diri ihe nile edoro nsọ nke umu Israel, gi ka M'nyeworo ha ibu òkè otite-manu, nye kwa umu-gi ndikom, n'ukpuru ebighi-ebi.

⁹ Nka gābu nke gi site n'ihe nsọ kachasi ihe nsọ nile, site n'ọku: onyinye-ha ọ bula iji biaru nso, ọbuná onyinye-inata-iru-oma-ha ọ bula, na àjà-nmehie-ha ọ bula, na àjà-ikpe-omuma-ha ọ bula, nke ha gēnyeghachim, ihe nsọ kachasi ihe nsọ nile ka ọ gāburu gi, buru kwa umu-gi ndikom.

¹⁰ N'ihe nsọ kachasi ihe nsọ nile ka i gēri ya: nwoke ọ bula gēri ya; ihe nsọ ka ọ gāburu gi.

¹¹ Nka bu kwa nke gi, àjà-nbuli nke onyinye-ha, ọbuná-àjà-ofufé nile nke umu Israel: gi ka M'nyeworo ha, nye kwa umu-gi ndikom, nye kwa umu-gi ndinyom, tiyere gi, n'ukpuru ebighi-ebi onye ọ bula nke di ọcha n'ulo-gi gēri ya.

¹² Manu nile nke kachasi nma nke manu ọhu, na manya nile nke kachasi nma nke manya-vine ọhu, na ọka, bú ihe mbu ha nke ha nēnye Jehova, gi ka M'nyeworo ha.

¹³ Nkpuru mbu nke ihe nile di n'ala-ha, nke ha nēwetara Jehova, nke gi ka ọ bu; onye ọ bula nke di ọcha n'ulo-gi gēri ya.

¹⁴ Ihe ọ bula ewezugara ka ebibie ya n'Israel, nke gi ka ọ bu.

¹⁵ Nwa ọ bula nke meghere àkpà-nwa, nke anu-arụ nile nke ha nēweta nso Jehova, n'etiti madu na n'etiti anu-ulo, ọ bu nke gi: nání i ghaghi iḅaputa nwa madu buru uzọ mu, nwa anu-ulo ruru árú buru uzọ mu ka i gāḅaputa kwa.

¹⁶ Ma ndi-ha anāḅaputa site na nke ruru otù ọnwá ka i gāḅaputa, dika ọrùrù-ọnu-gi si di, n'ọla-ọcha shekel ise, dika shekel nke ebe nsọm si di (orú gerah ka ọ bu).

¹⁷ Ma otú ọ di, nwa ehi buru uzọ mu, ma-ọbu nwa aturu buru uzọ mu, ma-ọbu nwa ewu buru uzọ mu, i gaghi-aḅaputa ha; ihe nsọ ka ha bu: i gāwusa ọbara-ha n'ebe-ichu-àjàm, sure kwa abuba-ha ọku ibu ihe nsure-ọku nēsì ísì uto, ka ọ buru àjà-ọku, ime ihe ísì uto anēsurerere Jehova.

¹⁸ Anu-ha bu kwa nke gi, dika okpukpu-obi nke àjà-ofufé, na dika utaku-ukwu aka-nri, nke gi ka ọ bu.

¹⁹ Àjà-nbuli nile nke ihe nsọ nile, nke umu Israel nēbuliri Jehova, ka M'nyeworo gi, nye kwa umu-gi ndikom, nye kwa umu-gi ndinyom, tiyere gi, n'ukpuru ebighi-ebi: ọḅuḅa-ndu nnú ebighi-ebi n'iru Jehova ka ọ buru gi, buru kwa nkpuru-gi tiyere gi.

²⁰ Jehova we si Eron, I gaghi-eketa ihe n'ala-ha, ọ dighi kwa òkè i gēnwe n'etiti ha: Mu onwem bu òkè-gi na ihe-nketa-gi n'etti umu Israel.

²¹ Ma umu Livai, le, ha ka M'nyeworo otù uzọ n'uzọ iri nke ihe nile n'Israel, ibu ihe-nketa, dika ihe-nkwughachi òfùfè-ha, nke ha onwe-ha nēfè, bú òfùfè nke ulo-ikwū nzute.

²² Ma umu Israel agaghi-abiaru nso ulo-ikwū nzute ahu ọzọ ibū nmehie, inwu anwu.

²³ Ma ndi Livai gēfè òfùfè ahu nke ulo-ikwū nzute, ha onwe-ha gēbu kwa ajọ omume-ha: ukpuru ebighi-ebi ka ọ bu rue ọḅọ nile unu, ma n'etiti umu Israel ha agaghi-eketa ihe-nketa.

²⁴ N'ihì na ọ bu otù uzọ n'uzọ iri nke ihe umu Israel, nke ha nēbuliri Jehova dika àjà-nbuli, ka M'nyeworo ndi Livai, ibu ihe-nketa: ya mere M'siworo ha, N'etiti umu Israel ha agaghi-eketa ihe-nketa.

²⁵ Jehova we gwa Moses okwu, si,

²⁶ I gāgwa kwa ndi Livai okwu, si ha, Mḡe unu nānara n'aka umu Israel otù uzọ n'uzọ iri nke M'nyeworo unu site n'aka-ha, dika ihe-nketa-unu, unu gēsi kwa na ya bulie àjà-nbuli nke Jehova, bú otù uzọ n'uzọ iri nke si n'otù uzọ n'uzọ iri ahu puta.

²⁷ Agāgu-kwa-ra unu àjà-nbuli-unu, dika ọka nke si n'ebe-nzọcha-ọka puta, na dika ojuju-manya-vine nke si n'ebe-nzọcha-nkpuru-vine puta.

²⁸ Otú a ka unu gēbuli, ọbuná unu onwe-unu, àjà-nbuli nke Jehova sitere n'otù uzọ n'uzọ iri nke ihe unu nile, nke unu nānara n'aka umu Israel; unu gēsi kwa na ya nye Eron, bú onye-nchu-àjà, àjà-nbuli nke Jehova.

²⁹ Unu gēsi n'onyinye-unu nile bulie àjà-nbuli ọ bula nke Jehova, site n'ihe-ya nile kachasi nma, bú ihe nsọ ya sitere na ya.

³⁰ I gāsi kwa ha, Mḡe unu nēsi na ya bulie ihe-ya kachasi nma, agāgu-kwa-ra ndi Livai ya dika ihe-omume nke ebe-nzọcha-ọka, na dika ihe-omume nke ebe-nzọcha-nkpuru-vine.

³¹ Unu gēri kwa ya n'ebe ọ bula, unu onwe-unu na ulo nile unu: n'ihì na ugwo-ọlu ka ọ buru unu, bú ihe-nkwughachi òfufè-unu n'ulo-ikwū nzute.

³² Unu agaghēbu kwa nmehie bayere ya, mḡe unu si na ya bulie ihe-ya kachasi nma: unu agaghi-emeru kwa ihe nsọ nile nke umu Israel, unu agaghi-anwu kwa.

ISI 19

Jehova we gwa Moses na Eron okwu, si,

² Nka bu ukpuru nke iwu ahu nke Jehova nyeworo n'iwu, si, Gwa umu Israel okwu, ka ha wetara gi nwa-aḡoghọ-ehi nācha uhie uhie nke zuru okè, nke ọlu nādighi n.aru-ya, nke ọ dighi mḡe yoke rigokwasiri ya:

³ unu gēnye ya Eleeza, bú onye-nchu-àjà, ọ gēme ka ọ pua je n'azu omuma-ulo-ikwū, otù onye gēbu ya n'iru ya:

⁴ Eleeza, bú onye-nchu-àjà, gēwere ufodu nime ọbara-ya na nkpisi-aka-ya, fesa ufodu nime ọbara-ya na ncherita-iru ulo-ikwū nzute uḡò asa:

⁵ otù onye gēsure kwa nwa-aḡoghọ-ehi ahu ọku n'anya-ya; akpukpo-ya, na anu-ya, na ọbara-ya, tiyere nsi-ya, ka o gēsure ọku:

⁶ onye-nchu-àjà gēwere kwa osisi cedar, na hyssop, na oghe uhie, tubà ya n'etiti nsure-ọku nwa-aḡoghọ-ehi ahu.

⁷ onye-nchu-àjà gāsu kwa uwe-ya, sa kwa anu-arua-ya na miri, emesia ọ gābata n'omuma-ulo-ikwū, onye-nchu-àjà gāru kwa áru rue anyasi.

⁸ Onye ahu nke nēsure ya ọku gāsu kwa uwe-ya na miri, sa kwa anu-arua-ya na miri, ọ gāru kwa áru rue anyasi.

⁹ Nwoke nke di ọcha gāchikọta ntu nke nwa-aḡoghọ-ehi ahu, do ya n'azu omuma-ulo-ikwū n'ebe di ọcha, ọ gābu-kwa-ra umu Israel ihe-ndebe ibu miri nke idi-na-nsọ: àjà-nmehie ka ọ bu.

¹⁰ Onye ahu nke nāchikọta ntu nwa-aḡoghọ-ehi gāsu kwa uwe-ya, ru kwa áru rue anyasi: ọ gābu-kwa-ra umu Israel, buru kwa ọbìà nke nọ dika ọbìà n'etiti ha, ukpuru ebighi-ebi.

¹¹ Onye nēmetu ozu nwuru anwu nke madu ọ bula aru gāru áru ubochi asa:

¹² onye ahu gēwere ya wepu nmehie-ya n'ubochi nke-atọ, n'ubochi nke-asa ọ gādi kwa

ọcha: ma ọ buru na o wepughi nmehie-ya n'ubochi nke-atọ, ọ gaghi-adi kwa ọcha n'ubochi nke-asa.

13 Onye ọ bula nke nēmetu onye nwuru anwu aru, bú ozu madu nke nwuru anwu, ma o wepughi nmehie-ya, ebe obibi Jehova ka ọ nēmeru; agēbipu kwa nkpuru-obi ahu n'Israel n'ihì na awusaghi ya miri nke idi-na-nsọ ahu, onye ruru árá ka ọ gābu; ọrurú-ya nādikwasi ya rue ụbụ a.

14 Nka bu iwu mḡe madu nwuru n'ulo-ikwū: onye ọ bula nke nāba n.ulo-ikwū ahu, na onye ọ bula nke nọ n'ulo-ikwū ahu, gāru árá ubochi asa.

15 Ihe ọ bula nke ghere oghe, nke nēnweghi ihe-nkpuchi eriri eji kechi elu-ya, ihe ruru árá ka ọ bu.

16 Onye ọ bula nke nēmetu onye eji mma-agma ụ, ma-ọbu onye nwuru anwu, ma-ọbu ọkpukpu madu, ma-ọbu ílì, aru, n'ọhia sara iru, ọ gāru árá ubochi asa.

17 Ha gēwere kwa ufodu nime ntu nsure-ọku àjà-nmehie ahu bayere onye ahu ruru árá, agētiye kwa miri nērù erù n'elu ya nime ihe:

18 nwoke nke di ọcha gēwere kwa hyssop, sue ya na miri ahu, fesa ya n'ulo-ikwū ahu, na n'ihe-ya nile, na n'aru ndi nọ n'ebe ahu, na n'aru onye ahu nke metuworo ọkpukpu ahu, maọbu onye eburu ebu ahu, ma-ọbu onye nwuru anwu ahu, maọbu ílì ahu, aru:

19 onye ahu nke di ọcha gēfesa kwa onye ahu ruru árá n'ubochi nke-atọ, na n'ubochi nke-asa: ọ gēwepu kwa nmehie-ya n'ubochi nke-asa; ọ gāsu kwa uwe-ya, sa kwa aru-ya na miri, di ọcha n'anyasi.

20 Ma nwoke nke ruru árá, ma ọ dighi-ewepu nmehie-ya, agēbipu kwa nkpuru-obi ahu n'etiti nkpokota Israel, n'ihì na ọ bu nsọ Jehova ka ọ meruworo: awusaghi ya miri nke idi-na-nsọ ahu, onye ruru árá ka o bu.

21 Ọ gābu-kwa-ra ha ukpuru ebighi-ebi; onye nēfesa miri nke idi-na-nsọ ahu gāsu kwa uwe-ya; onye nēmetu miri nke idi-na-nsọ ahu aru gāru kwa árá rue anyasi.

22 Ihe ọ bula onye ruru árá nēmetu aru gāru árá; madu nke nēmetu ya aru gāru árá rue anyasi.

ISI 20

Umu Israel, bú nzukọ ahu nile, we ba n'ọzara Zin n'ọnwa mbu: ndi Israel we nọdu na Kedesh; Miriam we nwua n'ebe ahu, ewe lie ya n'ebe ahu.

2 Ma ọ dighi miri nzukọ ahu nwere: ha we kpokota onwe-ha megide Moses, megide kwa Eron.

3 Ndi Israel we so Moses se okwu, ha we kwue, si, Ọ gādi ayi nọ nma ma asi na ayi ekubiwo mḡe umu-nne-ayi kubiri n'iru Jehova!

4 Ọ bu kwa n'ihì gini ka unu meworo nkpokota Jehova ka ọ ba n'ọzara nka, inwu n'ebe ahu, ayi onwe-ayi na anu-ulo-ayi?

5 Ọ bu kwa n'ihì gini ka unu meworo ka ayi si n'ljipt rigoputa, ime ayi ka ayi bata n'ebe ọjọ a? ọ bughi ebe nke nkpuru-ọghigha, ma-ọbu nke osisi fig, ma-ọbu nke osisi vine, ma-ọbu nke osisi pomegranate; ọ dighi kwa miri inu.

6 Moses na Eron we si n'iru nkpokota ahu biarute ọnu-uzọ ulo-ikwū nzute, da kpue-iru-ha n'ala: ewe me ka ha hu ebube Jehova anya.

7 Jehova we gwa Moses okwu, si,

8 Were nkpa-n'aka ahu, kpokota kwa nzukọ Israel, gi onwe-gi, na Eron, bú nwa-nne-gi, unu gwa nkume ahu di elu okwu n'anya-ha, ka ọ we nye miri-ya; i gēme kwa ka miri si na nkume ahu di elu putara ha: i gēme kwa ka nzukọ ahu na anu-ulo-ha nua miri.

- ⁹ Moses we si n'iru Jehova were nkpa-n'aka ahu, dika O nyere ya iwu.
- ¹⁰ Moses na Eron we kpọkọta nkpọkọta Israel rue iru nkume ahu di elu, ọ si ha, Biko, nurunu, ndi nenupu isi, àyi gēme ka miri si na nkume a di elu putara unu?
- ¹¹ Moses we welie aka-ya were nkpa-n'aka-ya tie nkume ahu di elu ubò abua: miri riri nne we puta, nzukọ ahu we nua, ha na anu-ulo nile ha.
- ¹² Jehova we si Moses na Eron, N'ihì na unu ekweghi na Mu, idom nsọ n'anya umu Israel, n'ihì ya unu agaghi-eme ka nkpọkọta nka ba n'ala ahu nke M'nyeworo ha.
- ¹³ Ndia bu miri Meriba; n'ihì na umu Israel soro Jehova se okwu, ewe do Ya nsọ nime ha.
- ¹⁴ Moses we si na Kedesh zigara eze Edom ndi-ozi, si, Otú a ka Israel, bú nwa-nne-gi, siri, Gi onwe-gi amawo ike-ogwugwu nile nke gwuworo ayi:
- ¹⁵ na nna-ayi-hà ridara n'Ijìpt, ayi we biri n'Ijìpt ọtutu ubọchi; ndi Ijìpt we mejo ayi, mejo kwa nna-ayi-hà:
- ¹⁶ ayi we tikue Jehova, O we nu olu-ayi, zite mọ-ozi, me ka ayi si n'Ijìpt puta: ma, le ayi onwe-ayi nọ na Kedesh, bú obodo nke di na nsọtụ ókè-ala-gi:
- ¹⁷ biko, ka ayi gabiga nime ala-gi: ayi agaghi-agabiga nime ọhia ma-ọbu nime ubi-vine, ayi agaghi-añu kwa miri olùlù: n'uzọ eze ka ayi ganēje, ayi agaghi-ewezuga onwe-ayi n'aka-nri ma-ọbu n'aka-ekpe, rue m̀be ayi gāgabiga ókè-ala-gi.
- ¹⁸ Edom we si ya, I gaghi-agabiga nimem, ka m'we ghara iwere mma-agma puta izute gi.
- ¹⁹ Umu Israel we si ya, Ọ bu n'uzọ atuliri atuli ka ayi gārigo: ọ buru kwa na ayi añua miri-gi, mu onwem na anu-ulom, m'gēnye kwa gi ọnu-ahia-ya: nání ka m'were ukwum gabiga, ọ dighi ọzọ.
- ²⁰ O we si, I gaghi-agabiga. Edom we were ndi di uku aka di ike puta izute ya.
- ²¹ Edom we ju ikwe ka Israel gabiga n'ókè-ala-ya: Israel we si n'ebe ọ nọ wezuga onwe-ya.
- ²² Ha we si na Kedesh bulie ije: umu Israel, bú nzukọ ahu nile, we biarue ugwu Hoa.
- ²³ Jehova we gwa Moses na Eron okwu n'ugwu Hoa, n'akuku ókè ala Edom si,
- ²⁴ Agāchikọta Eron na umu-nna-ya n'ala-mọ' n'ihì na ọ gaghi-abà n'ala ahu nke M'nyeworo umu Israel, n'ihì na unu nupuru isi n'okwu-ọnum na miri Meriba.
- ²⁵ Chiri Eron na Eleeza nwa-ya, me ka ha rigota n'ugwu Hoa:
- ²⁶ i gēyipu Eron uwe-ya, yibe ha Eleeza nwa-ya: agāchikọta Eron na umu-nna-ya n'ala-mọ, ọ gānwu kwa n'ebe ahu.
- ²⁷ Moses we me dika Jehova nyere ya iwu: ha we rigo n'ugwu Hoa n'anya nzukọ Israel nile.
- ²⁸ Moses we yipu Eron uwe-ya, yibe ha Eleeza nwa-ya; Eron we nwua n'ebe ahu n'elu ugwu ahu: Moses na Eleeza we si n'ugwu ahu ridata.
- ²⁹ Nzukọ Israel nile we hu na Eron ekubiwo, ha we kwara Eron ákwá orú ubọchi na iri, bú ulo Israel nile.

ISI 21

Onye Kenean, bú eze Arad, onye bi na Negeb, we nu na Israel abiaawo n'uzọ Atarim; ọ we buso Israel agha, dọta ufọdu nime ha n'agha.

² Israel we kwere Jehova nkwa, si, Ọ buru na I nye ndi nka n'akam n'ezie, m'gēwezuga kwa obodo-ha nile ka ebibie ha.

³ Jehova we ge nti n'olu Israel, nye ndi Kenean n'aka-ha; ha we wezuga ha na obodo nile ha ka ebibie ha: ewe kpọ aha ebe ahu Homa.

- ⁴ Ha we si n'ugwu Hoa bulie ije ga n'uzọ Oké Osimiri Uhie, iga ala Edom buruburu: ma nkpuru-obi ndi Israel enweghi ntachi-obi n'uzọ ahu.
- ⁵ Ndi Israel we kwue okwu megide Chineke, megide kwa Moses, si, N'ìhi gini ka unu meworo ka ayi si n'Ijpt rigota inwu n'ọzara nka? n'ìhi na achicha adighi, miri adighi kwa; ike agwusiwo kwa nkpuru-obi-ayi n'achicha nka di nfé.
- ⁶ Jehova we zite agwọ ahu nke yiri ọku n'etiti ndi Israel, ha we ta ndi Israel aru; ndi riri nne nwupuru n'Israel.
- ⁷ Ndi Israel we biakute Moses, si, Ayi emehiewo, n'ìhi na ayi ekwuwo okwu megide Jehova, megide kwa gi; gi kpere Jehova, ka Ọ we wezuga agwọ ndia n'aru ayi. Moses we kpe ekpere n'ìhi ndi Israel.
- ⁸ Jehova we si Moses, Mere onwe-gi agwọ yiri ọku, tukwasi ya n'ọkọlọtọ: o gēru kwa, na onye ọ bula ataworo gādi ndu, m̀be ọ huworo ya anya.
- ⁹ Moses we me agwọ ọla, tukwasi ya n'ọkọlọtọ ahu: o rue, ma ọ buru na agwọ atawo madu, na ọ di ndu, m̀be ọ legidere agwọ ọla ahu anya.
- ¹⁰ Umu Israel we bulie ije, ma ulo-ikwū-ha n'Obot.
- ¹¹ Ha si n'Obot bulie ije, ma ulo-ikwū-ha n'Iye-abarim, n'ọzara ahu nke di n'iru Moab, n'uzọ ọwuwa-anyanwu.
- ¹² Ha si n'ebe ahu bulie ije, ma ulo-ikwū-ha na ndagwurugwu Zered.
- ¹³ Ha si n'ebe ahu bulie ije, ma ulo-ikwū-ha n'ofè Anon, nke di n'ọzara, nke si n'ókè-ala ndi-Amorait aputa: n'ìhi na Anon bu ókè-ala Moab, n'etiti Moab na ndi-Amorait.
- ¹⁴ N'ìhi ya ka anāsi n'akwukwọ agha di iche iche nke Jehova, Vaheb nime Sufa, Na ndagwurugwu nile nke Anon,
- ¹⁵ Na nkporube nke ndagwurugwu ahu, Bú nke nēwezuga onwe-ya n'uzọ ebe-obibi A, Nke nādabere kwa n'ókè-ala Moab.
- ¹⁶ Ha si n'ebe ahu jerue Bia: nke ahu bu olùlù-miri ahu nke Jehova gwara Moses okwu bayere ya, si, Chikọta ndim, M'gēnye kwa ha miri.
- ¹⁷ M̀be ahu Israel nābù abù a, si: Rigo, gi olùlù-miri; zanu ya:
- ¹⁸ Olùlù-miri, ndi-isi gwuru ya, Ndi amara aha-ha nke ndi Israel doziri ya, Ha ji nkpa-n'aka onye nēnye ukpuru, ji kwa nkpa-n'aka nile ha, me ya. Ha si n'ọzara ahu jerue Matana:
- ¹⁹ si na Matana jerue Nahaliel: si na Nahaliel jerue Bamot:
- ²⁰ si na Bamot jerue ndagwurugwu ahu nke di n'ọhia Moab, rue elu Pisga, nke nēle anya n'ebe ala ahu nke tọbọrọ n'efu di.
- ²¹ Israel we ziga ndi-ozì jekuru Saihon, bú eze ndi-Amorait, si,
- ²² Ka m'gabiga nime ala-gi: ayi agaghi-ewezuga onwe-ayi ba n'ọhia, ma-ọbu n'ubi-vine, ayi agaghi-añu miri olùlù-miri: n'uzọ eze ka ayi ganēje, rue m̀be ayi gāgabiga ókè- ala-gi.
- ²³ Ma Saihon ekweghi ka Israel gabiga nime ókè-ala-ya: ma Saihon chikọtara ndi-ya nile, pua izute Israel rue ọzara, biarue Jehaz: ọ we buso Israel agha.
- ²⁴ Israel we were ọnu mma-agma tiḡue ya, we nweta ala-ya site n'Anon rue Jakob, rue umu Amon: n'ìhi na ókè-ala umu Amon siri ike.
- ²⁵ Israel we were obodo ndia nile: Israel we biri n'obodo nile nke ndi-Amorait, nime Heshbon, na nime umu-obodo-ya nile.
- ²⁶ N'ìhi na Heshbon ahu, obodo Saihon, bú eze ndi-Amorait, ka ọ bu, eze ahu buso-kwa-rari eze gara aga Nke Moab agha, we nara ala-ya nile n'aka-ya, rue Anon.
- ²⁷ N'ìhi ya ndi nātu ilu nāsi, Banu nime Heshbon, Ka ewue obodo Saihon, ka eguzosi kwa ya ike:
- ²⁸ N'ìhi na ọku esiwo na Heshbon pua, Ire-ọku n'obodo Saihon: O ripiawo A nke Moab,

Ndi-nwe ebe nile di elu nke Anon.

²⁹ Ahuhu gādiri gi, Moab! I lawo n'iyì, gi ndi Kemosh: Ọ nyewo umu-ya ndikom, dika ndi ọpuru ọpuru, Nye kwa umu-ya ndinyom ije na ndota-n'agha, N'aka Saihon, bú eze ndi-Amorait.

³⁰ Ayi ọpuru ha àkú; Heshbon alawo n'iyì rue Dibon, Ayi emewo ka ọ ọpuru n'efu rue Nofa, Nke diruru Medeba.

³¹ Israel we biri n'ala ndi-Amorait.

³² Moses we ziga iledo Jeza, ha we were umu-obodo-ya nile, napu ndi-Amorait ndi biri n'ebe ahu ala-ha.

³³ Ha we chigharia, rigo n'uzọ Bechan: Og, bú eze Beshan, we puta izute ha, ya onwe-ya na ndi-ya nile, ibu agha n'Edrei.

³⁴ Jehova we si Moses, Atula egwu ya; n'ihì na ọ bu n'aka-gi ka M'nyeworo ya, na ndi-ya nile, na ala-ya; i gēme kwa ya dika i mere Saihon, bú eze ndi-Amorait, nke biri nime Heshbon.

³⁵ Ha we tiọue ya, na umu-ya ndikom, na ndi-ya nile, rue mọe ọ dighi onye ọduru arapuru ya: ha we nweta ala-ya.

ISI 22

Umu Israel we bulie ije, ma ulo-ikwū-ha n'ala ihe nādighi nke Moab n'ofè Jọdan na nso Jeriko.

² Belak nwa Zipoa we hu ihe nile Israel mereri ndi-Amorait.

³ Moab we tua ujo ndi Israel nke-uku, n'ihì na otutu ka ha di; ike gwusia Moab n'iru umu Israel.

⁴ Moab we si ndi-okenye Midian, Uọ a nkpọkọta nka gārachapu ihe nile nke di ayi buruburu, dika ehi nārachapu akwukwọ ndu nke ọhia. Belak nwa Zipoa bu kwa eze Moab na mọe ahu.

⁵ Ọ we zigara Belam nwa Beoa ndi-ozì, rue Petoa, nke di n'akuku Osimiri, bú ala nke umu ndi-ya, ikpo ya, si, Le, otù ndi esiwo n'ljipt puta: le, ha ekpuchiwo iru ala, ndi ahu nānọ kwa na ncherita-irum:

⁶ ma uọ a, biko, bia, buaram ndi nka ọnu; n'ihì na ndi di ike ka ọ bu karim: eleghi anya m'gēnwe ike, ka ayi we tiọue ha, m'we chupu ha n'ala: n'ihì na amawom na onye i nāgọzi bu onye agọziri agọzi, ma onye i nābu ọnu bu onye anābu ọnu.

⁷ Ndi-okenye Moab na ndi-okenye Midian we je, ihe nile iji ju ase di kwa n'aka-ha; ha we biakute Belam, gwa ya okwu nile nke Belak.

⁸ o we si ha, Nọnu ọnọdu-abali n'ebe a n'abali a, m'gēweghachi-kwa-ra unu okwu, dika Jehova si agwam okwu: ndi-isi Moab we nọyere Belam.

⁹ Chineke we biakute Belam, si, Òle ndi bu ndikom ndia nọyere gi?

¹⁰ Belam we si Chineke, Belak nwa Zipoa, bú eze Moab, eziteworom ozi, si,

¹¹ Le, ndi ahu nke si n'ljipt puta, ọ nēkpuchi kwa iru ala: uọ a, bia kọcharam ha; eleghi anya m'gēnwe ike ibuso ha agha, m'gāchupu kwa ha.

¹² Chineke we si Belam, Esola ha je; abula ndi Israel ọnu; n'ihì na ndi agọziri agọzi ka ha bu.

¹³ Belam we bilie n'ututu, si ndi-isi Belak, Lanu n'ala-unu: n'ihì na Jehova n'aju ikwe ka m'soro unu je.

¹⁴ Ndi-isi Moab we bilie, biakute Belak, si, Belam nāju isoro ayi bia.

- ¹⁵ Belak we ziga kwa ndi-isi ọzọ, di ọtutu, di kwa nsọpuru, kari ndi ahu.
- ¹⁶ Ha we biakute Belam, si ya, Otú a ka Belak nwa Zipoa siri, Biko, ekwela ka ihe ọchie gi ibiakutem:
- ¹⁷ N'ih na m'ghaghi isọpuru gi nke-uku, ọ bu kwa ihe ọ bula i gāsīm ka m'gēme: ma, biko, bia, kọcharam ndi nka.
- ¹⁸ Belam we za, si ndi-orù Belak, Ọ buru na Belak enyewo m ojuju ulo-ya nke ọla-ọcha na ọla-edo, apughm igabiga okwu-ọnu nke Jehova, bú Chinekem, ime ihe ntà ma-ọbu ihe uku.
- ¹⁹ Ma ụbụ a, biko, nọdunu n'ebe a, ọbuná unu onwe-unu, abali a, ka m'we mara uka Jehova gākpayere m ọzọ.
- ²⁰ Chineke we biakute Belam n'abali, si ya, Ọ buru na ọ bu ikpọ gi ka ndikom ahu biara, gi bilie, soro ha je; ma nání okwu nke M'nāgwa gi, nke ahu ka i gēme.
- ²¹ Belam we bilie n'ututu, jikwa nne-inyinya-ibu-ya soro ndi-isi Moab je.
- ²² Iwe Chineke we di ọku n'ih na ọ nēje: mọ-ozī nke Jehova we guzo onwe-ya n'uzọ ibu onye nēmegide ya. Ma ya onwe-ya nānọkwasi na nne-inyinya-ibu-ya, umu-okorobia-ya abua so kwa ya.
- ²³ Nne-inyinya-ibu ahu we hu mọ-ozī nke Jehova ka o nēguzo n'uzọ, mma-agha-ya amiputara amiputa di kwa n'aka-ya: nne-inyinya-ibu ahu we wezuga onwe-ya n'uzọ, je n'ọhia: Belam we tie nne-inyinya-ibu ahu ihe, iwezuga ya ba n'uzọ.
- ²⁴ Mọ-ozī nke Jehova we guzo n'uzọ di warara n'etiti ubi-vine, ogige di n'otú akuku, ogige di kwa n'akuku nke-ọzọ.
- ²⁵ Nne-inyinya-ibu ahu we hu mọ-ozī nke Jehova, ọ we nuba onwe-ya na m̄bidi, nuba kwa ukwu Belam na m̄bidi ahu: o we tie ya ihe ọzọ.
- ²⁶ Mọ-ozī nke Jehova we gabiga ọzọ, guzo n'ebe di nkpa, ebe uzọ nādighi madu gēwezuga onwe-ya ga n'aka-nri ma-ọbu n'aka-ekpe.
- ²⁷ Nne-inyinya-ibu ahu we hu mọ-ozī nke Jehova, o we makpuru n'okpuru Belam: iwe Belam we di ọku, o were nkpa-n'aka-ya tie nne-inyinya-ibu ahu.
- ²⁸ Jehova we saghe ọnu nne-inyinya-ibu ahu, ọ we si Belam, Gini ka m'meworo gi, na itiwom ihe ụbò atọ ndia?
- ²⁹ Belam we si nne-inyinya-ibu ahu, N'ih na i kwaram emò: ọ gādim nō nma ma asi na mma-agha di n'akam, n'ih na ụbụ a m'gēbụwori gi.
- ³⁰ Nne-inyinya-ibu ahu we si Belam, Mù onwem abughi nne-inyinya-ibu-gi, nke i nọkwasiworo nam n'ogologo m̄be-gi rue ta? ànọm nēme gi otú a ma-ọlī? Ọ si, É-è.
- ³¹ Jehova we saghe anya Belam abua, o we hu mọ-ozī nke Jehova ka ọ nēguzo n'uzọ, mma-agha-ya amiputara amiputa di kwa n'aka-ya: o we rube isi, kpọ isi ala n'iru-ya.
- ³² Mọ-ozī nke Jehova we si ya, N'ih gini ka i tiworo nne-inyinya-ibu-gi ihe ụbò atọ ndia? Ie, mu onwem aputawo ibu onye-nmegide, n'ih na uzọ-gi nārīda na nbibi n'irum:
- ³³ nne-inyinya-ibu-gi we hum, wezuga onwe-ya n'irum ụbò atọ ndia: ọ buru na o wezugaghi onwe-ya site n'irum, n'ezie ụbụ a ọ bu kwa gi onwe-gi ka m'gēbụwori, ma ya onwe-ya ka m'gēmewori ka ọ di ndu.
- ³⁴ Belam we si mọ-ozī nke Jehova, Emehiewom; n'ih na amaghm na gi onwe-gi nēguzo onwe-gi izutem n'uzọ: ma ụbụ a, ọ buru na ọ jọ njo n'anya-gi, m'gālaghachi n'onwem.
- ³⁵ Mọ-ozī nke Jehova we si Belam, Soro ndikom ahu je: ma nání okwu ahu nke m'gāgwa gi, nke ahu ka i gēkwu. Belam we soro ndi-isi Belak je.
- ³⁶ Belak we nu na Belam abiawo, o we pua izute ya rue obodo Moab, nke di n'ókè-ala Anon, nke di na nsọtu ókè-ala ahu.

- ³⁷ Belak we si Belam, Èziteghm ozi ike ike n'ebe i nọ ikpọ gi? n'hi gini ka i nābiakuteghm? ọ bu ezi-okwu na apughm isọpuru gi?
- ³⁸ Belam we si Belak, abiakutewom i: uḅu a ọ di ike ọ bula m'nwere ikwu ihe ọ bula? okwu ahu nke Chineke gētiye n'ọnum, nke ahu ka m'gēkwu.
- ³⁹ Belam we soro Belak je, ha we biarue Kiriāt-huzot.
- ⁴⁰ Belak we chua ìgwè ehi na ìgwè ewu na aturu n'àjà, we zigara Belam, ziga-kwa-ra ndi-isi ndi ha na ya nọ.
- ⁴¹ O rue, n'ututu, na Belak kuru Belam, me ka ọ rigo na Bamot-beal, ọ we si n'ebe ahu hu nsọtu ndi Israel.

ISI 23

Belam we si Belak, Wuerem ebe-ichu-àjà asa n'ebe a, dozi-kwa-ram oke-ehi asa na ebulu asa n'ebe a.

- ² Belak we me dika Belam kwuru; Belak na Belam we sure otù oke-ehi na otù ebulu ọku n'ebe-ichu-àjà ọ bula.
- ³ Belam we si Belak, Guzo onwe-gi n'akuku àjà-nsure-ọku-gi, ma ka m'je; eleghi anya Jehova gābia izutem: ma ihe ọ bula Ọ gēme ka m'hu m'gēgosi kwa gi ya. Ọ we je ugwu nke ọhia nādighi.
- ⁴ Chineke we zute Belam: ọ we si Ya, Ebe-ichu-àjà asa ahu ka m'doworo n'usoro, m'we sure otù oke-ehi na otù ebulu ọku n'ebe-ichu-àjà ọ bula.
- ⁵ Jehova we tiye okwu n'ọnu Belam, si, Jeghachikuru Belak, ọ bu kwa otú a ka i gēkwu.
- ⁶ Ọ we jeghachikuru ya, ma, le, ọ nēguzo n'akuku àjà-nsure-ọku-ya, ya onwe-ya na ndi-isi Moab nile.
- ⁷ O we tua ilu-ya, si, N'Eram ka Belak nēsi dutem, Eze Moab si n'ugwu Iru-anyanwu dutem: si, Bia, buaram Jakob ọnu, Bia kwa, wesa Israel iwe.
- ⁸ Gini, m'gākocha? Chineke akọchaghi. Gini kwa m'gēwe iwe? Jehova eweghi iwe.
- ⁹ N'hi na n'elu oké nkume ndia ka m'si ahú ya, Ọ bu kwa n'ugwu ntà ndia ka m'si ekiri ya: Le, otù ndi ka ọ bu, ọ nēbi iche, Ọ dighi-agu onwe-ya n'etiti mba nile.
- ¹⁰ Ònye gutaworo ájá Jakob, Na ọnu-ọgugu nke otù uzọ n'uzọ anọ nke Israel? Ka mu onwem nwua, ọnwu nke ndi ziri ezi, Ka ikpe-azum di kwa ka nke ya!
- ¹¹ Belak we si Belam, Gini ka i meworom? ọ bu ikocha ndi-irom ka m'kutere gi, ma, le, i gọziwo ha nke-uku.
- ¹² Ọ we za, si, Ihe Jehova nētiye n'ọnum, ọ bughi nka ka m'gēlezi anya ikwu?
- ¹³ Belak we si ya, Biko, sorom je n'ebe ọzọ, ebe i gēsi hu ha; nání nsọtu-ha ka i gāhu, ma i gaghi-ahu ha nile: gi kocha-kwa-ram ha site n'ebe ahu.
- ¹⁴ Ọ we kuru ya je ọhia Zofim, rue elu Pisga, o wue ebe-ichu-àjà asa, sure otù oke-ehi na otù ebulu ọku n'ebe-ichu-àjà ọ bula.
- ¹⁵ Ọ si Belak, Guzo onwe-gi n'ebe a n'akuku àjà-nsure-ọku-gi, ma mu onwem gēzute Jehova n'ebe ahu.
- ¹⁶ Jehova we zute Belam, tiye okwu n'ọnu-ya, si, Jeghachikuru Belak, ọ bu kwa otú a ka i gēkwu.
- ¹⁷ Ọ we biakute ya, ma, le, ọ nēguzo n'akuku àjà-nsure-ọku-ya, ya na ndi-isi Moab. Belak we si ya, Gini ka Jehova kwuworo?
- ¹⁸ Ọ we tua ilu-ya, si, Bilie, Belak, nuru kwa; Nam nti, nwa Zipoa:
- ¹⁹ Chineke abughi madu, nke O gēkwu okwu-ugha; Ọ bughi kwa nwa madu, nke Ọ

gēlogha: Ọ bu na Ya onwe-ya asiwo na Ọ gēme ihe, ma O meghe ya? Ma-ọbu Ọ kwuwu okwu, ma O meghe ya ka o guzosie ike?

²⁰ Le, ọ bu igọzi ka m'nataworu iwu: Ọ ọziwo kwa, apughkwam itughari ya.

²¹ O legideghi ajọ ihe anya nime Jakob, Ọ hughe kwa nmebu n'Israel: Jehova, bú Chineke-ya, nọyere ya, Iti-nkpu nke eze di kwa n'etiti ha.

²² Chineke nēme ka ha si n'ala Ijipt puta; Ume dika ume atu ka ọ nwere

²³ N'ihia na ọbu-afa adighi megide Jakob, Iju-ase adighi kwa megide Israel: Na mbe ahu ka agēkwu okwu bayere Jakob, baye-kwa-ra Israel, si, Le ihe Chineke meworo!

²⁴ Le, ndi ahu nēbili dika nne-odum, Dika odum ka ọ nēweli onwe-ya: Ọ gaghi-edina rue mbe ọ gēri ihe ọ dọbutara, Nụ kwa ọbara nke ndi eburu ebu.

²⁵ Belak we si Belam, Akocha-kwa-la ha ma-ọli agọzi-kwa-la ha ma-ọli.

²⁶ Belam we za, si Belak, Agwaghm i, si, Ihe nile nke Jehova gēkwu, nke ahu ka m'gēme?

²⁷ Belak we si Belam, Biko, bia, m'gēkuru gi je ebe ọzọ; eleghe anya ọ gēzi ezi n'anya Chineke ka i si n'ebe ahu kocharam ha.

²⁸ Belak we kuru Belam je n'elu Peoa, nke nēle anya n'ebe ala ahu nke toboro n'efu di.

²⁹ Belam we si Belak, Wuerem ebe-ichu-àjà asa n'ebe a, dozi-kwa-ram oke-ehi asa na ebulu asa n'ebe a.

³⁰ Belak we me dika Belam siri, ọ we sure otù oke-ehi na otù ebulu n'ebe-ichu-aja ọ bula.

ISI 24

Ma mbe Belam huru na ọ di nma n'anya Jehova igọzi Israel, ọ jeghe, dika o si eje ubò ubò, izute ọbu-afa di iche iche, ma o chere iru-ya n'ozara.

² Belam we welie anya-ya abua, hu Israel ka ha nānọ n'ulo-ikwū-ha dika ebo nile ha si di; Mọ nke Chineke we dikwasi ya.

³ Ọ we tua ilu-ya, si, Ihe nke si n'ọnu Belam nwa Beoa puta, Bú ihe nke si n'ọnu nwoke ahu puta, onye anya-ya mechiri emechi:

⁴ Ihe nke si n'ọnu-ya puta, bú onye nānu okwu-ọnu nile nke Chineke, Onye nāhu ọhù nke Onye ahu Nke puru ime ihe nile, Mbe ọ nāda, ma anya-ya abua saghere asaghe:

⁵ Le ka ulo-ikwū-gi nile si ma nọ nma, Jakob! Le ka ebe-obibi-gi nile si ma nọ nma, Israel!

⁶ Dika ndagwurugwu di iche iche ka esetiworu ha, Dika ubi di iche iche apara ogige n'akuku osimiri, Dika osisi lign-aloes nke Jehova kuworu, Dika osisi cedar n'akuku miri.

⁷ Miri nēsi n'ite-miri-ya nile rùputa, Nkpuru-ya gādi kwa n'ọtutu miri, Eze-ya gādi kwa elu kari Egag, Agēbuli kwa ala-eze-ya.

⁸ Chineke nēme ka o si n'Ijipt puta; Ume dika ume atu ka ọ nwere: O gēri pia mba di iche iche, bú ndi nākpabu ya, Ọ bu kwa ọkpukpu nile ha ka ọ gēkpecha, Were kwa àkú-ya nile ọaru ha aru.

⁹ Ọ makpuru, o dinara dika odum, Na dika nne-odum; ònye gēme ka o bilie? Onye ọ bula nke nāgozi gi bu onye agoziri agozì, Onye ọ bula nke nābu gi ọnu bu kwa onye anābu ọnu.

¹⁰ Iwe Belak we di ọku megide Belam, ọ kua aka-ya abua: Belak we si Belam, Ọ bu ikocha ndi-irom ka m'kpọrọ gi, ma, le, i ọziwo ha nọ ubò atọ ndia.

¹¹ Ma ubu a, ọalaga n'onwe-gi la n'ebe nke gi: asirim na m'gāsopuru gi nke-uku; ma, le, Jehova ebochiwo gi na nsopuru.

¹² Belam we si Belak, Ọ bughia kwa ndi-ozig, bú ndi i ziterem, ka m'gwara okwu, si,

¹³ Ọ buru na Belak enyem ojuju ulo-ya nke ọla-ọcha na ọla-edo, apughm igabiga okwu-

onu Jehova, ime ezi ihe ma-ọbu ihe ọjọ site n'obi nke akam, ihe nke Jehova gēkwu, nke ahu ka m'gēkwu?

14 Ma uḅu a, le, anamalakuru ndim: bia, m'gādu gi ọdu ihe ndi nka gēme ndi-gi na mḅe ikpe-azu nke ubochi ndia.

15 Ọ we tua ilu-ya, si, Ihe nke si n'onu Belam nwa Beoa puta, Bú ihe nke si n'onu nwoke ahu puta, onye anya-ya mechiri emechi:

16 Ihe nke si n'onu-ya puta, bú onye nānu okwu-onu nile nke Chineke, Onye nāma kwa ihe-omuma nke Onye kachasi ihe nile elu, Ọhù nke Onye ahu Nke puru ime ihe nile ka ọ nāhu, Mḅe ọ nāda, ma anya-ya abua saghere asaghe:

17 Anamahu ya, ma ọ bughi uḅu a: Anamekiri ya, ma ọ bughi na nso: Otù kpakpando gēsi na Jakob zọlie ije, Nkpa-n'aka eze gēsi kwa n'Israel bilie, We mapue akuku nile nke Moab, Gwuda kwa umu ọkpukpọ-ùzù nile,

18 Edom gābu kwa ihe-nnweta, Sia gābu kwa ihe-nnweta, bú ndi-iro-ya; Israel nēme kwa ihe-dìnkpà.

19 Otù onye gēsi kwa na Jakob zọda mba nile, Ọ geme kwa ka ndi foduru si n'obodo lapu n'iyì.

20 Ọ we hu Amalek, we tua ilu-ya, si, Mba mbu nke mba nile ka Amalek bu; Ma ikpe-azu-ya gābiaru ila-n'iyì.

21 Ọ we hu ndi-Kinait, we tua ilu-ya, si, Ebe nke nādigide adigide ka ebe-obibi-gi di, Etiye-kwa-ra akwu-gi na nkume di elu.

22 Ma otú ọ di, Ken gābu ihe irechapu ọku, Rùe ole mḅe? Asiria gādọta gi n'agha.

23 Ọ we tua ilu-ya, si, Ewū! ònye gādi ndu site na mḅe Chineke nēdo ya?

24 Ma uḅo ufodu gēsi n'akuku Kitim bia, Ha gēweda kwa Asiria n'ala, weda kwa Iba n'ala, Ọzọ kwa, ya onwe-ya gābiaru ila-n'iyì.

25 Belam we bilie, je, laghachi n'ebe-ya; ọzọ kwa, Belak jere n'uzọ-ya.

ISI 25

Israel we biri na Shitim, ndi Israel we malite isoro umu-ndinyom Moab nākwá iko:

2 ndinyom ahu we kpọ ndi Israel ibia n'àjà chi nile ha; ndi Israel we rie ihe, kpọ isi ala nye chi nile ha.

3 Israel we kekọta onwe-ya n'aru Beal-peoa: iwe Jehova we di ọku megide Israel.

4 Jehova we si Moses, Chiri ndi-isi nile nke ndim, kpogidere ha Jehova n'iru anyanwu, ka idi-ọku nke iwe Jehova we si n'aru Israel laghachi.

5 Moses we si ndi-ikpé Israel, Ọuenu, onye ọ bula ya ọue ndikom-ya ndi nēkekọta onwe-ha n'aru Beal-peoa.

6 Ma, le, otù nwoke nime umu Israel biara, weta nso umu-nne-ya otù nwayi Midian n'anya Moses, na n'anya nzukọ nile nke umu Israel, mḅe ha onwe ha nākwá ákwá n'onu-uzọ ulo-kwū nzute.

7 Finehas, nwa-nwoke Eleeza, nwa Eron, bú onye-nchu-àjà, we hu ya, o we si n'etiti nzukọ Israel bilie, were ube n'aka-ya,

8 soro nwoke Israel ahu ba nime ulo-ndina-ya, mapue ha abua, bú nwoke Israel ahu, na nwayi ahu rue ime-afọ-ya. Ewe ọochie ihe otiti ahu n'aru umu Israel.

9 Ma ndi nwuru n'ihe-otiti ahu di orú nnù uzọ atọ.

10 Jehova we gwa Moses okwu, si,

11 Finehas, nwa Eleeza, nwa Eron, bú onye-nchu-àjà, emewo ka ọnumam si n'aru umu

Israel laghachi, n'iwere ekworom kwo ekworo n'etiti ha, M'we ghara ime ka umu Israel gwusia n'ekworom.

¹² N'ihia ya si ya, Le, anamenye ya oḅuḅa-ndum nke udo:

¹³ ọ gāburu ya, buru kwa nkpuru-ya gānōchi ya, oḅuḅa-ndu ọlu-nchu-àjà ebighi-ebi; n'ihia na o kworo ekworo bayere Chineke-ya, kpuchi-kwa-ra umu Israel nmehie-ha.

¹⁴ Ma aha nwoke Israel ahu nke etiḅuru etiḅu, onye etiḅuru ya na nwayi Midian, bu Zimri, nwa Salu, bú onye-isi nke otú ulo nna nke ndi Simeon.

¹⁵ Aha nwayi Midian ahu nke etiḅuru etiḅu bu Kozbi, nwa Zua; onye-isi mba nke otú ulo nna na Midian ka ọ bu.

¹⁶ Jehova we gwa Moses okwu, si,

¹⁷ Kpaḅue ndi Midian, tiḅu kwa ha:

¹⁸ n'ihia na ha nākpāḅu unu n'aghughọ nile ha, nke ha ji ghọḅu unu n'okwu Peoa, na n'okwu kozbi, bú nwa-nwayi onye-isi Midian, nwa-nne-ha nwayi, nke etiḅuru n'ubochi ihe-otiti ahu n'okwu Peoa.

ISI 26

Orue, mḅe ihe-otiti ahu gasiri, na Jehova gwara Moses na Eleeza nwa Eron, bú onye-nchu-àjà, okwu, si,

² Gutanu ọnu-ogugu nzukọ nile nke umu Israel, site n'onye ḅara orú arọ we gaba n'iru, dika ulo nke ndi bu nna-ha si di, onye ọ bula nke nāpukuru usu-ndi-agma n'Israel.

³ Moses na Eleeza, bú onye-nchu-àjà, we kpayere ha uka n'ala ihe nādighi nke Moab n'akuku Jōdan na nso Jeriko, si,

⁴ Gutanu ọnu-ogugu ndi Israel, site n'onye ḅara orú arọ we gaba n'iru; dika Jehova nyere Moses na umu Israel iwu, bú ndi nēsi n'ala ljipt puta.

⁵ Reuben, bú ọkpara Israel: umu-ndikom Reuben; nke Hanok bu aḅuru ndi Hanok: nke Palu bu aḅuru ndi Palu:

⁶ nke Hezron bu aḅuru ndi Hezron: nke Kami bu aḅuru ndi Kami.

⁷ Ndia bu aḅuru ndi Reuben: ndi-ha agukọtara agukọta we di orú nnù uzọ ise, na nnù iteghete, na ọgu isi, na iri.

⁸ Umu ndikom Palu kwa; Eliab.

⁹ Umu-ndikom Eliab; Nemuel, na Detan, na Abairam. Ndia bu Detan ahu na Abairam ahu, ndi akporọ nke nzukọ Israel, ndi lusoro Moses, luso kwa Eron, ọgù nime nzukọ Kora, mḅe ha lusoro Jehova ọgù:

¹⁰ ala we saghe ọnu-ya, loda ha na Kora, mḅe nzukọ ahu nwuru; mḅe ọku ahu ripiara ọgu ndikom iri-na-abua na iri ahu, ha we ghọ ihe-iriba-ama.

¹¹ Ma umu-ndikom Kora anwughi.

¹² Umu-ndikom Simeon, dika agburu nile ha si di: nke Nemuel bu aḅuru ndi Nemuel: nke Jamin bu aḅuru ndi Jamin: nke Jakin bu aḅuru ndi Jakin:

¹³ nke Zera bu aḅuru ndi Zera: nke Shaul bu aḅuru ndi Shaul.

¹⁴ Ndia bu aḅuru ndi Simeon, orú nnù uzọ abua, na nnù iri-na-ise, na ọgu iri.

¹⁵ Umu-ndikom Gad, dika aḅuru nile ha si di: nke Zefon bu aḅuru ndi Zefon: nke Hagi bu aḅuru ndi Hagi: nke Shuni bu aḅuru ndi Shuni:

¹⁶ nke Ọzni bu aḅuru ndi Ọzni: nke Iri bu aḅuru ndi Iri:

¹⁷ nke Arod bu aḅuru ndi Arod: nke Areli bu aḅuru ndi Areli.

- 18** Ndia bu aḅuru umu-ndikom Gad, dika ndi-ha agukọtara agukọtá si di, orú nnù uzọ ise, na nnu, na ọgu ise.
- 19** Umu-ndikom Juda, la na Onan: ma la na Onan nwuru n'ala Kenean.
- 20** Umu-ndikom Juda, dika aḅuru nile ha si di, bu; nke Shila bu aḅuru ndi Shila: nke Perez bu aḅuru ndi Perez: nke Zera bu aḅuru ndi Zera.
- 21** Umu-ndikom Perez bu kwa; nke Hezron bu aḅuru ndi Hezron: nke Hamul bu aḅuru ndi Hamul.
- 22** Ndia bu aḅuru Juda, dika ndi-ha agukọtara agukọtá si di, orú nnù uzọ iteghete, na nnù iri-na-otù, na ọgu ise.
- 23** Umu-ndikom Isaka, dika aḅuru nile ha si di: nke Tola bu aḅuru ndi Tola: nke Puva bu aḅuru ndi-Punait:
- 24** nke Jashub bu aḅuru ndi Jashub: nke Shimron bu aḅuru ndi Shimron.
- 25** Ndia bu aḅuru Isaka, dika ndi-ha agukọtara agukọtá si di, orú nnù uzọ asatọ, na ọgu iri-na-ise.
- 26** Umu-ndikom Zebulun, dika aḅuru nile ha si di: nke Sered bu aḅuru ndi Sered: nke Ilon bu aḅuru ndi Ilon: nke Jahleel bu aḅuru ndi Jahleel.
- 27** Ndia bu aḅuru ndi Zebulun, dika ndi-ha agukọtara agukọtá si di, orú nnù uzọ asa, na nnù iri-na-otù, na ọgu ise.
- 28** Umu-ndikom Josef, dika aḅuru nile ha si di: Manase na Efraim.
- 29** Umu-ndikom Manase: nke Makia bu aḅuru ndi Makia: Makia we muta Gilead: nke Gilead bu aḅuru ndi Gilead.
- 30** Ndia bu umu-ndikom Gilead: nke Ieza bu aḅuru ndi Ieza: nke Hilek bu aḅuru ndi Hilek.
- 31** nke Asriel bu aḅuru ndi Asriel: nke Shekem bu aḅuru ndi Shekem:
- 32** nke Shemida bu aḅuru ndi Shemida: nke Hefa bu aḅuru ndi Hefa.
- 33** Ma Zelọfihad nwa Hefa enweghi umu-ndikom, ma ọ nwere umu-ndinyom: aha umu-ndinyom Zelọfihad bu Mahla, na Noa, na Họgla, na Milka, na Tiaza.
- 34** Ndia bu aḅuru Manase: ndi-ha agukọtara agukọtá we di orú nnù uzọ isi, na nnù iri-na-otù, na ọgu iri-na-ise.
- 35** Ndia bu umu-ndikom Efraim, dika aḅuru nile ha si di: nke Shutela bu aḅuru ndi Shutela: nke Beka bu aḅuru ndi Beka: nke Tahan bu aḅuru ndi Tahan.
- 36** Ndia bu umu-ndikom Shutela: nke Iran bu aḅuru ndi Iran.
- 37** Ndia bu aḅuru umu-ndikom Efraim, dika ndi-ha agukọtara agukọtá si di, orú nnù uzọ anọ, na nnù, na ọgu ise. Ndia bu umu-ndikom Josef, dika aḅuru nile ha si di.
- 38** Umu-ndikom Benjamin, dika aḅuru nile ha si di: nke Bela bu aḅuru ndi Bela: nke Ashbil bu aḅuru ndi Ashbil: nke Ahairam bu aḅuru ndi Ahairam:
- 39** nke Shefufan bu aḅuru ndi-Shufamait: nke Hufan bu aḅuru ndi Hufan.
- 40** Umu-ndikom Bela bu Ad na Neaman: nke Ad bu aḅuru ndi Ad: nke Neaman bu aḅuru ndi Neaman.
- 41** Ndia bu umu-ndikom Benjamin, dika aḅuru nile ha si di: ndi-ha agukọtara agukọtá we di orú nnù uzọ ise, na nnù iri-na-anọ.
- 42** Ndia bu umu-ndikom Dan, dika aḅuru nile ha si di: nke Shuham bu aḅuru ndi Shuham. Ndia bu aḅuru nke Dan, dika aḅuru nile ha si di.
- 43** Aḅuru nile nke ndi Shuham, dika ndi-ha agukọtara agukọtá si di, di orú nnù uzọ asatọ, na otù nnù.
- 44** Umu-ndikom Asha, dika aḅuru nile ha si di: nke Imna bu aḅuru ndi Imna: nke Ishvi bu aḅuru ndi Ishvi: nke Beria bu aḅuru ndi Beria.

- ⁴⁵ Nke umu-ndikom Beria: nke Hiba bu aḅuru ndi Hiba: nke Malkiel bu aḅuru ndi Malkiel.
- ⁴⁶ Ma aha nwa-nwayi Asha bu Sera.
- ⁴⁷ Ndia bu aḅuru umu-ndikom Asha, dika ndi-ha agukọtara agukọta si di, orú nnù uzọ isi, na nnù iri-na-atọ, na ọgu iri.
- ⁴⁸ Umu-ndikom Naftali, dika aḅuru nile ha si di: nke Jahzeel bu aḅuru ndi Jahzeel: nke Guni bu aḅuru ndi Guni:
- ⁴⁹ nke Jiza bu aḅuru ndi Jiza: nke Shilem bu aḅuru ndi Shilem.
- ⁵⁰ Ndia bu aḅuru Naftali, dika aḅuru nile ha si di: ndi-ha agukọtara agukọta we di orú nnù uzọ ise, na nnù iri-na-atọ, na ọgu iri.
- ⁵¹ Ndia bu ndi agukọtara agukọta nke umu Israel, orú nnù ọgu uzọ atọ na uzọ iri-na-ise, na nnù anọ, na ọgu isi, na iri.
- ⁵² Jehova we gwa Moses okwu, si,
- ⁵³ Ndia ka agēkere ala ahu n'ihe-nketa, n'ọnu-ọgugu aha.
- ⁵⁴ Ndi bara uba ka i gēme ka ala-nketa-ha rie nne, ma ndi di ole-na-ole ka i gēme ka ala-nketa-ha di ntà; agēnye nwoke ọ bula ala-nketa-ya, dika ndi-ya agukọtara agukọta si di.
- ⁵⁵ Nání ọ bu n'ife-nzà ka agēkè ala ahu: dika aha nile nke ebo nile nke ndi bu nna-ha si di ka ha gēketa.
- ⁵⁶ Dika ife-nzà si di ka agēkè ihe-nketa-ha n'etiti ndi bara uba na ndi di ole-na-ole.
- ⁵⁷ Ndia bu ndi agukọtara agukọta nke ndi Livai dika aḅuru nile ha si di: nke Giashon bu aḅuru ndi Giashon: nke Kohat bu aḅuru ndi Kohat: nke Merari bu aḅuru ndi Merari.
- ⁵⁸ Ndia bu aḅuru Livai: aḅuru ndi Libni, aḅuru ndi Hebron, aḅuru ndi Mahli, aḅuru ndi Mushi, aḅuru ndi Kora. Kohat we mua Amram.
- ⁵⁹ Aha nwunye Amram bu Jokebed, nwa Livai, nke amuru ya nye Livai n'Ijpt: nwayi ahu we muara Amram Eron na Moses, na Miriam, bú nwa-nne-ha nwayi.
- ⁶⁰ Amu-kwa-ra nye Eron Nebad na Abaihu na Eleeza na Itama.
- ⁶¹ Nedab na Abaihu we nwua mḅe ha wetara nso n'iru Jehova ọku ala ọzọ.
- ⁶² Ndi-ha agukọtara agukọta di orú nnù uzọ abua, na nnù iri-na-asa, na ọgu iri nwoke ọ bula site n'onye ruru otù ọnwá we gaba n'iru: n'ihí na agukọtaghi ha n'etiti umu Israel, n'ihí na enyeghi ha ihe-nketa n'etiti umu Israel.
- ⁶³ Ndia bu ndi Moses na Eleeza, bú onye-nchu-àjà, gukọtara; ndi gukọtara umu Israel n'ala ihe nādighi nke Moab n'akuku Jọdan na nso Jeriko.
- ⁶⁴ Ma n'etiti ndia ọ dighi nwoke ọ bula di sitere na ndi Moses na Eron, bú onye-nchu-àjà, gukọtara; ndi gukọtara umu Israel n'ọzara Sainai.
- ⁶⁵ N'ihí na Jehova kwuru okwu bayere ha, si, Ha aghaghi inwu n'ọzara nka. Ọ dighi kwa nwoke ọ bula ọduru nime ha, ma-ọbughi nání Keleb nwa Jefune na Joshua nwa Nun.

ISI 27

Ha we biarue nso, bú umu-ndinyom Zelọfehad, nwa Hifa, nwa Gilead, nwa Makia, nwa Manase, nke aḅuru Manase nwa Josef: ndia bu aha umu-ya ndinyom; Mahla, na Noa, na Họgla, na Milka, na Tiaza.

² Ha we guzo n'iru Moses, na n'iru Eleeza, bú onye-nchu-aja, na n'iru ndi-isi na nzukọ Israel nile, n'ọnu-uzọ ulo-ikwū nzute, si,

³ Nna-ayi nwuru n'ọzara, ma ya onwe-ya adighi n'etiti nzukọ ahu ndi nēzukọ imegide Jehova nime nzukọ Kora: ma nime nmehie nke aka ya ka ọ nwuru: ma ọ dighi umu-ndikom o nwere.

- ⁴ N'ìhi gini ka agāgupu aha nna-ayi n'etiti aḅuru-ya, n'ìhi na o nweghi nwa-nwoke? Nye ayi ihe-onwunwe n'etiti umu-nne-nna-ayi ndikom.
- ⁵ Moses we weta ikpé-ha nso n'iru Jehova.
- ⁶ Jehova we gwa Moses okwu, si,
- ⁷ Ọ bu ihe ziri ezi ka umu-ndinyom Zelọfehad nēkwu: i ghaghi inye ha ihe-onwunwe nke ihe-nketa n'etiti umu-nne nna-ha ndikom; i gēme kwa ka ihe-nketa nna-ha gabiga rue ha aka.
- ⁸ Ọ bu kwa umu Israel ka i gāgwa okwu, si, Mḅe nwoke gānwu, ma o nweghi nwa-nwoke, unu gēme kwa ka ihe-nketa-ya gabiga rue nwa-ya nwayi aka.
- ⁹ Ma ọ buru na o nweghi nwa-nwayi, unu gēnye kwa umunne-ya ndikom ihe-nketa-ya.
- ¹⁰ Ma ọ buru na ọ nweghi umu-nne-ndikom, unu gēnye kwa umu-nne nna-ya ndikom ihe-nketa-ya.
- ¹¹ Ma ọ buru na nna-ya enweghi umu-nne-ndikom, unu gēnye kwa onye-arua-ya nke di ya nso site n'aḅuru-ya ihe-nketa-ya, ọ gēnweta kwa ya: ọ gābu-kwa-ra umu Israel ukpuru ikpé, dika Jehova nyere Moses iwu.
- ¹² Jehova we si Moses, Rigo n'ugwu Abarim nka, hu kwa ala ahu nke M'nyeworo umu Israel.
- ¹³ Ma mḅe i huworo ya, agāchikọta kwa gi na umu-nna-gi n'ala-mọ, ọbuná gi onwe-gi, dika achikọtara Eron, bú nwa-nne-gi na umu-nna-ya:
- ¹⁴ n'ìhi na unu nupuru isi n'okwu-ọnum n'ọzara Zin, n'ise-okwu ahu nke nzukọ Israel, bú nke M'gwara unu me, idom nsọ na miri ahu n'anya-ha (Miri ahu bu miri Meriba Kedesh n'ọzara Zin.)
- ¹⁵ Moses we gwa Jehova okwu, si,
- ¹⁶ Ka Jehova, bú Chineke nke mọ anu-arua nile, bú madu, nwere, Ya me otù nwoke ka ọ buru onye-nlekọta nzukọ a,
- ¹⁷ onye ganāpu apu n'iru ha, onye ganābà kwa abà n'iru ha, onye ganēme kwa ka ha nāpu apu, onye ganēme kwa ka ha nābà abà; ka nzukọ Jehova we ghara idi ka ịgwè ewu na aturu nke nēnweghi onye-ọzùzù.
- ¹⁸ Jehova we si Moses, Kuru n'onwe-gi Joshua nwa Nun, bú nwoke nke Mọm di nime ya, bikwasi ya aka-gi;
- ¹⁹ guzo kwa ya n'iru Eleeza, bú onye-nchu-àjà, na n'iru nzukọm nile; nye ya iwu n'anya-ha.
- ²⁰ I gātukwasi kwa ya ufọdu nime ebube-gi, ka nzukọ nile nke umu Israel we nu.
- ²¹ Ọ bu kwa n'iru Eleeza, bú onye-nchu-àjà, ka ọ gēguzo, onye gājuru ya ase n'ikpé ịhe ahu n'iru Jehova: n'okwu-ọnu-ya ka ha ganāpu apu, ọ bu kwa n'okwu-ọnu-ya ka ha ganābà-abà, ya onwe-ya, na umu Israel nile tiyere ya, bú nzukọm nile.
- ²² Moses we me dika Jehova nyere ya iwu: o we kuru Joshua, guzo ya n'iru Eleeza, bú onye-nchu-àjà, na n'iru nzukọ Israel nile:
- ²³ o we bikwasi ya aka-ya abua, nye kwa ya iwu, dika Jehova kwuru n'aka Moses.

ISI 28

Jehova we gwa Moses okwu, si,

² Nye umu Israel iwu, si ha, Onyinyem iji biaru nso, nrim iji chu àjà-ọkum nile, bú ihe ísì uto nkem, unu gēlezi anya iweta ya nsom na mḅe-ya akara àkà.

³ I gāsi kwa ha, Nka bu àjà-ọku nke unu gēweta nso Jehova; umu-aturu abua nke ọara

otù arọ, nke zuru okè, kwa-ubọchi, ibu àjà-nsure-oku anèsure m̀be dum.

⁴ Otù nime umu-aturu ahu ka i gāchu n'ututu, chu kwa nwa-aturu nke-ọzọ n'etiti ehiehie na anyasi;

⁵ na otù uzọ n'uzọ iri nke otù ephah utu ọka flour agwara n'otù uzọ n'uzọ anọ nke otù hin nke manu asuru asu ka ọ buru onyinye-inata-iru-oma.

⁶ Ọ bu àjà-nsure-ọku anèsure m̀be dum, nke emere n'ugwu Sainai ka ọ buru ihe ísì uto, bú àjà-ọku anāchuru Jehova.

⁷ Àjà-ihe-ọ̀nuńu-ya kwa, otù uzọ n'uzọ anọ nke otù hin gādiri otù nwa-aturu ahu: n'ebe nsọm ka i gāwusiri Jehova àjà-ihe-ọ̀nuńu nke ihe-ọ̀nuńu nāba n'anya.

⁸ Nwa-aturu nke-ọzọ ka i gāchu kwa n'etiti ehiehie na anyasi: dika onyinye-inata-iru-oma enyere n'ututu, na dika àjà-ihe-ọ̀nuńu-ya, otù a ka i gēme ya, ibu àjà-ọku nke ihe ísì uto anēsurere jehova.

⁹ N'ubọchi-izu-ike kwa: umu-aturu abua nke ọ́ara otù arọ, nke zuru oké, na uzọ abua n'uzọ iri nke otù ephah utu ọka flour ibu onyinye-inata-iru-oma, nke agwara manu, na àjà-ihe-ọ̀nuńu-ya:

¹⁰ nka bu àjà-nsure-ọku ubọchi-izu-ike kwa-ubọchi-izu-ike, tiyere àjà-nsure-ọku anèsure m̀be dum, na àjà-ihe-ọ̀nuńu-ya.

¹¹ Ọzọ, na nmalite ọ́nwa-unu nile unu gēweta nso àjà-nsure-ọku isurere Jehova; umu-oke-ehi abua, na otù ebulu, na umu-aturu asa nke ọ́ara otù arọ, nke zuru okè;

¹² na uzọ atọ n'uzọ iri nke otù ephah utu ọka flour, bú onyinye-inata-iru-oma, nke agwara manu, iji chu oke-ehi ọ bula; na uzọ abua n'uzọ iri nke otù ephah utu ọka flour, bú onyinye-inata-iru-oma, nke agwara manu, iji chu otù ebulu;

¹³ na otù uzọ n'uzọ iri, otù uzọ n'uzọ iri, nke otù ephah utu ọka flour, bú onyinye-inata-iru-oma, nke agwara manu, iji chu nwa-aturu ọ bula; ọ bu àjà-nsure-ọku, ihe ísì uto, àjà-ọku anāchuru Jehova.

¹⁴ Àjà-ihe-ọ̀nuńu-ha gābu kwa nkera otù hin manya-vine iji chu otù oke-ehi, na otù uzọ n'uzọ atọ nke hin iji chu ebulu ahu, na otù uzọ n'uzọ anọ nke hin iji chu otù nwa-aturu: nka bu àjà-nsure-ọku ọ́nwa kwa-ọ́nwa anèsure n'ọ́nwa nile nke arọ.

¹⁵ Otù nkpi kwa iji chu àjà-nmehie nye Jehova; agāchu ya tiyere àjà-nsure-ọku anèsure m̀be dum, na àjà-ihe-ọ̀nuńu-ya.

¹⁶ Ọzọ, n'ọ́wa mbu, n'ubọchi nke-iri-na-anọ nke ọ́nwa, ka ngabiga nke diri Jehova gādi.

¹⁷ N'ubọchi nke iri-na-ise nke ọ́nwa ahu ka ememe gādi: ubọchi asa ka agēri achicha ekoghi-eko.

¹⁸ N'ubọchi mbu nkpọkọta nsọ gādi; ọ dighi ozi ọ bula nke òfùfè unu gēje:

¹⁹ ma unu gēweta nso àjà-ọku, bú àjà nsure-ọku anēsurere Jehova; umu-oke-ehi abua, na otù ebulu, na umu-aturu asa nke ọ́ara otù arọ: nke zuru okè ka ha gāburu unu:

²⁰ na onyinye-inata-iru-oma-ha, bú utu ọka flour agwara manu: uzọ atọ n'uzọ iri ka unu gāchu bayere otù oke-ehi, ọ bu kwa uzọ abua n'uzọ iri ka unu gāchu bayere ebulu ahu;

²¹ ọ bu kwa otù uzọ n'uzọ iri, otù uzọ n'uzọ iri, ka unu gāchu bayere nwa-aturu ọ bula nime umu-aturu asa ahu;

²² na otù nkpi iji chu àjà-nmehie, ikpuchiri unu nmehie-unu.

²³ Unu gāchu ndia nāgughi àjà-nsure-ọku ututu, nke bu àjà-nsure-ọku anèsure m̀be dum.

²⁴ Dika ihe ndia si di ka unu ganāchu kwa-ubọchi, ubọchi asa, nri nke àjà-ọku, nke ihe ísì uto anēsurere Jehova: agāchu ya tiyere àjà-nsure-ọku anèsure m̀be dum, na àjà ihe-ọ̀nuńu-ya.

²⁵ N'ubọchi nke-asa nkpọkọta nsọ gādi-kwa-ra unu; ọ dighi ozi ọ bula nke òfùfè unu gēje.

- ²⁶ Ọzọ, n'ubọchi nkpuru mbu, m̀be unu nēweta nso Jehova onyinye-inata-iru-oma ọhu n'ememe izú asa nke ubọchi asa unu, nkpokota nsọ gādiri unu; ọ dighi ozi ọ bula nke ọfufè unu gēje:
- ²⁷ unu gēweta kwa nso àjà-nsure-ọku ibu ihe ísì utọ anēsurere Jehova; umu-oke-ehi abua, otù ebulu, umu-aturu asa nke ọara otù arọ;
- ²⁸ na onyinye-inata-iru-oma-ha, bú utu ọka flour agwara manu, uzọ atọ n'uzọ iri iji chu otù oke-ehi, uzọ abua n'uzọ iri iji chu otù ebulu ahu,
- ²⁹ otù uzọ n'uzọ iri, otù uzọ n'uzọ iri, iji chu nwa-aturu ọ bula nime umu-aturu asa ahu;
- ³⁰ otú nkpi, iji kpuchiri unu nmehie-unu.
- ³¹ Unu gāchu ha nāgughi àjà-nsure-ọku anēsure m̀be dum, na onyinye-inata-iru-oma-ya, (nke zuru okè ka ha gāburu unu), na àjà-ihe-ọnuńu-ha.

ISI 29

Ọzọ, n'ọnwa nke-asa, n'ubọchi mbu nke ọnwa ahu, nkpokota nsọ gādiri unu; ọ dighi ozi ọ bula nke ọfufè unu gēje: ubọchi uda-ọpì ka ọ gāburu unu.

- ² Unu gēme àjà-nsure-ọku ibu ihe ísì utọ anēsurere Jehova; otù nwa-oke-ehi, otú ebulu, umu-aturu asa nke ọara otù arọ nke zuru okè:
- ³ na onyinye-inata-iru-oma-ha, bú utu ọka flour agwara manu, uzọ atọ n'uzọ iri iji chu oke-ehi ahu, uzọ abua n'uzọ iri iji chu ebulu ahu,
- ⁴ na otù uzọ n'uzọ iri iji chu nwa-aturu ọ bula nime umu-aturu asa ahu:
- ⁵ na otù nkpi iji chu àjà-nmehie, ikpuchiri unu nmehie-unu:
- ⁶ nāgughi àjà-nsure-ọku ọnwa ọhu, na onyinye-inata-iru-oma-ya, na àjà-nsure-ọku anēsure m̀be dum, na onyinye-inata-iru-oma-ya, na àjà-ihe-ọnuńu nile ha, dika ikpé-ha si di, ibu ihe isì utọ, àjà-ọku anāchuru Jehova.
- ⁷ Ọzọ, n'ubọchi nke-iri nke ọnwa nke-asa nka nkpokota nsọ gādiri unu; unu gēweta kwa nkpuru-obi-unu n'ala; ọ dighi kwa ozi ọ bula unu gēje.
- ⁸ ma unu gēweta nso àjà-nsure-ọku isurere Jehova, bú ihe ísì utọ; otù nwa-oke-ehi, otù ebulu, umu-aturu asa nke ọara otú arọ; nke zuru okè ha gāburu unu:
- ⁹ na onyinye-inata-iru-oma-ha, bú utu ọka flour agwara manu, uzọ atọ n'uzọ iri iji chu otù ebulu ahu,
- ¹⁰ otù uzọ n'uzọ iri, otú uzọ iri, iji chu nwa-aturu ọ bula nime umu-aturu asa ahu:
- ¹¹ otù nkpi iji chu àjà-nmehie; nāgughi àjà-nmehie nkpuhi-nmehie, na àjà-nsure-ọku anēsure m̀be dum, na onyinye-inata-iru-oma-ya, na àjà-ihe-ọnuńu nile ha.
- ¹² Ọzọ, n'ubọchi nke-iri-na-ise nke ọnwa nke-asa nkpokota nsọ gādiri unu; ọ dighi ozi ọ bula nke ọfufè unu gēje, unu gēme-kwa-ra Jehova ememe ubọchi asa:
- ¹³ unu gēweta kwa nso àjà-nsure-ọku, bú àjà-ọku nke ihe ísì utọ anāchuru Jehova; umu-oke-ehi iri na atọ, ebulu abua, umu-aturu iri na anọ nke ọara otù arọ; nke zuru okè ka ha gābu:
- ¹⁴ na onyinye-inata-iru-oma-ha, utu ọka flour agwara manu, uzọ atọ n'uzọ iri iji chu oke-ehi ọ bula nime oke-ehi iri na atọ ahu, uzọ abua n'uzọ iri iji chu ebulu ọ bula nime ebulu abua ahu,
- ¹⁵ otù uzọ iri, otù uzọ n'uzọ iri, iji chu nwa-aturu ọ bula nime umu-aturu iri na anọ ahu:
- ¹⁶ na otù nkpi iji chu àjà-nmehie; nāgughi àjà-nsure-ọku anēsure m̀be dum, na onyinye-inata-iru-oma-ya, na àjà-ihe-ọnuńu-ya.
- ¹⁷ N'ubọchi nke-abua unu gēweta kwa nso umu-oke-ehi iri na abua, ebulu abua, umu-

aturu iri na anọ nke ịara otù arọ, nke zuru okè:

18 na onyinye-inata-iru-oma-ha, na àjà-ihe-ọ̀nụ̀nụ̀ nile ha, ịjị chu oke-ehi iri na abua ahu, na ịjị chu ebulu abua ahu, na ịjị chu umu-aturu ahu, n'ọ̀nu-ọ̀gugu-ha, dika ikpé ahu si di:

19 na otù nkpi ịjị chu àjà-nmehie; nāgughi àjà-nsure-ọ̀ku anēsure m̀be dum, na onyinye-inata-iru-oma-ya, na àjà-ihe-ọ̀nụ̀nụ̀ nile ha.

20 N'ubọchi nke-atọ kwa oke-ehi iri-na-otù, ebulu, umu-aturu iri na anọ nke ịara otù arọ, nke zuru okè;

21 na onyinye-inata-iru-oma-ha, na àjà-ihe-ọ̀nụ̀nụ̀ nile ha, ịjị chu oke-ehi iri na otù ahu, na ịjị chu ebulu abua ahu, na ịjị chu umu-aturu ahu, n'ọ̀nu-ọ̀gugu-ha, dika ikpé ahu si di:

22 na otù nkpi ịjị chu àjà-nmehie; nāgughi àjà-nsure-ọ̀ku anēsure m̀be dum, na onyinye-inatu-iru-oma-ya, na àjà-ihe-ọ̀nụ̀nụ̀-ya.

23 N'ubọchi nke-anọ kwa oke-ehi iri, ebulu abua, umu-aturu iri na anọ nke ịara otù arọ, nke zuru okè:

24 na onyinye-inata-iru-oma-ha, na àjà-ihe-ọ̀nụ̀nụ̀ nile ha ịjị chu oke-ehi iri ahu, na ịjị chu ebulu abua ahu, na ịjị chu umu-aturu ahu, n'ọ̀nu-ọ̀gugu-ha, dika ikpé ahu si di:

25 na otù nkpi ịjị chu àjà-nmehie; nāgughi àjà-nsure-ọ̀ku anēsure m̀be dum, na onyinye-inata-iru-oma-ya, na àjà-ihe-ọ̀nụ̀nụ̀-ya.

26 N'ubọchi nke-ise kwa oke-ehi iteghete, ebulu abua, umu-aturu iri na anọ nke ịara otù arọ, nke zuru okè;

27 na onyinye-inata-iru-oma-ha, na àjà-ihe-ọ̀nụ̀nụ̀ nile ha ịjị chu oke-ehi iteghete ahu, na ịjị chu ebulu abua ahu, na ịjị chu umu-aturu ahu, n'ọ̀nu-ọ̀gugu-ha, dika ikpé ahu si di:

28 na otù nkpi ịjị chu àjà-nmehie; nāgughi àjà-nsure-ọ̀ku anēsure m̀be dum, na onyinye-inata-iru-oma-ya, na àjà-ihe-ọ̀nụ̀nụ̀-ya.

29 N'ubọchi nke-isi kwa oke-ehi asatọ, ebulu abua, umu-aturu iri na anọ nke ịara otù arọ zuru okè:

30 na onyinye-inata-iru-oma-ha, na àjà-ihe-ọ̀nụ̀nụ̀ nile ha, ịjị chu oke-ehi asatọ ahu, na ịjị chu ebulu abua ahu, na ịjị chu umu-aturu ahu, n'ọ̀nu-ọ̀gugu-ha, dika ikpé ahu si di:

31 na otù nkpi ịjị chu àjà-nmehie; nāgughi àjà-nsure-ọ̀ku anēsure m̀be dum, na onyinye-inata-iru-oma-ya, na àjà-ihe-ọ̀nụ̀nụ̀-ya nile.

32 N'ubọchi nke-asa kwa oke-ehi asa, ebulu abua, umu-aturu iri na anọ nke ịara otù arọ, nke zuru okè:

33 na onyinye-inata-oma-ha, na àjà-ihe-ọ̀nụ̀nụ̀ nile ha, ịjị chu oke-ehi asa ahu, na ịjị ebulu abua ahu, na ịjị chu umu-aturu ahu, n'ọ̀nu-ọ̀gugu-ha, dika ikpé ahu si di:

34 na otù nkpi ịjị chu àjà-nmehie; nāgughi àjà-nsure-ọ̀ku anēsure m̀be dum, na onyinye-inata-iru-oma-ya, na àjà-ihe-ọ̀nụ̀nụ̀-ya.

35 N'ubọchi nke-asatọ nọchi gādiri unu: ọ dighi ozi ọ bula nke ọfufè unu gēje:

36 ma unu gēweta nso àjà-nsure-ọ̀ku. bú àjà-ọ̀ku nke ihe ísì utọ anāchuru Jehova:' otù oke-ehi, otù ebulu, umu-aturu asa nke ịara otù arọ, nke zuru okè:

37 onyinye-inata-iru-oma-ha, na àjà-ihe-ọ̀nụ̀nụ̀ nile ha, ịjị chu oke-ehi ahu, na ịjị chu ebulu ahu, na ịjị chu umu-aturu ahu, gādi n'ọ̀nu-ọ̀gugu-ha, dika ikpé ahu si di:

38 na otù nkpi ịjị chu aja-nmehie; nāgughi àjà-nsure-ọ̀ku anēsure m̀be dum, na onyinye-inata-iru-oma-ya, na àjà-ihe-ọ̀nụ̀nụ̀-ya.

39 Ndia ka unu gēmere Jehova na m̀be nile unu akara àkà, nāgughi nkwa nile unu, na onyinye-afo-ofufo nile unu, ịjị chu àjà-nsure-ọ̀ku nile unu, na ịjị chu onyinye-inata-iru-oma nile unu, na ịjị chu àjà-ihe-ọ̀nụ̀nụ̀ nile unu, na ịjị chu àjà-udo nile unu.

40 Moses we gwa umu Israel okwu dika ihe nile nke Jehova nyere Moses n'iwu si di.

Moses we gwa ndi-isi nke ebo nile nke umu Israel okwu, si, Nka bu ihe nke Jehova nyeworo n'iwu.

² Nwoke ọ bula, m̀be ọ gēkwe Jehova nkwa, ma-ọbu m̀be ọ gānu iyi iwere isọ-nsọ ke nkpuru-obi-ya aḅu, ọ gaghi-eme ka okwu-ya ghara idi nsọ; dika ihe nile si di nke nēsi n'ọnu-ya puta, otú a ka ọ gēme.

³ Nwayi kwa, m̀be ọ gēkwe Jehova nkwa, were kwa isọ-nsọ ke onwe-ya aḅu, n'ulo nna-ya, m̀be ọ di na nwata;

⁴ nna-ya we nu nkwa-ya, na isọ-nsọ-ya o ji ke nkpuru-obi-ya aḅu, ma nna-ya ́bara ya nkiti: nkwa-ya nile gēguzosi kwa ike, isọ-nsọ ọ bula nke o ji ke nkpuru-obi-ya aḅu gēguzosi kwa ike.

⁵ Ma ọ buru na nna-ya si ya, É-è, n'ubochi ọ nuru ya; ọ dighi ihe ọ bula nime nkwa-ya nile, ma-ọbu nime isọ-nsọ-ya nile nke o ji ke nkpuru-obi-ya aḅu, gēguzosi ike: Jehova gāḅaghara kwa ya, n'ih i na nna-ya si ya, É-è.

⁶ Ma ọ buru na nwoke alua ya na nwunye ma-ọli, m̀be nkwa-ya nile dikwasi ya, ma-ọbu okwu efu ahu nke eḅuḅere-ọnu-ya, nke o ji ke nkpuru-obi-ya aḅu;

⁷ di-ya we nu ya, ma ọ ́bara ya nkiti n'ubochi ọ nuru ya: nkwa-ya nile gēguzosi kwa ike, isọ-nsọ nile, nke o ji ke nkpuru-obi-ya aḅu, gēguzosi kwa ike.

⁸ Ma ọ buru na di-ya si ya, É-è, n'ubochi ọ nuru ya; ọ gēmebi kwa nkwa-ya nke dikwasi ya, na okwu efu ahu nke eḅuḅere-ọnu-ya, nke o ji ke nkpuru-obi-ya: Jehova gāḅaghara kwa ya.

⁹ Ma nkwa nke nwayi di-ya nwuru, ma-ọbu nke nwayi achupuru achupu, bú ihe ọ bula nke o ji ke nkpuru-obi-ya aḅu, o gēguzosi ike megide ya.

¹⁰ Ma ọ buru na ọ bu n'ulo di-ya ka o kwere nkwa, ma-ọbu were isọ-nsọ ke nkpuru-obi-ya aḅu n'ihu-iyi,

¹¹ di-ya we nu ya, ma ọ ́bara ya nkiti, ọ sighi kwa ya, É-è; nkwa-ya nile gēguzosi kwa ike, isọ-nsọ ọ bula nke o ji ke nkpuru-obi-ya aḅu gēguzosi kwa ike.

¹² Ma ọ buru na di-ya emebisia ha n'ubochi ọ nuru ha; ihe ọ bula nke nēsi n'eḅuḅere-ọnu-ya puta bayere nkwa-ya nile, ma-ọbu nke bayere isọ-nsọ nke nkpuru-obi-ya, ọ gaghi-eguzosi ike: di-ya emebiwo ha; Jehova gāḅaghara kwa ya.

¹³ Nkwa ọ bula, na iyi isọ-nsọ ọ bula iyi weda nkpuru-obi n'ala, di-ya gēme ka o guzosi ike, ma-ọbu di-ya gēmebi ya.

¹⁴ Ma ọ buru na di-ya aḅachie ya nkiti site n'ubochi rue ubochi: o mewo kwa nkwa-ya nile, ma-ọbu isọ-nsọ-ya nile, nke dikwasi ya, ka ha guzosie ike: o mewo ka ha guzosie ike, n'ih i na ọ ́bara ya nkiti n'ubochi ọ nuru ha.

¹⁵ Ma ọ buru na o mebisia ha m̀be ọ nusiri ha; ọ gēbu kwa ajo omume nwayi ahu.

¹⁶ Ndia bu ukpuru, nke Jehova nyere Moses n'iwu. n'etiti nwoke na nwunye-ya, n'etiti nna na nwa-ya nwayi, m̀be ọ di na nwata n'ulo nna-ya.

ISI 31

Jehova we gwa Moses okwu, si,

² Boro umu Israel ọbọ n'aru ndi Mđian: emesia agāchikọta gi na umu-nna-gi n'ala-mọ.

³ Moses we gwa ndi Israel okwu, si, Sinu n'etiti onwe-unu jikere n'onwe-unu ndikom isoro usu-ndi-agma, ka ha we megide Midian, ibokwasi Midian ọbọ Jehova.

- ⁴ Nnù ndikom abua na ọgu iri n'ebo n'ebo, n'ebo nile nke Israel, ka unu gēzigara usu-ndi-gha ahu.
- ⁵ Ewe si n'usu nnù abua na ọgu iri nile nke Israel rara nnù ndikom abua na ọgu iri nke ebo ọ bula nye, orú nnù na nnù iri ejikere iso usu-ndi-agma ahu.
- ⁶ Moses we ziga ha, nnù ndikom abua na ọgu iri nke ebo ọ bula, isoro usu-ndi-agma, ha na Finehas nwa Eleeza, bú onye-nchu-àjà, isoro usu-ndi-agma, ihe nile nke ebe nsọ Chineke na opì abua ọ gāfù idasi uda ike di kwa n'aka-ya.
- ⁷ Ha we buso Midian agha, dika Jehova nyere Moses iwu; ha we ịue nwoke nile ọ bula.
- ⁸ Ndi-eze Midian ka ha ịu-kwa-ra, tiyere ndi-ha eburu ebu; bú Evi, na Rekem, na Zua, na Hua, na Reba, eze ise Midian: ha were kwa mma-agma ịue Belam nwa Beoa.
- ⁹ Umu Israel we dọta ndinyom Midian na umu-ntakiri-ha n'agma; ọ bu kwa anu-ulo-ha nile, na anumanu-ha nile, na àkù-ha nile, ka ha lutara n'agma.
- ¹⁰ Ha sure-kwa-ra obodo-ha nile n'ebe-obibi nile ha, na ebe-ulo-ikwū-ha nile, n'ọku.
- ¹¹ Ha we chiri ihe nile akwatara n'agma, na ihe-nweta nile, ma n'etiti madu ma n'etiti anumanu.
- ¹² Ha we wetara Moses, weta-kwa-ra Eleeza, bú onye-nchu-àjà, weta-kwa-ra nzukọ umu Israel, ndi adọtara n'agma, na ihe-nweta, na ihe akwatara n'agma, rue ọmuma-ulo-ikwū, rue ala ihe nādighi nke Moab nke di n'akuku Jọdan na nso Jeriko.
- ¹³ Moses, na Eleeza, bú onye-nchu-àjà, na ndi-isi nile nke nzukọ Israel, we pua izute ha n'azu ọmuma-ulo-ikwū.
- ¹⁴ Moses we wesa ndi-nlekọta usu-ndi-agma ahu iwe, bú ndi-isi usu nile nke nnù ndikom abua na ọgu iri na ndi-isi usu nile nke ọgu ndikom ise, ndi nēsi n'usu-ndi-agma nke agha ahu bia.
- ¹⁵ Moss we si ha, Ònu emewo ka ndinyom nile di ndu?
- ¹⁶ Le, ndia buru umu Israel, n'okwu-ọnu Belam, ihe nēweta nmekpu megide Jehova n'okwu Peoa, ihe-otiti ahu we di n'etiti nzukọ Jehova.
- ¹⁷ Ma ufu a ịuenụ nwoke ọ bula n'etiti umu-ntakiri, ọ bu kwa nwayi ọ bula nke mara nwoke site na ndina nwoke ka unu gēfu.
- ¹⁸ Ma umu-ntakiri nile n'etiti ndinyom, ndi nāmaghi ndina nwoke, menu ka ha diri unu ndu.
- ¹⁹ Ma unu onwe-unu, manu ulo-kwū-unu n'azu ọmuma-ulo-ikwū ubochi asa: onye ọ bula nke ịuworu madu, na onye ọ bula nke metuworo onye eburu ebu aru, wepunu nmehie n'aru-unu n'ubochi nke-atọ na n'ubochi nke-asa, unu onwe-unu na ndi unu dọtaworo n'agma.
- ²⁰ Ma uwe ọ bula, na ihe akpukpo ọ bula, na ihe ọ bula eji aji ewu me, na ihe osisi ọ bula, unu gēwepu nmehie bayere ha n'aru-unu.
- ²¹ Eleeza, bú onye-nchu-àjà, we si ndikom nke usu-ndi-agma ahu ndi nābà n'agma ahu, Nka bu ukpuru iwu ahu nke Jehova nyere Moses n'iwu:
- ²² otú ọ di, ọla-edo, na ọla-ọcha, na ọla, na ígwè, na ịamịam, na opù,
- ²³ bú ihe ọ bula nke gānagide ọku, unu gēme ka ọ gabiga n'ọku ọ gādi kwa ọcha; nání, agēwere miri nke idi-na-nsọ wepu nmehie-ya: ma ihe ọ bula nke nāgaghi-anagide ọku, unu gēme ka ọ gabiga nime miri.
- ²⁴ Unu gāsu kwa uwe-unu n'ubochi nke-asa, unu gādi kwa ọcha, emesia unu gābata n'ọmuma-ulo-ikwū.
- ²⁵ Jehova we gwa Moses okwu, si,
- ²⁶ Guta ọnu-ọgugu ihe-nweta, bú nke adọtara n'agma, ma n'etiti madu ma n'etiti anu-ulo, gi onwe-gi, na Eleeza, bú onye-nchu-àjà, na ndi-isi nke ndi bu nna nzukọ a:

- ²⁷ kera ihe-nweta ahu; n'etiti ndi nēbu agha, bú ndi nāpukuru usu-ndi-agha, na nzukom nile:
- ²⁸ unu gānara kwa n'aka ndi-agha ahu, bú ndi nāpukuru usu-ndi-agha ahu, útù ibuliri Jehova: otù nkpuru-obi nime nnù nkpuru-obi na ọgu ise, nime madu, na nime ìgwè ehi, na nime inyinya-ibu, na nime ìgwè ewu na aturu;
- ²⁹ na nkera-ha ka unu gānara ya, nye ya Eleeza, bú onye-nchu-àjà, ọ bu àjà-nbuli Jehova
- ³⁰ Na nkera nke umu Israel ka i gānara kwa otù ihe anaputara n'ọgu ihe abua na iri, nime madu, na nime ìgwè ehi, na nime inyinya-ibu, na nime ìgwè ewu na aturu, bú nime anu-ulo nile, i gēnye kwa ha ndi Livai, bú ndi nēdebe ihe-ndebe nke ebe-obibi Jehova.
- ³¹ Moses na Eleeza, bú onye-nchu-àjà, we me dika Jehova nyere Moses iwu.
- ³² Ma ihe-nweta ahu, bú ihe fọduru n'ihe-nluta nke ndi usu-ndi agha lutara n'agha, bu orú nnù aturu ọgu uzọ anọ na uzọ anọ, na nnù asa, na ọgu iri,
- ³³ ehi di kwa orú nnù uzọ iteghete;
- ³⁴ inyinya-ibu di kwa orú nnù uzọ asa, na nnù iri-na-abua, na ọgu iri;
- ³⁵ madu kwa, bú ndinyom ndi nāmaghi ndina nwoke, madu nile di orú nnù uzọ anọ.
- ³⁶ Nkera ahu, nke bu òkè nke ndi nāpu ba n'usu-ndi-agha, we di n'ọnu-ọgugu ìgwè ewu na aturu orú nnù ọgu uzọ abua na uzọ abua, na nnù atọ, na ọgu iri-na-ise:
- ³⁷ útù atùru Jehova, nke sitere n'ìgwè ewu na aturu, we di nnù na ọgu iri-na-atọ, na iri na ise.
- ³⁸ Ehi di kwa orú nnù uzọ anọ na nnù iri; utu aturu Jehova site na ha we di ọgu atọ na iri na abua.
- ³⁹ Inyinya-ibu di kwa orú nnù uzọ atọ, na nnù iri-na-isi, na ọgu ise; utu-ha aturu Jehova we di ọgu atọ na otù.
- ⁴⁰ Madu di kwa orú nnù uzọ abua; utu aturu Jehova site na ha we di orú madu na iri na abua.
- ⁴¹ Moses we nye Eleeza, bú onye-nchu-àjà, utu ahu, nke bu àjà-nbuli Jehova, dika Jehova nyere Moses iwu.
- ⁴² Moses we nara na nkera nke umu Israel, nke Moses kerara site na ihe ndikom nēbu agha,
- ⁴³ (ma nkera nke nzukọ Israel, nke sitere n'ìgwè ewu na aturu, di orú nnù ọgu uzọ abua na uzọ abua, na nnù atọ, na ọgu iri-na-ise,
- ⁴⁴ ìgwè ehi di orú nnù uzọ anọ, na nnù iri,
- ⁴⁵ inyinya-ibu di orú nnù uzọ atọ, na nnù iri-na-isi, na ọgu ise,
- ⁴⁶ madu di orú nnù uzọ abua;)
- ⁴⁷ Moses we nara na nkera nke umu Israel otù ihe anaputara n'ọgu ihe abua na iri, nime madu, na nime anu-ulo, ọ we nye ha ndi Livai, bú ndi nēdebe ihe-ndebe nke ebe-obibi Jehova; dika Jehova nyere Moses iwu.
- ⁴⁸ Ndi-nlekọta ndi nēlekọta usu nile nke nnù ndikom nke usu-ndi-agha abua na ọgu iri, bú ndi-isi usu nile nke nnù ndikom abua na ọgu iri, na ndi-isi usu nile nke ọgu ndikom ise, we bia nso Moses:
- ⁴⁹ ha si Moses, Ndi-orù-gi agutawo ọnu-ọgugu ndi-agha nke di n'aka-ayi, ma ọ dighi otù nwoke puru na ngukọta-ayi.
- ⁵⁰ Ayi ewetawo kwa nso ihe iji biaru nso Jehova, ihe nwoke ọ bula chọtaworo, ihe ọla-edo, bú iyabà-ukwu, na ọla-aka, na n̄ba-aka-akàrà, na n̄ba-aka-nti, na ihe anēyi n'olu, ikpuchiri nkpuru-obi-ayi nmehie-ha n'iru Jehova.
- ⁵¹ Moses na Eleeza, bú onye-nchu-àjà, we nara ha ọla-edo ahu, bú ihe nile akpuru akpu.

⁵² Ọla-edo nile nke àjà-nbuli ahu nke ha buliri Jehova we di orú nnù shekel uzọ abua, na nnù, na ọgu iri na asa, na iri, bú nke sitere n'aka ndi-isi usu nile nke nnù ndikom abua na ọgu iri, na n'aka ndi-isi usu nile nke ọgu ndikom ise.

⁵³ (N'ihì na ndikom nke usu-ndi-agma ahu lutara ihe n'agma, nwoke ọ bula ọ lutara n'onwe-ya.)

⁵⁴ Moses na Eleeza, bú onye-nchu-àjà, we nara ọla-edo ahu n'aka ndi-isi usu nile nke nnù ndikom abua na ọgu iri na nke usu nile nke ọgu ndikom ise, webata ha n'ulo-ikwū nzute, iburu umu Israel ihe-ncheta n'iru Jehova.

ISI 32

Ma umu Reuben na umu Gad nwere ọtutu anu-ulo, ha riri nne nke-uku: ha we hu ala Jeza, na ala Gilead, ma, le, ebe ahu bu ebe anu-ulo;

² umu Gad na umu Reuben we bia, gwa Moses, gwa kwa Eleeza, bú onye-nchu-àjà, gwa kwa ndi-isi nzukọ Israel, okwu, si,

³ Atarot, na Dibon, na Jeza, na Nimra, na Heshbon, na Eleale, na Seban, na Nebo, na Beon,

⁴ bú ala nke Jehova tịburu n'iru nzukọ Israel, ala anu-ulo ka ọ bu, ma ndi-orù-gi nwere anu-ulo.

⁵ Ha si kwa, Ọ buru na ayi ahutawo amara n'iru gi, ka enye ndi-orù-gi ala nka ibu ihe-onwunwe; emela ka ayi gabiga Jọdan.

⁶ Moses we si umu Gad na umu Reuben, Umu-nne-unu, hà gābà n'agma ahu, unu onwe-unu ewe nọdu n'ebe a?

⁷ Ọ bu kwa n'ihì gini ka unu nēme ka obi umu Israel ju igabiga ba n'ala ahu Jehova nyeworo ha?

⁸ Otú a ka nna-unu-hà mere, m̀be m'siri n'ala Kedesh-banea ziga ha ihu ala ahu.

⁹ Ha we rigorue ndagwurugwu Eshkol, hu ala ahu, we me ka obi umu Israel si, É-è, si na ha agaghi-abà n'ala ahu nke Jehova nyere ha-ri.

¹⁰ Iwe Jehova we di ọku n'ubochi ahu, Ọ we nua iyi, si,

¹¹ Ndikom ahu ndi nēsi n'ala Ijipt rigoputa, site n'onye ọara orú arọ we gaba n'iru, ha agaghi-ahu ala ahu ma-ọli nke M'ńuru Abraham, ńu-kwa-ra Aisak, ńu-kwa-ra Jakob, iyi inye ha; n'ihì na ha esozughm n'azu:

¹² ma ọ bu nání Keleb nwa Jefune, bú onye Kenizait, na Joshua nwa Nun: n'ihì na ha esozuwo Jehova n'azu.

¹³ Iwe Jehova we di ọku megide Israel, O we me ka ha nānaghari n'ọzara ọgu arọ abua, rue m̀be ọbọ ahu nile, nke nēme ihe ọjọ n'anya Jehova, gwusiri.

¹⁴ Ma, le, unu ebiliwo n'ọnọdu nna-unu-hà, nmuba nke ndikom, bú ndi-nmehie, iwere idi-ọku ọzọ tukwasi n'idi-ọku iwe Jehova megide Israel.

¹⁵ M̀be unu gēsi n'iso Ya n'azu laghachi, Ọ gārapu kwa ha n'ọzara nka; unu gēbibi kwa ndi nka nile.

¹⁶ Ha we biakute ya nso, si, Ogige ìgwé ewu na aturu ka ayi gēwuru anu-ulo-ayi n'ebe a, wu-kwa-ra umu-ntakiri-ayi obodo:

¹⁷ ma ayi onwe-ayi gējikere onwe-ayi je ọsọsọ n'iru umu Israel, rue m̀be ayi gēme ka ha ba n'ebe-ha: ma umu-ntakiri-ayi gēbi n'obodo ndia ewusiri ike n'ihì ndi bi n'ala ahu.

¹⁸ Ayi agaghi-alata n'ulo-ayi, rue m̀be umu Israel ketaworo, nwoke ọ bula ihe-nketa-ya.

¹⁹ N'ihì na ayi agaghi-esoro ha keta si n'ofè Jọdan we gaba n'iru, n'ihì na ihe-nketa-ayi

abiaruwo ayi aka n'ofè Jòdan nka n'uzò ọwuwa-anyanwu.

²⁰ Moses we si ha, Ọ buru na unu eme ihe a; ọ buru na unu ejikere onwe-unu n'iru Jehova ibu agha,

²¹ ọ buru kwa na onye ọ bula nime unu nke ejikere agabiga Jòdan n'iru Jehova, rue m̀pè Ọ gānapu ndi-iro-Ya ala-ha n'iru Ya,

²² ewe buda ala ahu n'iru Jehova: emesi kwa unu gālata, we buru ndi ikpe nāmaghi site n'aka Jehova, site kwa n'aka Israel; ala nka ewe buru unu ihe-onwunwe n'iru Jehova.

²³ Ma ọ buru na unu emeghi otú a, le, unu emehiewo megide Jehova: mara-kwa-nu nmehie-unu, na ọ gāchọputa unu.

²⁴ Unu wuere onwe-unu obodo ufodu ebe umu-ntakiri-unu gēbi, wu-kwa-ra ìgwé ewu na aturu-unu ogige; me-kwa-nu ihe nēsi n'ọnu-unu puta.

²⁵ Umu Gad na umu Reuben we gwa Moses okwu, si, Ndi-orù-gi gēme dika onye-nwem nēnye iwu.

²⁶ Umu-ntakiri-ayi, na ndinyom-ayi, na anumanu-ayi, na anu-ulo-ayi nile, gānọ n'ebe ahu n'obodo nile nke Gilead:

²⁷ ma ndi-orù-gi gāgabiga, onye ọ bula nke ejikere iso usu-ndi-agma, n'iru Jehova ibu agha, dika onye-nwem nēkwu.

²⁸ Moses we nye Eleeza, bú onye-nchu-àjà, na Joshua nwa Nun, na ndi-isi nke ndi bu nna ebo nile nke umu Israel, iwu bayere ha.

²⁹ Moses we si ha, Ọ buru na umu Gad na umu Reuben eso unu gabiga Jòdan, onye ọ bula nke ejikere ibu agha, n'iru Jehova, ewe buda ala ahu n'iru unu; unu gēnye kwa ha ala Gilead ahu, ibu ihe-onwunwe:

³⁰ ma ọ buru na ha esoghi unu gabiga na njikere, ha gēketa kwa ala n'etiti unu n'ala Kenean.

³¹ Umu Gad umu Reuben we za, si, Okwu nke Jehova gwaworo ndi-orù-gi, otù a ka ayi gēme

³² Ayi onwe-ayi gāgabiga na njikere n'iru Jehova ba n'ala Kenean, ọ bu kwa n'aka-ayi ka ihe-onwunwe nke ihe-nketa-ayi gādi n'ofè Jòdan.

³³ Moses we nye ha, bú umu Gad, na umu Reuben, na nkera ebo Manase nwa Josef, ala-eze Saihon, bú eze ndi-Amorait, na ala-eze Og, bú eze Beshan, ala ahu, dika obodo-ya nile si di n'ókè-ala nile ha, bú obodo nile nke ala ahu buruburu.

³⁴ Umu Gad we wue Dibon, na Atarot, na Aroea;

³⁵ na Atrot-shofan, na Jeza, na Jògbeha;

³⁶ na Bet-nimra, na Bet-haran: bú obodo ewusiri ike, na ogige ìgwè ewu na aturu.

³⁷ Umu Reuben wu-kwa-ra Heshbon na Eleale, na Kiriataim;

³⁸ na Nebo, na Beal-meon, (ma aḅanwere aha-ha,) na Sibma: ha we were aha kpọkwasi obodo ha wuru aha.

³⁹ Umu Makia nwa Manase we je Gilead, were ya, napu ya n'aka ndi-Amorait ndi bi nime ya.

⁴⁰ Moses we were Gilead nye Makia nwa Manase; ọ we biri nime ya.

⁴¹ Jaia nwa Manase we je were ebe-obibi nile ha, we kpọ ha Havot-jaia.

⁴² Noba we je were Kenat, na umu-obodo-ya, we kpọ Noba, n'aha nke ya.

Ndia bu nbuli-ije umu Israel, ndi siri n'ala Ijipt puta, dika usu nile nke ndi-agha-ha si di, n'aka Moses na Eron.

² Moses we de ọpupu nile ha n'akwukwọ dika nbuli-ije nile ha si di, n'okwu-ọnu Jehova: ndia bu kwa nbuli-ije-ha dika ọpupu nile ha si di.

³ Ha we si na Rameses bulie ije n'ọnwa mbu, n'ubochi nke-iri-na-ise nke ọnwa mbu ahu; n'echi nke ngabiga ahu ka umu Israel siri n'Ijipt puta n'aka di elu n'anya ndi Ijipt nile,

⁴ mḡe ndi Ijipt nēlì ndi Jehova tịburu n'etiti ha, bú ndi nile eburu uzọ mu: ọ bu kwa n'aru ndi bu chi-ha ka Jehova mere ihe nile O kpere n'ikpe.

⁵ Umu Israel we si na Rameses bulie ije, ma ulo-ikwū-ha na Sukot.

⁶ Ha si na Sukot bulie ije, ma ulo-ikwū-ha n'Itam, nke di n'usọ ọzara.

⁷ Ha si n'Itam bulie ije, jeghachi rue Pai-hahairot, nke di n'iru Beal-zefon: ha ma ulo-ikwū-ha n'iru Migdol.

⁸ Ha si n'iru Hahairot bulie ije, gabiga n'etiti oké osimiri ba n'ọzara: ha je ije nke ubochi atọ n'ọzara Itam, ma ulo-ikwū-ha nime Mara.

⁹ Ha si na Mara bulie ije, biarue Ilim: isi-iyi miri iri na abua na ọgu nkwu atọ na iri di kwa n'Ilim; ha we ma ulo-ikwū-ha n'ebe ahu.

¹⁰ Ha si n'Ilim bulie ije, ma ulo-ikwū-ha n'akuku Oké Osimiri Uhie.

¹¹ Ha si n'Oké Osimiri Uhie bulie ije, ma ulo-ikwū-ha n'ọzara Sin.

¹² Ha si n'ọzara Sin bulie ije, ma ulo-ikwū-ha na Dọfka.

¹³ Ha si na Dọfka bulie ije, ma ulo-ikwū-ha n'Alush.

¹⁴ Ha si n'Alush bulie ije, ma ulo-ikwū-ha na Refidim, ebe ndi Israel nēnweghi miri inu.

¹⁵ Ha si na Refidim bulie ije, ma ulo-ikwū-ha n'ọzara Sainai.

¹⁶ Ha si n'ọzara Sainai bulie ije, ma ulo-ikwū-ha na Kibrot-hataava.

¹⁷ Ha si na Kibrot-hataava bulie ije, ma ulo-ikwū-ha na Hazerot.

¹⁸ Ha si na Hazerot bulie ije, ma ulo-ikwū-ha na Ritma.

¹⁹ Ha si na Ritma bulie ije, ma ulo-ikwū-ha na Rimon-perez.

²⁰ Ha si na Rimon-perez bulie ije, ma ulo-ikwū-ha na Libna.

²¹ Ha si na Libna bulie ije, ma ulo-ikwū-ha na Risa.

²² Ha si na Risa bulie ije, ma ulo-ikwū-ha na Kehilata.

²³ Ha si na Kehilata bulie ije, ma ulo-ikwū-ha n'ugwu Shefa.

²⁴ Ha si n'ugwu Shefa bulie ije, ma ulo-ikwū-ha na Harada.

²⁵ Ha si na Harada bulie ije, ma ulo-ikwū-ha na Makhilot.

²⁶ Ha si na Makhilot bulie ije, ma ulo-ikwū-ha na Tahat.

²⁷ Ha si na Tahat bulie ije, ma ulo-ikwū-ha na Tera.

²⁸ Ha si na Tera bulie ije, ma ulo-ikwū-ha na Mitka.

²⁹ Ha si na Mitka bulie ije, ma ulo-ikwū-ha na Hashmona.

³⁰ Ha si na Hashmona bulie ije, ma ulo-ikwū-ha na Mosirot.

³¹ Ha si na Mosirot bulie ije, ma ulo-ikwū-ha na Beni-jaakan.

³² Ha si na Beni-jaakan bulie ije, ma ulo-ikwū-ha na Hoa-hagidgad.

³³ Ha si na Hoa-hagidgad bulie ije, ma ulo-ikwū-ha na Jọtbata.

³⁴ Ha si na Jọtbata bulie ije, ma ulo-ikwū-ha n'Abrona.

³⁵ Ha si n'Abrona bulie ije, ma ulo-ikwū-ha n'Ezion-geba.

³⁶ Ha si n'Ezion-geba bulie ije, ma ulo-ikwū-ha n'ọzara Zin (nke ahu bu Kedesh).

³⁷ Ha si na Kedesh bulie ije, ma ulo-ikwū-ha n'ugwu Hoa, na nsọtụ ala Edom.

- ³⁸ Eron, bú onye-nchu-àjà, we rigo n'ugwu Hoa n'okwu ọnu Jehova, nwua n'ebe ahu, n'arọ nke-ọgu-abua site na m̀be umu Israel siri n'ala Ijpt puta, n'ọ́nwa nke-ise, n'ubochi mbu nke ọ́nwa ahu.
- ³⁹ Eron we ́ba ọgu arọ isi na atọ m̀be ọ nwuru n'ugwu Hoa.
- ⁴⁰ Onye Kenean ahu, bú eze Arad, onye bi na Negeb n'ala Kenean, we nu na umu Israel abiawo.
- ⁴¹ Ha we si n'ugwu Hoa bulie ije, ma ulo-ikwū-ha na Zalmona.
- ⁴² Ha si na Zalmona bulie ije, ma ulo-ikwū-ha na Punon.
- ⁴³ Ha si na Punon bulie ije, ma ulo-ikwū-ha n'Obot.
- ⁴⁴ Ha si n'Obot bulie ije, ma ulo-ikwū-ha n'lye-abarim, n'ókè-ala Moab.
- ⁴⁵ Ha si n'lyim bulie ije, ma ulo-ikwū-ha na Dibon-gad.
- ⁴⁶ Ha si na Dibon-gad bulie ije, ma ulo-ikwū-ha n'Almon-diblataim.
- ⁴⁷ Ha si n'Almon-diblataim bulie ije, ma ulo-ikwū-ha n'ugwu Abarim, n'iru Nebo.
- ⁴⁸ Ha si n'ugwu Abarim bulie ije, ma ulo-ikwū-ha n'ala ihe nādighi nke Moab, n'akuku Jọdan na nso Jeriko.
- ⁴⁹ Ha ma ulo-ikwū-ha n'akuku Jọdan, site na Bet-jeshimot rue Ebel-shitim n'ala ihe nādighi nke Moab.
- ⁵⁰ Jehova we gwa Moses okwu n'ala ihe nādighi nke Moab n'akuku Jọdan na nso Jeriko, si,
- ⁵¹ Gwa umu Israel okwu, si ha, M̀be unu onwe-unu nāgabiga Jọdan ba n'ala Kenean,
- ⁵² unu gānapu kwa n'aka ndi nile bi n'ala ahu ala-ha n'iru unu, unu gāla kwa nkume-ha nile nke emere ka ha yie ihe n'iyi, onyinyo-ha nile awuru awu ka unu gāla kwa n'iyi, me kwa ka ebe di elu nile tọ́bọ́rọ́ n'efu.
- ⁵³ Unu gēnweta kwa ala ahu, biri nime ya: n'ih i na ọ bu unu ka M'nyeworo ala ahu inweta ya.
- ⁵⁴ Unu gēketa kwa ala ahu n'ife-nzà dika aḅuru nile unu si di; ndi bara uba ka unu gēme ka ala-nketa-ha rie nne, ma ndi di ole-na-ole ka i gēme ka ala-nketa-ha di ntà: ebe ọ bula nzà ahu gāmara onye ọ bula, ọ gēnweta ya; dika ebo nile nke nna-unu-hà si di ka unu gēketa.
- ⁵⁵ Ma ọ buru na unu anapughi n'aka ndi bi n'ala ahu ala-ha n'iru unu; ọ gēru kwa na ndi unu kwere ka ha fọdu site na ndi ahu gāghọ kwa obi-ogwu n'anya-unu, ghọ kwa ogwu n'akuku-unu, ha gākpaḅu kwa unu n'ala ahu nke unu onwe-unu nēbi nime ya.
- ⁵⁶ O gēru kwa, na dika M'chère ime ha, otú a ka M'gēme unu.

ISI 34

Jehova we gwa Moses okwu, si,

- ² Nye umu Israel iwu, si ha, M̀be unu onwe-unu ganābata n'ala Kenean, (nka bu ala nke gēru unu aka n'ihe-nketa, bú ala Kenean dika ókè-ala-ya-nile si di,)
- ³ akuku Ndida unu nwe-kwa-ra gēs site n'ọ́zara Zin n'akuku Edom, ókè-ala Ndida unu nwere gēs site kwa na nsọtu ahu nke Oké Osimiri Nnu nke chere iru n'Iru-anyanwu:
- ⁴ ókè-ala unu nwere gēs kwa na Ndida ́ba buruburu rue nrigo Akrabim, ọ gāgabiga kwa rue Zin: ọpupu-ya nile gēs kwa na Ndida Kedes-banea; ọ gāpuru kwa Heza-ada, we gabiga rue Azmon:
- ⁵ ókè-ala ahu gēs kwa n'Azmon ́ba buruburu rue miri-iyi Ijpt, ọpupu-ya nile gādiru kwa oké osimiri.

- ⁶ Ókè-ala ọdida-anyanwu kwa, unu gēnwe ọbuná oké osimiri uku ahu na ókè-ya: nka gāburu unu ókè-ala Ọdida-anyanwu
- ⁷ Nka gābu-kwa-ra unu ókè-ala Ugwu: unu gēsi n'oké osimiri uku ahu kpaputara onwe-unu ugwu Hoa:
- ⁸ unu gēsi n'ugwu Hoa kpaputarue nbata Hemat; ọpupu nile nke ókè-ala ahu gādiru kwa Zedad:
- ⁹ ókè-ala ahu gāputaru Zifron, ọpupu-ya nile gādiru kwa Heza-inan: nka gāburu unu ókè-ala Ugwu.
- ¹⁰ Unu gākpaputa-kwa-ra onwe-unu, ka ọ buru ókè-ala Iru-anyanwu, site na Heza-inan rue Shefam:
- ¹¹ ókè-ala ahu gārida kwa site na Shefam rue Ribla, n'akuku Iru anyanwu Ain; ókè-ala ahu gārida kwa, we metu akuku oké osimiri Kineret nke chere iru n'Iru-anyanwu:
- ¹² ókè-ala ahu gāridaru kwa Jọdan, ọpupu-ya nile gādiru kwa Oké Osimiri Nnu: nka gāburu unu ala, dika ókè-ala-ya nile si di buruburu.
- ¹³ Moses we nye umu Israel iwu, si, Nka bu ala ahu nke unu gēketa n'ife-nzà, nke Jehova nyere iwu bayere ya inye ebo iteghete ahu na nkera ebo ahu:
- ¹⁴ n'ihì na ebo umu ndi Reuben dika ulo nke ndi bu nna-ha si di, na ebo umu ndi Gad dika ulo nke ndi bu nna-ha si di, anarawo, nkera ebo Manase anarawo kwa, ihe-nketa-ha;
- ¹⁵ ebo abua ahu na nkera ebo ahu anarawo ihe-nketa-ha n'ofè Jọdan nka na nso Jeriko n'akuku Iru-anyanwu, n'uzọ ọwuwa-anyanwu.
- ¹⁶ Jehova we gwa Moses okwu, si,
- ¹⁷ Ndia bu aha ndikom ahu ndi gēme ka unu keta ala ahu: Eleeza, bú onye nchu-àjà, na Joshua nwa Nun.
- ¹⁸ Ọ bu kwa otù onye-isi otù onye-isi site n'ebo ọ bula ka unu gēkuru, ime ka eketa ala ahu.
- ¹⁹ Ndia bu aha ndikom ahu: nke ebo Juda, Keleb nwa Jefune.
- ²⁰ Nke ebo umu Simeon, Shemuel nwa Amihud.
- ²¹ Nke ebo Benjamin, Elidad nwa Kislon.
- ²² Nke ebo umu Dan otù onye-isi kwa, bú Biku nwa Jọgli.
- ²³ Nke umu Josef: nke ebo umu Manase otù onye-isi, bú Haniel nwa Ifod:
- ²⁴ nke ebo umu Ephraim otù onye-isi kwa, bú Kemuel nwa Shiftan.
- ²⁵ Nke ebo umu Zebulun otù onye-isi kwa, bú Elizafan nwa Panak.
- ²⁶ Nke ebo umu Isaka otù onye-isi kwa, bú Paltiel nwa Azan.
- ²⁷ Nke ebo umu Asha otù onye-isi kwa, bú Ahihud nwa Shelomi.
- ²⁸ Nke ebo umu Naftali otù onye-isi kwa, bú Padahel nwa Amihud.
- ²⁹ Ndia bu ndi Jehova nyere iwu ime ka umu Israel Keta ala n'ala Kenean.

ISI 35

- J**ehova we gwa Moses okwu n'ala ihe nādighi nke Moab n'akuku Jọdan na nso Jeriko, si,
- ² Nye umu Israel iwu, ka ha si n'ihe-nketa nke ihe-onwunwe-ha nye ndi Livai obodo ibi nime ha; ebe-ita-nri nke obodo ahu gēnwe buruburu ha ka unu gēnye kwa ndi Livai.
- ³ Obodo ahu gābu-kwa-ra ha ebe ibi nime ha; ebe-ita-nri-ha gādi-kwa-ra anu-ulo-ha, di-kwa-ra àkù-ha, di-kwa-ra anu nile ha.
- ⁴ Ebe-ita-nri nke obodo nile, nke unu gēnye ndi Livai, gādi nnù cubit abua na ọgu iri site

na m̀bidi obodo we gaba n'azu-ya buruburu.

⁵ Unu gātu kwa n'azu obodo akuku lru anyanwu, nnù cubit ise, na akuku Ndida, nnù cubit ise, na akuku Ọdida-anyanwu, nnù cubit ise, na akuku Ugwu cubit ise, obodo gābi kwa n'etiti. Nka gāburu ha ebe-ita-nri nke obodo-ha.

⁶ Obodo nile nke unu gēnye ndi Livai, ha gābu obodo isi nke n̄abà, nke unu gēnye ka ōbu-madu we ̄alaga n'ebe ahu: unu genye kwa ōgu obodo abua na abua tiyere ha.

⁷ Obodo nile nke unu gēnye ndi Livai bu ōgu obodo abua na asatọ ha na ebe-ita-nri-ha.

⁸ Ma obodo nile ahu nke unu gēnye site n'ihe-onwunwe nke umu Israel, n'aka ndi bara uba ka unu gānara ọtutu obodo; ma n'aka ndi di ole-na-ole ka unu gānara obodo ole-na-ole: ọ bu dika ala-nketa-ya si di, nke ha nēketa, ka onye ọ bula gēnye ndi Livai site n'obodo-ya nile.

⁹ Jehova we gwa Moses okwu, si,

¹⁰ Gwa umu Israel okwu, si ha, M̄be unu onwe-unu ganāgabiga Jōdan ba n'ala Kenean,

¹¹ unu gārọputa-kwa-ra onwe-unu obodo ufodu, obodo n̄aba ka ha gāburu unu; ka ōbu-madu onye nētību madu n'oghom we ̄alaga n'ebe ahu.

¹² Obodo nile ahu gābu-kwa-ra unu ebe-n̄abà agēsi n'aka onye-óbò ̄alaga; ka ōbu-madu we ghara inwu, rue m̄be ọ gēguzo n'iru nzukom ka ekpe ya ikpe.

¹³ Obodo ndia nke unu gēnye, obodo isi nke n̄abà ka ha gāburu unu.

¹⁴ Obodo atọ ka unu gēnye n'ofè Jōdan nka, obodo atọ ka unu gēnye kwa n'ala Kenean; obodo n̄abà ka ha gābu.

¹⁵ Obodo isi ndia gāburu umu Israel, buru kwa ọbà, buru kwa onye bi n'etiti ha, ebe-n̄abà: ka onye ọ bula nke nētību madu n'oghom we ̄alaga n'ebe ahu.

¹⁶ Ma ọ buru na ọ were ihe ígwè tie ya, ọ we nwua, ōbu-madu ka ọ bu: aghaghi ime ka ōbu-madu ahu nwua.

¹⁷ Ọ buru kwa na o were nkume di ya n'aka, bú nke gēme ka madu nwua, tie ya, o we nwua, ōbu-madu ka ọ bu: aghaghi ime ka ōbu-madu ahu nwua.

¹⁸ Ma ọ buru na o were ihe osisi di ya n'aka, bú nke gēme ka madu nwua, tie ya, o we nwua, ōbu-madu ka ọ bu: aghaghi ime ka ōbu-madu ahu nwua.

¹⁹ Onye-óbò ọbara, ya onwe-ya gēme ka ōbu-madu ahu nwua: m̄be o zutere ya, ya onwe-ya gēme ka ọ nwua.

²⁰ Ọ buru kwa na ọ kwatue ya n'ikpọ-asì, ma-ọbu tua ya ihe, m̄be o nēche anwu, o we nwua;

²¹ ma-ọbu asi na o were aka-ya tie ya n'iro, o we nwua; aghaghi ime ka onye nētību ya nwua; ōbu-madu ka ọ bu: onye-óbò, ọbara gēme ka ōbu-madu ahu nwua, m̄be o zutere ya.

²² Ma ọ buru na ọ bu na mberede ka ọ kwaturu ya, m̄be ọ nādighi n'iro, ma-ọbu tua ya ihe ọ bula, m̄be ọ nēcheghi anwu,

²³ ma-ọbu asi na o were nkume ọ bula, bú nke gēme ka madu nwua, me ka ọ dakwasi ya, m̄be ọ nāhughi ya, o we nwua, ma onye ahu abughi onye-iro-ya, ọ bughi kwa onye nāchọ ime ya ihe ọjọ:

²⁴ nzukom gēkpe kwa n'etiti oti-ihe ahu na onye-óbò ọbara dika ikpé ndia si di:

²⁵ nzukom gānaputa kwa ōbu-madu ahu n'aka onye-óbò ọbara, nzukom gēme kwa ka ọ laghachi n'obodo n̄abà ya, ebe ọ ̄alagara: o gēbi kwa nime ya rue m̄be ọnwu onye-isi-nchu-àjà, nke ewere manu nsọ ahu te.

²⁶ Ma ọ buru na ōbu-madu ahu esi n'ókè-ala obodo n̄abà ya pua ma-ọli, bú ebe ọ ̄alagara;

- ²⁷ onye-óbò ọbara ewe huta ya n'azu ókè-ala abodo n̄abà ya, onye-óbò ọbara ahu we ịue ọụ-madu ahu, ọ dighi ikpe ọbara mara ya:
- ²⁸ n'ihì na nime obodo n̄abà ya ka o gēbi rue m̄be ọnwu onye-isi-nchu-àjà: ma m̄be ọnwu onye-isi-nchu-àjà gasiri ọụ-madu ahu gālaghachi n'ala ihe-onwunwe-ya.
- ²⁹ Ihe ndia gābu-kwa-ra unu ukpuru ikpé rue ọbọ nile unu n'ebe-obibi-unu nile.
- ³⁰ Onye ọ bula nke nētiụbu madu, n'ọnu ndi-àmà ka agēbụ ọụ-madu ahu: ma nání otù onye-àmà agaghi-aḅagide madu àmà ka ọ nwua.
- ³¹ Unu anara-kwa-la ihe-n̄aputa n'ọnọdu ndu ọụ-madu, nke ikpe inwu ọnwu maworo: ma aghaghi ime ka ọ nwua.
- ³² Unu anara-kwa-la ihe n̄aputa n'ọnọdu onye ḅalagaworo n'obodo n̄abà ya, ka ọ we lata ibi n'ala-ya, rue m̄be ọnwu onye-nchu-àjà.
- ³³ Unu emeru-kwa-la ala ahu nke unu onwe-unu bi nime ya: n'ihì na ọbara, nke ahu nēmeru ala: ma ala, agaghi-ekpuchiri ya nmehie-ya bayere ọbara awusiri nime ya, ma-ọbughì nání n'ọbara nke onye wusiri ya.
- ³⁴ Eme-kwa-la ka ala ahu, nke unu onwe-unu nēbi nime ya, rua árú, nke Mu onwem nēbi n'etiti ya: n'ihì na Mu onwem, bú Jehova, nēbi n'etiti umu Israel.

ISI 36

Ndi-isi nke ndi bu nna nke aḅuru umu Gilead, nwa Makia, nwa Manase, n'etiti aḅuru umu Josef, we biarue nso, kwue okwu n'iru Moses, na n'iru ndi-isi, bú ndi-isi nke ndi bu nna nke umu Israel:

- ² ha we si, Jehova nyere onye-nwem iwu inye umu Israel ala ahu n'ihe-nketa n'ife-nzà: enye-kwa-ra onye-nwem iwu n'ọnu Jehova iwere ihe-nketa Zelọfehad, bú nwa-nne-ayi, nye umu-ya ndinyom.
- ³ Ma asi na ha gāghọrọ nwoke ọ bula nke sitere n'umu ebo ọzọ nke umu Israel nwunye, agāgupu kwa ihe-nketa-ha n'ihe-nketa nke nna-ayi-hà, tukwasi ya n'ihe-nketa ebo ahu nke gēnwe ha: ewe gupu ya n'ihe ife-nzà nke ihe-nketa-ayi.
- ⁴ Ọ buru kwa na ọ bu jubile nke umu Israel, agātukwasi kwa ihe-nketa-ha n'ihe-nketa nke ebo ahu nke gēnwe ha: ewe gupu ihe-nketa-ha n'ihe-nketa ebo nna-ayi-hà.
- ⁵ Moses we nye umu Israel iwu n'okwu-ọnu Jehova, si, Ihe ziri ezi ka ebo umu Josef nēkwu.
- ⁶ Nka bu ihe Jehova nyeworo n'iwu bayere umu-ndinyom Zelọfehad, si, Nwoke di nma n'anya-ha ka ha gāburu nwunye; nání ọ bu aḅuru nke ebo nke ndi bu nna-ha ka ha gāburu nwunye.
- ⁷ Ọ dighi kwa ihe-nketa umu Israel nwere gēsi n'ebo fe n'ebo ọzọ buruburu: n'ihì na umu Israel gārapara, nwoke ọ bula n'ihe-nketa ebo nna-ya-hà.
- ⁸ Nwa-nwayi nwoke ọ bula, nke nēnweta ihe-nketa n'ebo nile nke umu Israel, gāburu otù nwoke sitere n'aḅuru nke ebo nna-ya nwunye, ka umu Israel we nweta, nwoke ọ bula ihe-nketa nna-ya-hà.
- ⁹ Ọ dighi kwa ihe-nketa gēsi n'ebo fe n'ebo ọzọ buruburu; n'ihì na ebo nile nke umu Israel gārapara, nwoke ọ bula n'ihe-nketa nke aka ya.
- ¹⁰ Dika Jehova nyere Moses iwu, otú a ka umu-ndinyom Zelọfehad mere:
- ¹¹ Mahla, na Tiaza, na Hōgla, na Milka, na Noa, bú umu-ndinyom Zelọfehad, we buru nwunye umu umu-nne nna-ha.
- ¹² Ọ bu ndikom nke sitere n'aḅuru umu Manase nwa Josef ka ha buru nwunye, ihe-nketa-

ha we digide n'ebo nke aḅuru nna-ha.

13 Ndia bu ihe enyere n'iwu, na ikpé, nke Jehova nyere umu Israel n'iwu n'aka Moses n'ala ihe nādighi nke Moab n'akuku Jōdan na nso Jeriko.

For other languages please go to **www.wordproject.org**